

بِسْمِ اللّٰهِ الرَّحْمٰنِ الرَّحِيْمِ

فکرِ اقبال کے تحقیقی پہلو

ڈاکٹر نذریہ قیصر

اقبال اکادمی پاکستان

جملہ حقوق محفوظ

ناشر

محمد بخش سانگی

ناظم

اقبال اکادمی پاکستان

حکومت پاکستان

قومی تاریخ و ادبی و رشید و پژوهش

وزارت اطلاعات، نشریات، قومی تاریخ و ادبی و رش

چھٹی منزل، ایوان اقبال، ایم جن روڈ، لاہور

Tel: 92-42-36314510, 99203573

Fax: 92-42-36314496

Email: info@iap.gov.pk

Website: www.allamaiqbal.com

ISBN 978-969-416-469-4

طبع اول : ۲۰۱۲ء

طبع دوم : ۲۰۱۸ء

تعداد : ۵۰۰

قیمت : ۲۵۰/- روپے

کے امر کی ڈالر

طبع : عدن پر نظر زلاہور

محل فروخت: ۱۱۶- میکلوڈ روڈ، لاہور، فون نمبر ۰۴۲۳۵۷۲۱۳

میرے والدِ محترم

فضل دین کے نام!

جن کی تربیت سے میرے اندر علم کی جتو پیدا ہوئی۔

فہرست

۹	دیباچہ ڈاکٹر فتح محمد ملک
۱۱	فاسفہ اقبال کے آخذ
۲۱	اقبال کا فلسفہ خود اختیاری
۲۹	اقبال اور مائسوروی طریقہ تعلیم
۳۳	اقبال کا منفرد مقام اور مولا ناروی
۵۷	اقبال کے مذہبی افکار اور مولا ناروی
۷۱	اقبال کا فلسفہ فنا و بقا
۸۱	اقبال—ایک انسان دوست فلاسفہ
۹۵	اقبال کے نزدیک انسانی زندگی میں شیطان کا کردار

دیباچہ

میں ڈاکٹر نذری قیصر کا ایک ادنیٰ مذاہ ہوں۔ مجھے آج کے پاکستان میں اُن جیسا کوئی مفکر اور معلم دُور دُور تک نظر نہیں آتا جو اقبال کے تصورات کو ہماری عملی زندگی کے طhos اور متحرک قالب میں ڈھالنے میں مصروف ہو۔ زیرِ نظر مجموعہ مقالات کی تصنیف، ترتیب اور تدوین سے رسول پیشتر ڈاکٹر نذری قیصر نے اقبال کے فکر و فلسفہ کی اساس پر ہمارے نظام تعلیم و تربیت کو اس تووار کرنے کی اہمیت کو اجاگر کرنے کی خاطر Realization of Iqbal's Educational Philosophy کے عنوان سے کتاب شائع کی تھی۔ اسی موضوع پر ایک مل اور موثر مقالہ زیرِ نظر مجموعہ مقالات کی زینت ہے۔ ڈاکٹر نذری قیصر بنیادی طور پر ایک معلم اخلاق ہیں۔ مشرق اور مغرب کے فکر و فلسفہ اور شعر و حکمت کی شناوری اُن کا وصف خاص ہے۔ پیشتر از یہ اقبال کے دینی تفکر پر فکرِ رومی کے اثرات، اقبال اور مغربی فلسفے اور اقبال کی عصری معنویت کے موضوعات پر انگریزی زبان میں دادِ تحقیق لے چکے ہیں۔

ڈاکٹر نذری قیصر کا نادر و نایاب وصف یہ ہے کہ وہ ہمیشہ فکر و فلسفہ کے عملی مضرات کو بھی منظر رکھتے ہیں۔ چنانچہ وہ ایک محکم استدلال کے ساتھ راجح الوقت غلط فکری روایوں کی اصلاح میں کوشش ہیں۔ وہ اپنے مقالہ بعنوان ”فلسفہ اقبال کے آخذ“ میں ثابت کرتے ہیں کہ اقبال کے فلسفہ کا آخذ مغربی فکر ہرگز نہیں۔ اُن کے خیال میں اقبال کی فکر کو مغربی فکر سے ماخوذ سمجھنا ”محض سطحی خیال ہے جو منی برحقیقت نہیں۔“ میرے نزدیک اقبال نے مغربی مفکرین میں سے اگر کسی کی تعریف کی ہے تو اس کی وجہ محض یہ ہے کہ اقبال کو ان میں اپنے خیالات کی ترجیحی ملتی ہے اور جہاں مغربی فلسفہ سے مہا ثلت نظر آتی ہے اس کے پیش منظر پیشتر اسلامی فکر اور قرآن حکیم اور رسول اکرم ﷺ کی تعلیمات کا فرمایا ہے۔ ”زیرِ نظر مجموعہ مقالات“ میں شامل مولانا جلال الدین رومی کی صوفیات اور مذہبی فکر سے فکر اقبال کی مہا ثلت بھی اجاگر کی گئی ہے اور اختلاف کو بھی نمایاں کیا گیا ہے۔ ڈاکٹر نذری قیصر نے علمی وسعت اور فکری گہرائی کے ساتھ ثابت کیا ہے کہ:

”وہ فلسفیانہ دلائل جو کہ ماڈرن علم کی روشنی میں اقبال نے پیش کیے ہیں وہ رومی میں نہیں۔ جس فلسفیانہ رنگ میں مختلف موضوعات پر مدل بحث اقبال نے کی ہے یہ انھیں کا حصہ ہے۔ یہاں رومی اور اقبال میں بنیادی فرق اور بھی واضح ہو جاتا ہے۔ رومی بحیثیت صوفی شاعر اور اقبال بطور فلسفی شاعر نمایاں طور پر سامنے آتے ہیں۔“

اسی طرح ہر دو شاعروں کی وسعتِ موضوعات کے تذکرے میں بڑی قطعیت کے ساتھ

ارشاد فرماتے ہیں کہ:

”اکثر ایسے موضوعات ہیں جن پر اقبال ہی نے قلم اٹھایا ہے۔ وجہ خواہ کچھ بھی ہو۔ سیاسی اور معاشی خیالات جو اقبال کے یہاں بدرجہ آخر ملتے ہیں۔ رومی کے یہاں ان کا نقдан ہے۔ لیکن اقبال نے خصوصاً پس ماندہ لوگوں کی معاشی حالت کا ذکر کیا اور سیاسی معاملات میں عملی حصہ بھی لیا۔ پھر اجتہاد کے مسئلے پر رومی نے قلم نہیں اٹھایا۔ مگر اقبال کے یہاں اجتہاد کی ضرورت مسلم ہے۔ وہ اجتہاد کو اسلام کی تشكیل نو اور تشریع نو کے لیے نہایت ضروری سمجھتے ہیں۔“

ڈاکٹر نذری قیصر اسی بحث کے دوران پیغمبر ان اور صوفیانہ شعور کے ساتھ ساتھ صفاتِ ربانی کے سے موضوعات پر بھی رومی اور اقبال کے جد اجد اندرا فکر و نظر پر روشنی ڈالتے ہیں۔ وہ ”اقبال کا فلسفہ فنا و بقا“، فلسفہ فتنہ، فلسفہ خودی اور فلسفہ بینا بھی اپنے منفرد انداز میں زیر بحث لاتے ہیں۔ انسانی زندگی میں شیطان کے کردار کو بھی اقبالیات کے ایک اہم باب کی صورت میں پیش کیا گیا ہے۔ ڈاکٹر نذری قیصر، اقبال کو ایک انسان دوست آفی شاعر اور فلسفی ثابت کرتے ہوئے اقبال کے فیضان سے نئی نسل کو شاد کام کرنے کی اہمیت اجاگر کرتے ہیں۔ اس باب میں وہ ہمیں ماٹھوری طریقہ تعلیم اختیار کرنے نسل کے سیرت و کردار کی تغیری کی راہ دکھاتے ہیں۔ مجھے یقین ہے کہ ڈاکٹر نذری قیصر کی دکھائی ہوئی اس راہ پر گامزن ہو کر ہم پاکستان، دُنیاۓ اسلام اور دُنیاۓ انسانیت کا مستقبل سنوار سکتے ہیں۔ آئیے، ڈاکٹر نذری قیصر کی قیادت میں، آج ہی، اس سفر پر روانہ ہو جائیں!

۵ مریٰ ۲۰۱۲ء

پروفیسر فتح محمد ملک

(ستارہ امتیاز)

ریکارڈنگز ایشیشن اسلامک یونیورسٹی

اسلام آباد

فلسفہ اقبال کے مآخذ

علمی حلقوں میں کچھ لوگ عام طور پر سمجھتے ہیں کہ اقبال کے فلسفہ کا مخذل مغربی فکر ہے چنانچہ اس ضمن میں عموماً فشی، شوپن ہار، برگسائ، نٹی، دیم جیمز اور جیمز وارڈ کے نام بطور پیش رو لیے جاتے ہیں اور اقبال کی ان تحریروں کی بھی نشان دہی کی جاتی ہے جس میں اقبال نے بعض مغربی مفکرین کی تعریف کی ہے۔ جس کے باعث ان سے ممائش کے پہلو بھی حوالے کے طور پر بیان کیے جاتے ہیں۔ مگر مجھ سطحی خیال ہے اور منی برحقیقت نہیں۔

میری تحقیق کے مطابق فکر اقبال کے مأخذ قرآنی تعلیمات اور اصول ہیں۔ جنہیں رسول اکرمؐ نے پیش کیا۔ اقبال نے اس سلسلے میں خاص طور پر مولانا جلال الدین رومی سے راہنمائی حاصل کی جنہیں اقبال قرآن حکیم کا بہت بڑا ترجمان مانتے ہیں۔ اور جن سے متعلق کہتے ہیں:

کو بحرف پہلوی قرآن نوشٹ

نیز کہا جاتا ہے کہ اقبال نے صوفیہ اکرام اور دیگر مسلم مفکرین سے استفادہ کیا۔ میرے نزدیک اقبال نے مغربی مفکرین میں سے اگر کسی کی تعریف کی ہے تو اس کی وجہ مجھ سے یہ ہے کہ اقبال کو ان میں اپنے خیالات کی ترجمانی ملتی ہے۔ اور جہاں مغربی فلسفہ سے ممائش نظر آتی ہے اس کے پیش منظر پیشتر اسلامی فکر اور قرآن حکیم و رسول اکرم کی تعلیمات کا رفرما ہیں۔ اقبال نے اپنے فلسفے کا تانا بانا نہایت خوبصورت انداز میں بنایا ہے۔ اس میں سے ماڈرن فلسفہ پر بحثیں اور حوالے عام طور سے ملتے ہیں۔ اس عمل میں پیروںی اثرات سے مکمل طور پر کنارہ کشی ممکن نہیں۔ ویسے بھی کوئی مفکر خواہ کتنا بڑا کیوں نہ ہو۔ ایسے اثرات سے مبرانہیں ہو سکتا۔ کیونکہ علم ایک مشترکہ میراث ہے۔ اردو گرد کے فلسفیانہ ماحول اور مقدمین سے اثر پذیر نہ ہونا، ممکن نہیں اور کسی بھی مفکر کے خیالات ماضی سے رشتہ توڑ کر خلا میں متعلق نہیں ہو سکتے۔ افلاطون اور ارسطو تو بہت حد تک اپنے ماحول، مقدمین اور ہم عصروں سے متاثر ہوئے۔ مگر اس سے یہ نتیجہ مرتب کرنا کہ اقبال کے مأخذ

مغربی خیالات ہیں، مگنی برحقیقت نہیں۔ میں نے اس سلسلہ میں اپنی کتاب *Iqbal and Western Philosopher* میں اقبال کے ہر اس خیال کا، جس کی مماثلت مغربی فکر سے نظر آتی ہے، مکمل تجزیہ کیا ہے یہاں اپنے دعوے کی دلیل میں تین نکات پیش کرتا ہوں۔

(۱) تاریخی حقیقت

(ب) اقبال کی اپنی تحریریں

(ج) مغربی مفکرین کی گواہی

(۱) تاریخی حقیقت

اگر فلسفہ کا عمیق مطالعہ کیا جائے تو معلوم ہو گا کہ برگسماں کا فلسفہ وقت شوپن ہارکی "Will" اور ولیم جیمز کا Religious Experience to live "وغیرہ یہ سب مسلم مفکرین خاص طور پر رومی کے خیالات سے باہر نہیں۔

دیکھنا یہ ہے کہ جب اسلامی فکر عروج پر تھا تو یورپ کی حالت کیا ہی؟ یہ سب جانتے ہیں کہ مغرب اُس وقت محو خواب تھا۔ جب کہ مسلم فکر غیر معمولی طور پر بیدار تھا۔ برٹنڈ رسل نے بجا طور پر کہا ہے ”ہمارا اس (Dark Ages) کی ترکیب کا استعمال جو کہ 600 سے 1000 تک کا عرصہ ہے۔ مغربی یورپ پر ہماری ضرورت سے زیادہ توجہ کی نشان دہی کرتا ہے۔ (اس عرصہ میں) انڈیا سے پہلے تک اسلام کی درخشان تہذیب بنتی ہے۔ اقبال اس حقیقت سے اچھی طرح آگاہ ہیں۔ کہتے ہیں: ”ہنی اعتبار سے عالم اسلام نہایت تیزی کے ساتھ مغرب کی طرف بڑھ رہا ہے۔ اس تحریک میں بجائے خود خرابی نہیں کیونکہ جہاں تک علم و حکمت کا تعلق ہے۔ مغربی تہذیب دراصل اسلامی تہذیب ہی کے بعض پہلوؤں کی ایک ترقی یافتہ شکل ہے۔“ اقبال کے نزدیک بلاشبہ یہ ایک قلچ حقیقت ہے کہ خود بہت سے مغربی سکالر اسلامی فکر کے مر ہوں منت ہیں۔ عبداللہ چفتائی کو لکھتے ہیں: ”اگر آپ کو پیرس میں نوجوان عمر کا سکالر مل جائے تو اس سے یہ کہنا کہ ڈیک آرٹ کی مشہور کتاب *Method* کاغزالی کی احیاء العلوم سے مقابلہ کریں۔ اور یورپ والوں کو دکھائے کہ ڈیک آرٹ اپنے اس *Method* کے لیے جس نے یورپ میں منے علوم کی بنیاد رکھی کہاں تک مسلمانوں کا ممنون احسان ہے۔ مغربی فلسفہ کا مورخ *Laws* تو یہ لکھتا ہے کہ اگر ڈیک آرٹ عربی

زبان کا عالم ہوتا تو ہم اُسے غزالی کی احیاء العلوم سے چوری کرنے کا الزام لگاتے۔^{۲۷} اقبال مزید لکھتے ہیں: ”لیکن اٹلی کا مشہور شاعر ڈائٹ بھی تو شاید عربی نہ جانتا تھا۔ لیکن اُس کی کتاب Dune Comedy میں افکار عالم طور پر پوپ میں مشہور تھے۔ اور پوپ کے بڑے بڑے مفکر اور تعلیم یافتہ آدمی خواہ دہ عربی جانتے ہوں یا نہ جانتے ہوں۔ عالم طور پر اسلامی تخلیقات سے آشنا تھے۔ پھر فلسفہ وقت اور نظریہ تاریخ کے اعتبار سے کہ تاریخ آیک مسلسل تحریک ہے اقبال ابن خلدون کے فلسفہ تاریخ کو یورپیں تاریخ نویسی کا پیش رو تسلیم کرتے ہیں۔ اقبال کہتے ہیں ”یہ کسی مسلمان ہی کا کام ہو سکتا تھا کہ تاریخ کا تصور ایک مسلسل اور جموعی حرکت کے کرتا یعنی زماناً ایک ایسے نشوونما کی حیثیت سے جس کا ظہور ناگزیر ہے۔ گویا ہمیں ابن خلدون کے نظریہ تاریخ سے دلچسپی ہے تو اس کی وجہ بھی ابن خلدون کا وہ تصور ہے جو اُس نے تفسیر کے باب میں قائم کیا۔ اُس نے زمانے کا تصور جس رنگ میں کیا ہم اُس کے پیش نظر اُس کا شمار بر گسائ کے پیش روؤں میں کریں گے۔“^{۲۸}

اقبال کے نزدیک ”ینفسیاتِ مذہب ہے جس میں ہم تقریباً اسی مرحلے پر جا پہنچے ہیں۔ جس میں زمان و مکان کے مسئلہ پر کچھ ویسے ہی انداز میں بحث کی گئی تھی۔ جیسے عصر حاضر میں اور جس کے لیے ہمیں عراقی اور خواجہ محمد پارسا سے رجوع کرنا چاہیے۔“^{۲۹}

مزید جہاں تک فلسفہ ارتقا کا تعلق ہے۔ جاہظ اور ابن مسکویہ کو اقبال اس کا بابی مانتے ہیں۔ کہتے ہیں: ”یہ جاہظ تھا جس نے سب سے پہلے ان تبدیلیوں کی طرف اشارہ کیا۔ جو قل مکانی سے جانوروں میں رونما ہو جاتی ہیں۔ اور جسے آگے چل کر یہ ورنی کے ہم عصر ابن مسکویہ نے ایک باقاعدہ اور مرتب نظر کو شکل دی۔“^{۳۰}

نیز اسلامی فکر، قدرتی سائنس اور تجربی طریقہ کار کے بارے میں اقبال کہتے ہیں: ”یہ کہنا کہ تجربی منہاج کی دریافت کا سہرا مغرب کے سر ہے۔ سرتاپا غلط ہے۔ ڈروگ کا قول ہے کہ راجر بیکن کے تصورات سائنس اور اُس کے مشہور ہم نام کی نسبت کہیں زیادہ قطعی اور واضح ہیں۔ لیکن سوال یہ ہے کہ راجر بیکن نے علم و حکمت کا درس لیا تو کہاں؟ اس کا ایک ہی جواب ہے۔ اور وہ یہ کہ اندرس کی اسلامی درس گا ہوں میں۔“^{۳۱}

اقبال بری فوٹ کا حوالہ دیتے ہیں جو کہ اپنی کتاب *Making of Humanity* میں کھلماں خلا یوں اعتراض کرتا ہے: ”پھر اگر ہم علوم طبیعیہ میں عربوں کے مرہون منت ہیں تو اس لینے نہیں کہ انہوں نے بڑے بڑے انقلاب آفرین نظریوں کی بنیاد رکھی۔ بلکہ اس سے بھی بڑھ کر کسی اور چیز یعنی سائنس کی ہستی اور وجود کے لیے۔“^{۱۲}

(ب) اقبال کی اپنی تحریریں

اقبال کی اپنی تحریریں (نظم و نشر) قرآن پاک، رسول اکرم ﷺ اور مرشدروی کی تعلیمات اور حوالوں سے پُر ہیں۔ اقبال نے اپنے خیالات کی تائید میں اپنی تقریباً ہر کتاب میں قرآن پاک کی متعلقہ آیات اور حدیث اور مولانا روم کا حوالہ دیا ہے۔ قرآن پاک سے متعلق اقبال کہتے ہیں:

صد جہاں تازہ در آیاتِ اوت

عصرها پیچیدہ در آناتِ اوت

چوں کہن گردد جہانے در بش

می دہد قرآن جہانے دیگر ش^{۱۳}

یہی وجہ ہے کہ وہ اعتراف کرتے ہیں۔ ”اگرچہ یورپ نے مجھے بدعت کا چکاڈاں دیا ہے تاہم مسلک میرا وہی ہے جو قرآن کا ہے۔ اور جس کو آیت شریفہ کے حوالے سے بیان فرمایا ہے۔“^{۱۴}

رسول اکرم ﷺ کے بارے میں کہتے ہیں:

در دلِ مسلم مقامِ مصطفیٰ است

آبروئے ما زنامِ مصطفیٰ است^{۱۵}

مرشدروی کے فلسفہ کو خودی کی تعمیر کا وسیلہ سمجھتے ہیں۔ اور اس سے بے نیازی کو تحریب خودی

کا سبب کہتے ہیں:

گستہ تار ہے تیری خودی کا سازاب تک

کہ تو ہے نغمہ رومی سے بے نیازاب تک!^{۱۶}

اور فخریہ طور پر کہتے ہیں:

بروعے من درِ دل باز کر دند

ز خاکِ من جہانے ساز کر دند

ز فیض او گرفتم اعتبارے
کہ با من ماہ و ابھم ساز کر دند^{۱۵}

علاوه از اس اقبال ممتاز صوفیہ کرام مثلاً بایزید بسطامی، جنید بغدادی، داتا گنج بخش، شمس تبریز، بعلی قلندر اور مجدد الف ثانی اور بڑے بڑے مسلم مفکرین مثلاً ابن خلدون، ابن عربی، سید جمال الدین افغانی، سید حمیم پاشا اور بیسیوں دوسرے صوفیہ کرام اور مسلم مفکرین کا تذکرہ کرتے ہیں اور اکثر کا اپنے خیالات کی تائید میں حوالہ دیتے ہیں۔ یہ بات بے معنی نہیں۔ چنانچہ ان کا دعویٰ کس قریب معلوم ہوتا ہے جب کہ ڈاکٹر نکلسن کو لکھتے ہیں:

”میں دعویٰ سے کہتا ہوں کہ اسرار کے فلسفہ نے پرانے مسلم صوفیوں اور مفکروں کے تجربے اور خیالات سے براہ راست نشوونما حاصل کی ہے۔“^{۱۶}

ایک اور جگہ اس طرح واضح کرتے ہیں:

نه از ساقی نہ از پیانہ گفت
حدیثِ عشق بیباکانہ گفت
شنیدم آنچہ از پاکان امت
ترا با شوئی رندانہ گفت^{۱۷}

یہ بات قبل توجہ ہے کہ اقبال کی فکر کے ایسے موضوعات بھی ہیں جو ان یو پین مفکرین کے یہاں نہیں ملتے۔ مثلاً محذوب اور پیغمبر کے تجربے کا فرق، ہبوطِ آدم کا قصہ، وحی، معراج، دوزخ اور جنت، مذہبی زندگی کے مراحل، ایکوئی نشوونما کی انتہا یعنی مردکامل، خودی کے تعمیری اور تحریکی عناصر، فلسفہ فقر، نظریہ جہاد، ختم نبوت، اسلام کا معاشی نقطہ نظر اور سیاسی نظریات وغیرہ وغیرہ۔ یہاں تو اس مفروضہ کی براہ راست تردید ہوتی ہے جس کے مطابق اقبال کے آخذ یو پین فلسفہ میں تلاش کیے جاتے ہیں۔

(ج) مغربی مفکرین کی گواہی

یہ کہ اقبال قرآن حکیم سے متاثر ہوئے اور ان کے فلسفہ کی بنیاد اسلامی فکر پر ہے۔ اسے بعض مغربی مفکر بھی تسلیم کرتے ہیں۔ لوں کلو میخ ایک جرمن سکالر اقبال کے اس خیال کا حوالہ دیتی ہیں ”میں نے دیکھنے کے لیے کسی سے آنکھیں نہیں مانگیں۔ صرف اپنی آنکھوں سے ہی کائنات کو

دیکھا ہے۔“ اور اس سے نتیجہ اخذ کرتے ہوئے کہتی ہیں ”اقبال کا بیان معقول ہے اور بلاشبہ ایک اور بچن مفکر ہیں۔ انہوں نے مالگے ہوئے خیالات کو کبھی اپنی فکر میں نہیں سمیا۔“ مزید کہتی ہیں ”کس قدر ناممکن ہے کہ ایک مسلمان قرآن پاک سے متاثر ہو؟ کہا جا سکتا ہے کہ اقبال کے فلسفے کا عالم آغاز قرآن میں یا کم از کم اس کے وسیع خاکے میں پایا جاتا ہے۔ (بہر حال) شاعر مسلسل اس کا حوالہ دیتا ہے۔ اُس نے اپنی تما تحریروں میں کثرت سے ایسے نکات بکھیرے ہیں جو دلالت کرتے ہیں اس کی اس بے تابی پر کہ پیغمبر اسلام کے بتائے ہوئے راستے سے انحراف نہ ہو۔ آخر میں کہتی ہیں ”اقبال یورپین فلکر کے بہت کم رہیں مفت ہیں۔ وہ ان کے بہت نزدیک آئے گرمحض بعد میں اس سے پیچھے ہٹنے کے لیے ان سے زیادہ کس نے اس اصول پر تختی سے عمل کیا ہے جس پر کہ انہوں نے خود اتنی شدت سے اصرار کیا۔“ اس سلسلہ میں اقبال کے اس شعر کا حوالہ دیتی ہیں:

تقید سے ناکارہ نہ کر اپنی خودی کو
کراس کی حفاظت کہ یہ گوہر ہے یگانہ^{۱۸}

انٹروڈکشن ٹو دی تھاٹ آف اقبال (صفحات ۲۷۴ تا ۳۵)

اقبال پر تبصرہ کرتے ہوئے، ڈاکٹر ایم ایم سے کہنا ہے: ”اپنے ان نظریات کے انہمار میں کہ انسان کیا ہے اور اسے کیا کرنا چاہیے۔ اقبال نے اسلامی اصولوں سے کنارہ کشی نہ کی۔ اگر وہ غیر ملکی ٹکڑے اور مفکرین (فرانسیسی حریت پسند فکر برگسائیں کا نظریہ وقت بحیثیت عمل، کائنات کا نظریہ اخلاقی انسان وغیرہ وغیرہ) سے متاثر ہوئے تو انہوں نے ان سب کی ایک ایسی وحدت میں آمیزش بیان کی جو ان کے نزدیک اسلامی فکر کا ایک لاابدی حصہ تھی۔ اور قرآن پاک ہی ان کا بڑا مآخذ رہا۔“^{۱۹}

ڈاکٹر آرے نکسن کہتے ہیں: ”اقبال کی روح لازماً مشرقی رہتی ہے۔ وہ گوئے، باڑن اور شیئے کو جانتا ہے۔ وہ Evolution Creatirice سے آشنا ہے جیسا کہ وہ قرآن پاک اور مثنوی مولانا روم سے۔“^{۲۰}

جان سی روم مندرجہ بالا سکالروں سے اتفاق کرتے ہوئے کہتا ہے: ”یہ قابل غور ہے کہ قرآن پاک ان اصولوں کے لیے کسوٹی ہے جو کہ زندگی پر فرمائی روائی کرتے ہیں۔ اور بعض اوقات شاعر کے اس طریقہ سے حیرانگی ہوتی ہے جب کہ کچھ پچیدہ فلسفیانہ مسائل کو واضح کرنے

کے لیے قرآنی آیات سے حوالہ دیتا ہے۔^{۱۱}

مندرجہ بالا حقائق کی روشنی میں بلاشبہ یہ بات واضح ہے کہ اقبال کے فلسفہ کی بنیاد قرآن پاک، حدیث اور مسلم فلسفہ پر ہے نہ کہ یوروپین فلکر پر جیسا کہ سطحی نقاد سمجھتے ہیں۔

.....☆.....☆.....

حوالہ جات

- علامہ محمد اقبال، کلیات اقبال (فارسی)، ”اسرار و رموز“، شیخ غلام علی اینڈ سنر، لاہور، اشاعت پنجم، ۱۹۸۵ء، ص ۹۔
- Bertrand Russell, *History of Western Philosophy*, George Allen and Unwin Ltd, London, 1954, p. 395.
- نزیر نیازی، سید (مترجم)، تشکیل جدید الہیات اسلامیہ، بزم اقبال، لاہور، ۱۹۵۸ء، ص ۱۱۔
- عطاء اللہ، شیخ، اقبال نامہ، حصہ دوم، شیخ محمد اشرف، لاہور، ۱۹۵۱ء، ص ۳۲۲۔
- ایضاً۔
- نزیر نیازی، سید (مترجم)، تشکیل جدید الہیات اسلامیہ، بزم اقبال، لاہور، ۱۹۵۸ء، ص ۲۱۲۔
- ایضاً، ص ۲۰۷۔
- ایضاً، ص ۲۰۶۔
- ایضاً، ص ۱۹۹۔
- ایضاً، ص ۲۰۰۔
- علامہ محمد اقبال، کلیات اقبال (فارسی)، ”جادو نامہ“، شیخ غلام علی اینڈ سنر، لاہور، اشاعت پنجم، ۱۹۸۵ء، ص ۲۵۲۔
- عطاء اللہ، شیخ، اقبال نامہ، حصہ اول، شیخ محمد اشرف، لاہور، ۱۹۵۱ء، ص ۱۳۰۔
- علامہ محمد اقبال، کلیات اقبال (فارسی)، ”اسرار و رموز“، شیخ غلام علی اینڈ سنر، لاہور، اشاعت پنجم، ۱۹۸۵ء، ص ۲۰۔
- علامہ محمد اقبال، کلیات اقبال (اردو)، ”نصریہ کلیم“، اقبال اکادمی پاکستان، لاہور، ۲۰۰۹ء، ص ۲۳۳۔
- علامہ محمد اقبال، کلیات اقبال (فارسی)، ”ارمنگان جاز“، شیخ غلام علی اینڈ سنر، لاہور، اشاعت پنجم، ۱۹۸۵ء، ص ۹۵۹۔
- A. Anwar Beg, *The Poet of the East, "Letter to Dr. Nicholson"* Iqbal Academy Pakistan, Lahore, 2004, pp. 313-319.

فکرِ اقبال کے تحقیقی پہلو

- ۱۷- علامہ محمد اقبال، کلیاتِ اقبال (فارسی)، ”ارمغانِ حجاز“، شیخ غلام علی ایڈنسنر، لاہور، اشاعت چشم، ۱۹۸۵ء، ص ۶۷۹۔
- ۱۸- علامہ محمد اقبال، کلیاتِ اقبال (اردو)، ”صرفِ کلیم“، اقبال اکادمی پاکستان، لاہور، ۲۰۰۹ء، ص ۶۷۶۔
- ۱۹- سماں اقبال، آرٹیکل ”اقبال — فلسفی“، جنوری ۱۹۵۸ء۔
- 20- A. Anwar Beg, *The Poet of the East*, Iqbal Academy Pakistan, Lahore, 2004,
"Foreword by Dr. Nicholson", pp. 11-12.
- 21- *Ibid.*, pp. 13-19.

اقبال کا فلسفہِ خود اختیاری

ترے دریا میں طوفان کیوں نہیں ہے
خودی تیری مسلمان کیوں نہیں ہے
عbast ہے شکوہ تقدیر یزدال
تو خود تقدیر یزدال کیوں نہیں ہے

اس رباعی سے اقبال کا نقطہ نظر واضح ہے۔ اقبال نے نہایت خوبصورت انداز سے کوئے میں دریا بند کر دیا ہے۔ اقبال اس بات کے قائل نہیں کہ خودی پہلے سے مشروط (Preconditioned) ہے۔ اقبال کے اس نظریہ کو واضح کرنے کے لیے ضمناً عرض کرتا چلوں کہ ”پیشگی مشروط“ ہونے کی تین قسمیں ہیں:

۱- جبریت (Determinism) ۲- تقدیر پرستی (Fatalism)

۳- پیشگی مقررہ واقعات (Predestination)

۱- جبریت (Determinism)

”یہ بحیثیت ایک سائنسی مفروضہ ایک ایسے عقیدے کا نام ہے جس کے مطابق نیچر کی دنیا جس میں انسان بھی شامل ہے، علت و معلول کی ایک مسلسل زنجیر ہے۔ یہاں تک کہ انسانی کردار نیچر ل (Natural Law) پر منحصر ہے۔ اور یہ قبل آنے والے (Actecendent) واقعات سے مشروط ہے۔ کسی چیز کو چننے یا پسند کرنے (Freedom of Choice) کا فعل متعین ہے۔ یا تو پروری دباؤ سے اور یا خواہشات اور رحمات سے جو کہ انسان کے کردار سے تعلق رکھتی ہیں۔“
فلسفی میں سپاٹنوز اور نفسیات میں فرانسیڈ اس نظریہ کے علمبردار ہیں۔

۲- تقدیر پرستی (Fatalism)

”یہ نظریہ ہے جس کے اعتبار سے انسان کی زندگی میں کچھ واقعات ایسے ہیں۔ جن کے

ظہور پذیر ہونے میں انسان کی اپنی خواہشات اور افعال کا داخل نہیں ہوتا۔ یہاں تک کہ مستقبل اس کے کثروں میں نہیں رہتا۔ اس کے مطابق ایک ناگزیر واقعہ رونما ہوتا ہے۔ ایک خاص وقت پر جو ہونا ہے، ووکر رہے گا۔”^{۱۷} اردو شاعری میں اس کی مثال ایسی ہو گئی:

تقدير کا شکوہ کیا سمجھے تقدير پر انی آفت ہے

حالات سے بھگڑا کیا سمجھے حالات کی نیت ٹھیک نہیں

ہیر لڈ ٹاٹس بجا طور پر کہتا ہے: ”تقدير پرستی کی اصل اور بنیاد انسانی کمزوری اور بے یار و مددگاری ہے جو کہ انسان خاص واقعات مثلاً موت وغیرہ میں پاتا ہے۔“ تقدير پرستی ان علاقوں میں غالب ہے جہاں سائنسی اور مجلسی کثروں کے ترقی یافتہ وسائل نہیں ہوتے۔ یہ ایک سہل عذر ہے اُن لوگوں کے لیے جو ان حالات میں اپنی ذمہ داری دوسروں پر ڈالنا اور یہ ورنی طاقتلوں کو مورد الزام ٹھہرانا چاہتے ہیں۔^{۱۸} یونانی اور رومی خیالات تقدير پرستی کی نمایاں مثال ہیں۔

۳۔ پیشگی مقررہ حالات (Predestination)

اس نظریہ کے مطابق ہماری زندگی کے واقعات بسمول ہماری دامنی قسمت کے خدا نے اپنی مشیت سے معین کر رکھے ہیں۔ اس نظریہ نے کم از کم اپنی انتہائی شکل میں ہمیشہ احتجاج اور مخالفت پر ابھارا ہے۔ کیونکہ اس سے ظاہر ہوتا ہے کہ خدا ہر اچھائی اور برائی کے لیے ذمہ دار ہے۔ اگستائیں اور جان کاں و ان اس نظریہ کے قابل ذکر مانے والے ہیں۔

اقبال کا پہلے سے مشروط (Preconditioned) متعلق موقف

بہر حال اقبال ان میں سے کسی کو بھی تسلیم نہیں کرتے۔ آزادی خودی سے متعلق کہتے ہیں:

ز جبر او حدیث درمیان نیست
کہ جان بے فطرت آزاد جان نیست^{۱۹}

ترجمہ: روح کے ضمن میں جبرا کا سوال ہی پیدا نہیں ہوتا۔ کیونکہ روح بغیر

آزادی کے روح نہیں۔

اقبال اپنے پیغمبر میں کہتے ہیں: ”در اصل خیر میں جبرا کا سوال ہی پیدا نہیں ہوتا۔ خیر کا مطلب ہے انسان کا برضاء و غبہت کسی اخلاقی نسب اعین کی پیرودی کرنا۔ وہ ہستی جس کے اعمال و افعال کل (مشین) کی طرح متعین ہیں۔ خیر کی اہل کیسے ہو سکتی ہے؟ آزادی خیر کی شرط اولین ہے۔“^{۲۰}

اقبال کے نزدیک خودی آزاد ہے۔ اگر خودی مجبور ہو تو یہ پختہ نہ ہو سکے گی۔ مرد کامل بننا یادوسرے الفاظ میں صفاتِ الہیہ کو اپنے اندر پیدا کرنا ممکن ہو گا۔ اقبال کہتے ہیں انسان خدا کی شبیہ پر بنایا گیا ہے۔ اس نے تخلیق بھی کرنی ہے۔ برائیوں کے سامنے قہرِ ذوالجلال بھی بنتا ہے اور ضعیف کے لیے رسول کا جمال بھی ہونا ہے۔ اس لیے جدوجہد ہو گی۔ اگر خودی مشروط ہو گی تو یہ سب کچھ کیسے ہو سکتا ہے۔

اقبال کا یہ نظریہ عیمانیت کے مذہبی نظریہ کے عکس ہے۔ مثلاً اگسٹین (Augustine) کے مطابق ”گندگار انسان اس قابل نہیں کہ اپنی کوشش سے کوئی اچھائی کر سکے۔ حضرت آدم کے گندہ اور حجاجوت نے انسان کی فطرت کو اس قدر آلوہ کر دیا ہے کہ ہر انسان گندہ کی حالت میں پیدا ہوتا ہے اور رُبا ہے۔“^۴ اقبال کا نظریہ پوٹنٹ فرقہ کے باñی مارٹن لوٹھر کے نظریہ سے بھی متصادم ہے۔ البری کاسل (Albury Castle) کے نزدیک لوٹھر انسان کی آزادی ارادہ یا مشیت کا انکار کرتا ہے خدا کی فرمان روائی اور قادرِ کل مطلقی کے احترام میں۔^۵

اقبال اس نظریہ میں قطعی طور پر قرآن کریم سے متاثر ہیں۔ اپنے لیکچرز میں کہتے ہیں:

”اسلام کو تو نفسیاتِ انسانی کی اس زبردست حقیقت کا بھی اعتراض ہے کہ ہماری یہ قدرت کہ آزادی و اختیار سے جیسے چاہیں عمل کریں۔ ہمیشہ یکساں نہیں رہتی۔ وہ بھی بڑھتی رہتی اور کبھی گھٹ جاتی ہے۔ لہذا اسلام چاہتا ہے کہ آزادی و اختیار کی یہ قدرت خودی کی زندگی کا ایک مستقل عنصر بن جائے۔ اوقاتِ صلوٰۃ کا تعین بھی جو قرآن مجید کے نزدیک خود کو زندگی اور اختیار کے حقیقی سرچشمے سے قریب تر لا کر اسے اپنی ذات پر قابو حاصل کرنے کا موقع دیتی ہے اسی مقصد کے پیش نظر کی گئی تاکہ ہم نیند اور کسب معاش کے میکانیت آفرین اثرات سے محفوظ رہیں۔ گویا صلوٰۃ سے اسلام کی ایک غرض بھی ہے کہ خودی میکانیت سے بچے اور اس کی بجائے آزادی و اختیار حاصل کرے۔“^۶

خودی میں لا جبریت

خودی میں لا جبریت (Indeterminism) بھی نہیں۔ اقبال آزادی خودی پر پختہ یقین رکھنے کے باوجود لا جبریت کے بھی قائل نہیں۔ لا جبریت جو کہ اپنی انتہائی شکل میں انسان کے ہر طرح سے آزادی ہونے کا دعویٰ کرتی ہے۔ اس کے نزدیک خودی قطعاً آزاد ہے۔ قانون علت و معلول اور موروثیت اس کی راہ میں رکاوٹ نہیں بن سکتے۔

اقبال کی پوزیشن

خودی اختیاری (Self-determinism)

پس اقبال کی پوزیشن نہ تو مکمل طور پر جبریت کے حق میں ہے اور نہ لا جبریت کے حق میں۔ اقبال کی پوزیشن خود اختیاری کی ہے۔ جس کے مطابق ”انسان خود آگاہ ہستی کی حیثیت سے ذاتی اقدام اور عمل کی قابلیت رکھتا ہے اور وہ مرکز تخلیق ہے۔ وہ حدود کے اندر رہ کر جوابی عمل کرنے کے قابل ہے۔ اپنے ساتھیوں کے کردار پر اثر انداز ہونے اور یہ دنیا کے عمل کوئی سمود دینے کے لائق۔“^{۱۳}

اقبال کے نزدیک خودی کی آزادی بذاتِ خود ایک علتِ غالی یا نیچہ نہیں۔ اس کا مقصد اپنی نشوونما اور قسمت بنانے کے لیے قسم کے راستوں میں سے کسی راستے کا انتخاب کرنا ہے۔ برگسماں کا یہ اعتراض کہ اگر منزل کا تعین ہو جائے تو مقصدیت میں جبریت کا پہلو نکلتا ہے۔ اقبال فرماتے ہیں کہ مقصدیت میں اگر دور کی منزل کا تعین ہو تو لازماً ایسا ہی ہوتا ہے۔ مگر مقصدیت یہ بھی ہے کہ ہم ہر وقت اپنی منزل کو پہنچنے کے لیے نئے نئے پروگرام بناتے ہیں۔ اقبال کے نزدیک ”ہم اپنی وارداتِ شعور کی بناء پر دیکھ آئے ہیں کہ زندگی عبادت ہے۔ اغراض و مقاصد کی تشكیل، ان کی پے در پے تبدیلی اور کافر مائی سے۔ لہذا ہم اپنی حیاتِ ذہنی و غالی ترا رہتے ہیں تو ان معنوں میں کہ اگرچہ ہم کسی دور کی منزل کا عزم نہیں۔ لیکن جوں جوں زندگی کا عمل بڑھتا اور پھیلتا ہے۔ اسی اعتبار سے نئے نئے مقاصد وضع ہوتے ہیں۔ اور قدروں کا کوئی یعنی معیار ہمارے سامنے آتا رہتا ہے۔“^{۱۴}

”ابلیس ویزاداں“ کے عنوان کے تحت اقبال ایک دلچسپ مکالمہ لکھتے ہیں۔ ابلیس کہتا ہے کہ اے خدا آدم کو سجدہ نہ کرنا تیری مشیت میں ہی نہ تھا۔ اس میں میرا قصور نہیں۔ خدا فرشتوں سے مخاطب ہو کر کہتا ہے:

لپتی فطرت نے سکھلائی ہے یہ جھٹ اسے
کہتا ہے ”تیری مشیت میں نہ تھا میرا بجود“
دے رہا ہے اپنی آزادی کو مجبوری کا نام
ظالم اپنے شعلہ سوزاں کو خود کہتا ہے دُود!^{۱۵}

اس ضمن میں اقبال آدم کے ممنوع بچل کھانے کا حال دیتے ہیں۔ انسان کی ”پہلی نافرمانی وہ پہلا اختیاری عمل تھا جو اس نے اپنے ارادے اور اپنی مرضی سے کیا اور یہی وجہ ہے کہ ارشادِ قرآنی

کے مطابق آدم کا یہ گناہ معاف کر دیا گیا۔”^{۱۳}

اقبال کی پوزیشن (Indeterminist thorough going) کی اس لیے نہیں کہ اقبال انسان کو ہر حالت سے آزاد نہیں سمجھتے۔ کہتے ہیں:

چہ گوئم از چگون و بے چگوش
بروں مجبور و مختار اندرنوش
چنین فرمودہ سلطان بدر است
کہ ایمان درمیان جبر و قدر است^{۱۴}

ترجمہ: میں اس کی خصوصیت سے متعلق کیا کہوں یہ باہر سے معین ہے اور اندر سے آزاد۔ رسولِ کرم نے اس طرح فرمایا ہے ایمان، جبرا و قدر کے درمیان ہے۔

یہ حدیث ان جغرافیائی حقائق کا حوالہ دیتی ہے جو کہ انسانی زندگی کے کچھ پہلوؤں کی حد بندی کرتی ہے۔ اسے واضح طور پر سمجھنے کے لیے حضرت علی کرم اللہ وجہہ کا وہ بیان کس قدر مدلل اور خوبصورت ہے جب کسی نے پوچھا کہ انسان کس قدر آزاد اور مجبور ہے تو آپ نے اسے ایک ناگ اٹھانے کو کہا۔ اس شخص نے ایسا ہی کیا۔ تو حضرت علیؑ نے کہا کہ یہ آزادی ہے۔ پھر کہا کہ دوسرا ناگ اٹھاؤ تو اس شخص نے جواب دیا کہ مجبور ہوں گر جاؤں گا۔ حضرت علیؑ نے کہا یہ جبریت ہے۔

قسمت کا مطلب

اقبال کے نزدیک قسمت یا تقدیر کا مطلب کسی واقعہ کا پیشتر ہی کسی انسان کے حق میں یا بخلاف ہونا نہیں جو کہ وقت کے بطن سے خود بخود ظاہر ہو۔ اور نہ ہی اس کا مطلب ہے کہ انسان کو اس پر اختیار نہیں۔ تقدیر کا مطلب کسی چیز کی اس کی فطرت کے مطابق ممکن نشوونما ہے۔ یہ قانون عمل و معلول اور منطقی سمجھ کی پابند نہیں۔ یہ ”وقت ہے جسے محسوس کیا جاتا ہے۔ سوچا اور شمار نہیں کیا جاسکتا یہ کوئی یہودی طاقت نہیں جو کہ باہر سے اثر انداز ہوتی ہے یہ کسی چیز میں کھلے امکان (open possibility) کے طور پر موجود ہتا ہے۔“^{۱۵}

قرآن پاک کے اس ارشاد کا حوالہ دیتے ہیں کہ ”ہم ہی نے ہر شے پیدا کی اور ہم ہی نے اس کا اندازہ مقرر کیا۔“ لیکن کسی شے کی تقدیر قسمت کا وہ بے رحم ہاتھ نہیں جو ایک سخت گیر آقا کی

طرح خارج سے کام کر رہا ہو بلکہ یہ ہر شے کی حدود ہے۔ یعنی اس کے وہ امکانات جن کا حصول ممکن ہے اور جو اس کے اعماق وجود میں مضر اور بغیر کسی خارجی دباؤ کے علی اندازہ قوت سے فعل میں آ جاتے ہیں۔ لہذا جب استدام (duration) کو ایک وحدت نامیہ (Organic Wholeness) آ جاتے ہیں۔ ٹھہرایا جائے تو اس سے یہ نہیں سمجھنا چاہیے کہ جتنے بھی حوادث ہیں۔ پہلے ہی سے ڈھلنے ڈھلانے حقیقت مطلقہ کے بطن میں کہیں پڑے ہیں اور اب ایک کر کے اس طرح باہر آ رہے ہیں۔

.....☆.....☆.....

حوالہ جات

- ۱ علامہ محمد اقبال، کلیات اقبال (اُردو)، ”ارمغانِ حجاز“، اقبال اکادمی پاکستان، لاہور، ۲۰۰۹ء، ص ۷۳۲۔
- ۲ ترجمہ ہارلڈ اینج نائٹس، ایتھکس فار ٹو ڈس، ص ۷۸۔
- ۳ ایضاً۔
- ۴ ایضاً۔
- ۵ علامہ محمد اقبال، کلیات اقبال (فارس)، ”زبورِ حرم“، شیخ غلام علی ایمڈسنر، لاہور، اشاعت پنج، ۱۹۸۵ء، ص ۵۵۱۔
- ۶ نذیر نیازی، سید (مترجم)، تشکیل جدید الہیات اسلامیہ، بزم اقبال، لاہور، ۱۹۵۸ء، ص ۸۵۔
- ۷ ہیرلڈ اینج نائٹس، ایتھکس فار ٹو ڈس، ص ۷۰۔
- ۸ دی سیلوف ان فلاسفی، ص ۶۵۔
- ۹ نذیر نیازی، سید (مترجم)، تشکیل جدید الہیات اسلامیہ، بزم اقبال، لاہور، ۱۹۵۸ء، ص ۱۰۹۔
- ۱۰ ہیرلڈ اینج نائٹس، لونگ اشووز از فلاسفی، ص ۱۹۲۔
- ۱۱ نذیر نیازی، سید (مترجم)، تشکیل جدید الہیات اسلامیہ، بزم اقبال، لاہور، ۱۹۵۸ء، ص ۵۲۔
- ۱۲ علامہ محمد اقبال، کلیات اقبال (اُردو)، ”صریبِ کلیم“، اقبال اکادمی پاکستان، لاہور، ۲۰۰۹ء، ص ۵۶۰۔
- ۱۳ نذیر نیازی، سید (مترجم)، تشکیل جدید الہیات اسلامیہ، بزم اقبال، لاہور، ۱۹۵۸ء، ص ۸۵۔
- ۱۴ علامہ محمد اقبال، کلیات اقبال (فارس)، ”زبورِ حرم“، شیخ غلام علی ایمڈسنر، لاہور، اشاعت پنج، ۱۹۸۵ء، ص ۵۵۲۔
- ۱۵ نذیر نیازی، سید (مترجم)، تشکیل جدید الہیات اسلامیہ، بزم اقبال، لاہور، ۱۹۵۸ء، ص ۲۹۔

فلسفہ اقبال اور مانسوری طریقہ تعلیم

فلسفہ مقصد یا منزل کا تعین کرتا ہے اور ماہر تعلیم نفیسیات اور عملی تجربہ کی مدد سے اس منزل تک پہنچنے کے لیے یعنی طریقے ایجاد کرتا ہے۔ ان طریقوں کی بچوں کی تعلیم کے تعلیم کے میدان میں زیادہ ضرورت ہے کیونکہ اسی پر ہی سینئری اور ہائرا جیکیشن کی بنیاد رکھی جاتی ہے۔ چالندہ ایجوکیشن سے میری مراد بارہ سال تک کے بچے کی تعلیم ہے۔

اس سلسلہ میں ہم بہت خوش قسمت ہیں کہ علامہ اقبال کی صورت میں ہمیں ایک بہت بڑے فلسفہ ملے ہیں۔ نہ صرف یہ کہ ان کا فلسفہ انسانی خودی اور اس کی نشوونما کا فلسفہ ہے بلکہ یہ جملہ انسانی شخصیت کا فلسفہ ہے یادوسرے الفاظ میں ان کا فلسفہ وہ فلسفہ ہے جو انسانی شخصیت کی کلیت پر محیط ہے۔ جس کا مغرب کے فلسفہ اور ماہرین نفیسیات میں فقدان ہے۔ ان کا پیغام آفاقی ہے یوں تو کوئی قوم بھی آپ کے پیغام پر عمل پیرا ہو کر ترقی کی منزلیں طے کر سکتی ہے۔ لیکن بالخصوص اسلامی دنیا میں اس پیغام کی خاص اہمیت ہے۔ لیکن بدقتی سے ہم نے چالندہ ایجوکیشن میں کوئی طریقہ تعلیم ایجاد کرنا تو درکثیر کسی مروجہ طریقہ کا ہی اختیاب نہیں کیا۔ جسے اپنا کرپوں کی تعلیم اور شخصیت کو اقبال کے فلسفہ کے مطابق صحیح بنیادوں پر استوار کر سکتے۔ جہاں تک میرا خیال ہے ماٹھوری طریقہ تعلیم اگر صحیح معنوں میں اپنایا جائے تو بچے کی شخصیت میں اکثر ویژتوں و خصوصیات پیدا ہو سکیں گی جو کہ اقبال کے نزدیک بجا طور پر ارفع و اعلیٰ ہیں۔ یادوسرے الفاظ میں اگر اقبال کے خیالات کو چالندہ ایجوکیشن کے میدان میں عملی جامہ پہنانا ہو تو ماٹھوری طریقہ تعلیم اپنانا چاہیے۔

مادام ماٹھوری (۱۸۶۹ء-۱۹۵۲ء) اس طریقہ تعلیم کی موجود ہیں۔ آپ اٹلی کی سب سے پہلی خاتون ہیں جنہوں نے میڈیکل کالج میں داخلہ لیا۔ آپ نے ڈاکٹر کی پریلیٹس بھی کی۔ لیکن بعد میں بچوں کی تعلیم میں اس قدر دلچسپی لی کہ تمام زندگی اس کے لیے وقف کر دی۔ یورپ کے مختلف طبقوں کے بچوں کا مطالعہ کیا۔ اس سلسلہ میں دارالامان بھی گئیں۔ اعلیٰ سوسائٹی کے بچوں کا بھی

مطالعہ کیا۔ علاوہ ازیں دنیا کے بے شمار مالک کا دورہ کیا۔ ہندوستان اور پاکستان بھی آئیں۔ بچوں کی تعلیم کے تمام مروجہ طریقوں پر تحقیق کی۔ اور آخر کار ماٹشوری طریقہ تعلیم ایجاد کیا جسے تقریباً ہر ملک احترام کی نظر سے دیکھتا ہے۔ مادام ماٹشوری نے بچوں کی شخصیت کی نشوونما کے لیے بہت کام کیا۔ انہوں نے بچوں کی تعلیم کے طریقے سائنسی بنیادوں پر استوار کیے۔

ڈاکٹر ماٹشوری علامہ اقبال کی ہم عصر تھیں۔ دلچسپ بات یہ ہے کہ دونوں کے ملک، تہذیب، ثقافت، مجلسی زندگی اور سیاسی ماحول بلکہ مذہب تک مختلف تھے۔ لیکن ان کی دریافتیں بے حد مطابقت رکھتی ہیں۔ ڈاکٹر ماٹشوری اپنے طور پر چالنڈ ایجوکیشن کے میدان میں ان منتظر پر پہنچیں جو کہ اقبال کے فلسفہ تعلیم کے بہت قریب ہیں۔ غالباً اس لیے کہ اس کی تعلیم کے میدان میں ضرورت تھی۔ مجھے اقبال کی اس بات میں بہت سچائی نظر آتی ہے کہ قدرت وقت کی ضرورت کو وجود انی طور پر ادا کر رکھتی ہے۔

قابل غور بات ہے کہ کس طرح فکر بلا واسطہ اپنے طور پر اس مقام تک پہنچتی ہے جسے سوچنے والے ایک دوسرے سے کبھی نہیں ملتے۔ نہ تبادلہ خیالات کرتے ہیں مگر ان کی سوچ ایک دوسرے کے بہت قریب ہوتی ہے۔

اس مضمون میں پہلے اقبال کے فلسفہ کے ہر اہم پہلو کا مختصر طور پر بیان ہو گا پھر اس کے تعلیمی پہلو کی وضاحت کی جائے گی۔ بعد ازاں ہم دیکھیں گے کہ کس طرح فلسفہ اقبال کو ماٹشوری طریقہ تعلیم کے ذریعے تعلیمی میدان میں عملی جامہ پہننا یا جا سکتا ہے۔

۱۔ خودی اور اس کی نشوونما

اقبال کے نزدیک خودی کا مطلب شخصیت ہے۔ اگریزی میں اسے سیلف یا یگو کہتے ہیں۔ خودی ایک حقیقت ہے۔ یہ بے معنی نہیں جیسا کہ ہیوم اور کرداری (Behaviorist) مکاتب فکر کے مطابق سمجھا جاتا ہے۔ اور نہ ہی فریب نظر ہے جیسا کہ بدھ ازم میں مدھیا میکا (Madhyamika) کے نزدیک اسے تصور کیا جاتا ہے۔ اقبال کے نزدیک یہ نہ صرف ایک حقیقت ہے بلکہ خودی انفرادیت اور یکتا مقام رکھتی ہے۔ اقبال کے فلسفہ میں شخصیت یا خودی ایک ودیعت شدہ شے ہی نہیں جو انسان کو بنی بنائی ملی ہو بلکہ اسے خود انسان نے حاصل کرنا ہے۔ شخصیت پیدا کرنا آسان

کام نہیں۔ انسان کو اپنا مقصود حاصل کرنے کے لیے طرح طرح کی طاغونی طاقتوں اور ناقابل برداشت مصیبتوں کا سامنا کرنا پڑتا ہے۔ ناسازگار ماحول سے مسلسل جنگ کرنا پڑتی ہے۔ ”خودی کی زندگی کی ایک حالت ہے۔ جس کو اس نے اپنے ماحول پر اثر آفرینی یا اس سے اثر پذیری کی خاطر پیدا کر رکھا ہے۔“ لیکن اس کے برعکس ”اگر وہ (انسان) پہل نہیں کرتا اپنی ذات کی وسعتوں اور گوناگون صلاحیتوں کو ترقی نہیں دیتا زندگی کی بڑھتی ہوئی روکا تقاضا اپنے اندر وہ ذات میں محسوس نہیں کرتا تو اس کی روح پھر کی طرح سخت ہو جاتی ہے۔ اور وہ گر کر بے جان مادے کی سطح پر جا پہنچا ہے۔“ یہی وجہ ہے کہ اقبال کے نزدیک وہ تصوف جو انسان کی خودی اور اس کی ہستی کی اہمیت کا قائل نہیں اور ترک دنیا کا سبق دیتا ہے انسانی ترقی کے لیے زہر ہلاہل ہے اور زندہ قوموں کے لیے افیون سے کم نہیں۔

خودی کی نشوونما اور تکمیل اقبال کے فلسفہ کا ایک اہم ستون ہے۔ کہتے ہیں:

اُس قوم کو شمشیر کی حاجت نہیں رہتی
ہو جس کے جوانوں کی خودی صورتِ فولاد ۱۷

اس سلسلہ میں انسان کی پوشیدہ صلاحیتوں کو بیدار کرنا ہے۔ خوبصورت انداز میں کہتے ہیں:

سحر در شناسار بوستانے
چہ خوش می گفت مرغ نغمہ خوانے
بر آور ہرچہ اندر سینہ داری
سرودے ، نالہ ، آہے ، فغانے ۱۸

تعلیمی پہلو

اس فلسفہ کا تعلیمی پہلو یہ ہے کہ بچے میں اس کی شخصیت کا شعور پیدا کیا جائے۔ اس کی خفیہ یا پوشیدہ قوتوں کو بیدار کرنے میں مددوی جائے اور اپنے تمام وسائل اس کی شخصیت کی اعلیٰ سطح پر نشوونما کرنے میں صرف کیے جائیں۔

مانسوری طریقہ تعلیم

ڈاکٹر مانسوری کے مطابق ”بچہ دوسرے انسانوں کی طرح خودا پنی ایک شخصیت رکھتا ہے۔“ ۱۹

اس کی شخصیت موروثی نہیں۔ بلکہ اس کی نشوونما ہوتی ہے چنانچہ ماں سوری طریقہ تعلیم میں بچے کو روایتی طریقہ سے پڑھایا نہیں جاتا۔ جس میں وہ غیرفعال ہوتا ہے۔ اور ٹیچر اسے بنانیا اس سبق رٹنے کو دیتی ہے۔ اور نیتھا بچہ اپنی اہمیت کو نہیں جان سکتا۔ ماں سوری طریقہ تعلیم سے بچہ آٹو ایجوکیشن (اپنے طور پر تعلیم حاصل کرنے) کے فارمولے سے خود سیکھتا ہے۔ اس سلسلہ میں ڈاکٹر ماں سوری نے خاص اپریٹس ایجاد کیے ہیں۔ ٹیچر صرف وضاحت اور رہنمائی کرتی ہے اور بچے کو اپنے آپ پر چھوڑ دیا جاتا ہے۔ وہ خود ہی مشکلات پر قابو پاتا ہے تاکہ اس میں اپنی شخصیت کی اہمیت کا شعور اور اپنے آپ کام کرنے کا جذبہ پیدا ہو اور وہ اپنی تمام صلاحیتوں کی مکمل طور پر نشوونما کر سکے۔

۲- تحقیقی ارتقاء

چنانچہ تعلیم اس طرح سے ہو کہ بچوں میں تحقیق اور تخلیق کرنے کی قوتیں اور امنگیں پیدا ہوں تاکہ بڑے ہو کر سائنس اور آرٹ کے شعبوں میں تحقیق اور تخلیق میں قبل قدر کام کر سکیں۔

ماں سوری طریقہ تعلیم

ڈاکٹر ماں سوری کے نزدیک انسان کی ”نشوونما“ کبھی ختم نہیں ہوتی۔ بلکہ ہمیشہ جاری رہتی ہے۔^۵ اس کے نزدیک ”انسان ہمیشہ نئی چیزیں بنتا اور نئی ایجادات کرتا رہتا ہے۔ بچہ ان ایجادات کا وسیلہ ہے اور ہمیں اس کی ضروری اعانت کرنی چاہیے۔“^۶ ماں سوری کے مطابق ”چھوٹے بچے کا رجحانِ طبعی تحقیقی ہوتا ہے۔“^۷ اور اس کا ”کام سرگرمی سے بھر پور۔ وہ مسلسل تجربات سے تخلیق کرتا ہے۔“^۸ اس مذکورہ ماحول میں جو کہ ”بچوں کے گھر“ میں پیدا کیا جاتا ہے۔ آرٹ سائنس اور نیچر کا مختلف سامان اور چیزیں ہمیا کی جاتی ہیں۔ ڈاکٹر یکٹر لینس کی رہنمائی میں بچہ علم حاصل کرتا ہے وہ ماحول کی خود تو ضیع کر کے اپنے طور پر دنیا کو دوریافت کرتا ہے اور ہمیشہ نئی چیزیں جانے کے لیے بے تاب رہتا ہے۔ یہ کام بالغ زندگی میں بھی جاری رہتا ہے۔

۳- آزادی

اقبال کے نزدیک خودی بغیر آزادی کے نشوونما نہیں پاکتی اور نہ ہی انسان کو تحقیقی کام کر سکتا ہے۔ باوجود محدود ہونے کے انسان مختار ہے اور اپنے نیک و بد کا ذمہ دار ہے۔ مقصدیت کی تکمیل کے لیے اسے کافی حد تک آزادی حاصل ہے۔ برگسماں کے نزدیک مقصدیت انسان کو

متعین (پہلے سے طے شدہ) بنا دیتی ہے۔ اقبال کے بیہاں یہ مکمل سچائی نہیں۔ کہتے ہیں کہ مقصدیت کا مطلب یہ بھی ہے کہ ہم اپنے مقاصد ہمیشہ کے لیے متعین نہیں کرتے بلکہ مختلف حالات میں خود ہی ان کو تبدیل کرتے رہتے ہیں۔ گویا انسان اپنی منزلِ مقصود کا تعین کرنے اور جدو جہد کرنے کے لیے آزاد ہے۔ اقبال نے اپنے خطبات میں نہایت عمدہ دلیل دی ہے۔ کہتے ہیں کہ خدا نے حضرت آدم علیہ السلام کو مکمل طور پر آزادی ارادہ دے رکھی تھی ورنہ انھیں کیوں کہا جاتا کہ دادا نے گندم کی طرف نہ جائیں۔ اس سے صاف ظاہر ہے کہ انسان کو اپنے عمل پر پورا پورا اختیار ہے۔^{۱۲} اقبال واضح طور پر کہتے ہیں کہ آزادی کی خصائص ہی انسان کی ماضروتوں میں با رآور ہوتی ہیں:

بندگی میں گھٹ کے ہجانی ہے اک جوئے کم آب
اور آزادی میں بحر بے کراں ہے زندگی^{۱۳}

تعلیمی پہلو

چنانچہ یہ کہ مکمل طور پر مذکور رکھنا چاہیے کہ بچے میں خود اعتمادی اور آگے بڑھنے کا جذبہ پیدا ہونے کو وہ جھوٹی تقدیر کا قائل ہو جائے اور لازمی ہے کہ جب یہ سمجھ لیا جائے کہ میں مجبور ہوں اور لاچار ہوں تو جدو جہد رُک جائے گی اور اگر جدو جہد رُک گئی تو شخصیتِ نشوونما نہیں پاسکتی اور جب خودی نہیں تو کچھ بھی نہیں۔

گلا تو گھونٹ دیا اہلِ مدرسہ نے ترا
کہاں سے آئے صدائے 'لَا اللہ الا اللہ'^{۱۴}

مائشوری طریقہ تعلیم

ڈاکٹر مائشوری کے نزدیک "آزادانہ انتخاب کا اصول ہی بچوں کی ڈنی ضروریات اور ان کے رجحانات کا مشاہدہ ممکن بناتا ہے۔"^{۱۵} اور یہ کہ بہت سی بیماریاں اور مردہ کیفیتیں بہت سے اخلاقی نقص کی طرح ختم ہو جاتی ہیں جب کہ بچوں کی آزادانہ ماحول میں رکھا جاتا ہے اور اجازت دی جاتی ہے کہ وہ نارمل سرگرمیوں میں حصہ لے سکیں۔^{۱۶} اس آزادی کی روح مائشوری کے تمام طریقوں میں جاری و ساری ہے وہ اپنے سکول میں ایک آزادانہ ماحول مہیا کرتی ہیں۔ جو کہ بچوں کی جسمانی اور نفسیاتی ضرورتوں کے لیے مناسب ہے۔ بچے اس ماحول میں اپنی خصوصی ترجیحات

رکھتے ہیں۔ اپنے کام خود چھنتے ہیں اور آزادانہ طور پر ضرورت کے مطابق خوبصورت الماریوں سے اپریٹس لیتے ہیں۔ یہاں ٹیچر زرہنمائی کرنے والی ہیں نہ کہ حاکم۔

مانشوروی طریقہ تعلیم میں بچوں کے سکول کو ”بچوں کا گھر“ کہا جاتا ہے۔ یہاں ان کی عمر اور ضروریات کے مطابق چیزیں رکھی جاتی ہیں اور ان کے مطابق ماہول پیدا کیا جاتا ہے یہاں کلاس ٹائم ٹیبل کی پابندی نہیں ہوتی۔ وہ اپنی مرضی سے جب چاہیں اور جس اپریٹس پر چاہیں کام کرتے ہیں اور جب چاہیں کھلتے ہیں کوئی انھیں ہر بات پر منع کرنے والا نہیں ہوتا اور نہ ہی کوئی انھیں ڈالنا ہے ان کے اپریٹس آٹو اجیکشن، عملی مشقیں اور مشق ڈائرکٹریں ان کو منہک رکھتے ہیں۔ یہاں کسی بچے کو کسی قسم کی سزا دینے کا سوال ہی پیدا نہیں ہوتا۔ سزا تو بچے کی نشوونما کی راہیں مسدود کر دیتی ہے۔ یہاں بچوں کا خوشگوار ماہول ان کو آزادی کی نعمت اور لذت سے آشنا کرتا ہے۔ یہ خود ہی اپنے اوپر پابندیاں عائد کرتے ہیں اور بڑے ہو کر صحیح معنوں میں آزادی کی نعمت سے آشنا ہوتے ہیں۔ جس میں دوسروں کے حقوق کو پوری طرح مدنظر رکھا جاتا ہے۔

۲۔ جدوجہد/تگ و دو

شخصیت کی نشوونما کرنے میں جدوجہد کا ایک نہایت اہم حصہ تھے۔ غیر فعال یا غیر متحرک زندگی اقبال کے فلسفہ سے مطابقت نہیں رکھتی بلکہ ان کے نزدیک آزادی اور بقاء دوام بھی جدوجہد سے حاصل ہوتے ہیں۔^{۱۸}

”خودی کی زندگی اطناب کی ایک حالت ہے جس کو اس نے اپنے ماہول پر اثر آفرینی یا اس سے اثر پذیری کی خاطر پیدا کر رکھا ہے۔“^{۱۹}

تعلیمی پہلو

اس فلسفہ کا تعلیمی پہلو یہ ہے کہ بچوں میں فعال زندگی کی روح پھوکی جائے اور انھیں زندگی کی تگ و دو کے لیے تیار کیا جائے۔

مانشوروی طریقہ تعلیم

ڈاکٹر مانشوروی کے نزدیک ”خود محکی کے ذریعے بالیدگی اور نشوونما پاانا قدرت کا سب سے بڑا مجزہ ہے۔“^{۲۰} اور ”بغیر کام کے (بچے) کی شخصیت اپنے آپ کو خود بنو دیتی نہیں کر سکتی۔ اور

ناریل تغیری لائے سے اُتر جاتی ہے۔”^{۱۰} اس سلسلہ میں ماں سوری نے مختلف قسم کی عملی مشتقات اور اپریٹس متحرک تعلیم کے لیے متعارف کرائے ہیں۔ مثلاً بچوں سے عملی زندگی کی مشتقات کراپی جاتی ہیں۔ بچے اپنا فرنچیز، کمرے کے فرش، اپریٹس اور الماریاں خود صاف کرتے ہیں۔ بچے سے پہلے اور بعد کھانے کے برتن خود دھوتے ہیں اور قرینے سے لگاتے ہیں اور سمیتے ہیں۔ مقصد یہ ہے کہ بچے فعال زندگی بسر کرنا سیکھے اور مستقبل کی جدوجہد کے لیے تیار ہو۔ ماں سوری طریقہ تعلیم میں فرمض (جو کہ جدوجہد کو منجد کر دیتی ہے) کے لیے کوئی جگہ نہیں۔

۵۔ عقل کا مقام

انسان کا کام اس دنیا میں نہ صرف اپنی خودی یا شخصیت کی تکمیل کرنا ہے بلکہ کائنات کی تقدیر کی تکمیل کرنا بھی ہے۔ اس لیے عقل کو پس پشت نہیں ڈالا جاسکتا۔ یہ سب کچھ بغیر سوچے سمجھے یعنی عقل کے بغیر نہیں ہو سکتا۔ تہذیب، ثافت اور سائنس کی ترقی یا فتنہ منازل اسی کے کرشمے ہیں:

ڈرائیور نہ کلیسا کی مجھ کو تلواریں
سکھایا مسئلہ گردش زمیں میں نہ۔^{۱۱}

اقبال اس سلسلہ میں ادراک بالہواس اور تجرباتی علم کو عقل کی نشوونما کے لیے ایک نہایت اہم کڑی سمجھتے ہیں۔ اس لیے یونانی فلسفہ پر تقيید کرتے ہوئے کہتے ہیں: ”سقراط کے شاگرد رشید افلاطون کو بھی ادراک بالہواس سے نفرت ہی رہی۔ اس کا خیال تھا کہ ادراک بالہواس سے کوئی حقیقی علم تو حاصل نہیں ہوتا ہم اس کی بنی پر صرف رائے قائم کر سکتے ہیں۔“ برعکس اس کے قرآن مجید نے سمع و بصر کا شمار اللہ تعالیٰ کے گرائے قدر انعامات میں کیا۔ اور عند اللہ اپنے اعمال و افعال کا جواب دھپھرایا۔^{۱۲}

تجرباتی علم کی اہمیت اُن کے ان الفاظ سے ظاہر ہے ”ایک ماہول میں نفس متناہیہ کی زندگی کا دار و مدار اس بات پر ہے کہ خودا پنے تجربات کی بدولت اپنے علم میں اضافہ کرتا رہے۔“ مگر پھر نفس متناہیہ کے ان تجربات میں جن کے سامنے ایک نہیں کئی امکانات ہوں وسعت پیدا ہوگی۔ تو امتحان و آزمائش، غلطی اور خطأ کے ذریعے، لہذا غلطی اور خطأ بھی، باوجود یکہ ہمیں اس کو ایک قسم کے ہنی بشر سے تعبیر کرنا پڑے گا حصول تجربات میں ناگزیر ہے۔^{۱۳}

تعلیمی پہلو

تعلیم میں عقل کی نشوونما کو ہر مرحلہ پر منظر رکھنا چاہیے۔ اس سلسلہ میں ایسے طریقے اپانے چاہئیں کہ بچے ماحول سے صحیح طور پر باشور ہو سکیں۔ تاکہ اس سے زیادہ سے زیادہ استفادہ کر سکیں۔

مانشوروی طریقہ تعلیم

ڈاکٹر مانشوروی کہتی ہیں کہ ”انسان کو کافی مقدار میں عقل ملی ہے کیونکہ اس کے مقدر میں ہے کہ اس نے ارتقاء کا ایک ضروری کام سرانجام دیتا ہے۔ زندگی کے کسی بھی ارتقاء شدہ شعبہ سے زیادہ۔“^{۲۴} ڈاکٹر مانشوروی اور اک بالحوالہ اور تجرباتی علم کو خاص اہمیت دیتی ہیں۔ کہتی ہیں: ”حوالہ کی تربیت اور آرائیگی کی اہمیت واضح ہے۔ یہ اور اک کے میدان کو اور کشادہ کر کے، عقل کی نشوونما کے لیے زیادہ مضبوط اور پختہ بنیاد مہیا کرتی ہیں۔“^{۲۵}

اس سلسلہ میں جیومیٹری کے سامان کے اور دوسرے حسیاتی سامان (Sensory Material) سے بچوں کے حواسِ خمسہ کی نشوونما کی جاتی ہے۔ علاوه ازیں حساب، ڈرائیگ، لکھائی، پڑھائی، جیومیٹری، علم الحیات اور علم جغرافیہ سکھانے کے طریقوں سے حواسِ خمسہ کی نشوونما کرنے میں مدد دیتے ہیں۔ علاوه ازیں آٹوایجوکیشن کا بنیادی مقصد یہ ہے کہ بچے تجربات سے سیکھے۔ وہ چیزوں میں فرق کرنا اور خصوصاً جیومیٹری اور حساب ایسے مضامین ”آزمائش اور غلطی“ کے طریقے سے خود سیکھتے ہیں ڈاکٹر مانشوروی کہتی ہیں: ”غلطیوں کا کنٹرول بذاتِ خود میٹریل میں موجود ہوتا ہے بچے کے پاس اس کی پختہ شہادت ہے۔“^{۲۶}

ان سب طریقوں سے بچے کی عقل کی نشوونما ہوتی ہے۔

۶- فرد اور سوسائٹی

یہ ظاہر ہے کہ جب جدوجہد اور عقل کی پختگی کے ذریعے عقل نے بننا ہے تو یہ غالباً میں نہیں ہو سکتا۔ سوسائٹی کے بغیر خودی اور شخصیت مکمل نہیں ہو سکتی۔ برکش بدھ ازم جس میں فرد نے دوسرے لوگوں سے الگ تھلگ ہو کر گیان حاصل کرنا ہوتا ہے۔ اقبال سوسائٹی کی اہمیت پر بہت زور دیتے ہیں۔ ان کے نزدیک فرد اور سوسائٹی لازم و ملزم ہیں۔ اگر فرد کی شخصیت پختہ نہیں ہوگی تو ظاہر ہے سوسائٹی کھوکھلی ہوگی۔ اور اگر سوسائٹی کھوکھلی ہے اور فرد کی اہمیت کو نہیں جانتی تو فرد مناسب

طور پر پنپ نہیں سکتا۔ اقبال نے ایک شعر کے اندر کو زے میں دریا بند کر دیا ہے۔
فرد قائمِ ربطِ ملت سے ہے، تنہا کچھ نہیں
موح ہے دریا میں اور یہ دن دریا کچھ نہیں گے۔

تعلیمی پہلو

تعلیم کے آغاز سے ہی ان حقائق کو مدنظر رکھنا چاہیے۔ اور ایسے موقع فراہم کرنے چاہیں کہ بچے آپس میں تعاون کرنے اور ایک دوسرے کے جذبات کو مدنظر رکھنے کی اہمیت کو سمجھ سکیں تاکہ ایثار، قربانی، صبر اور ایک دوسرے سے آگے بڑھنے کا جذبہ وغیرہ ایسے ثمرات پیدا ہو سکیں۔

ماٹھوری طریقہ تعلیم

ڈاکٹر ماٹھوری بچے کی نشوونما میں سوسائٹی کی اہمیت کو تسلیم کرتی ہیں۔ کہتی ہیں: ”یہ واضح ہے کہ انسانی سوسائٹی کو اپنی سب سے زیادہ عقل مند اور مکمل احتیاط کا رخ بچے کی سمت کرنا چاہیے تاکہ اس سے مستقبل کی انسانی قدریں اور قوت بذریحہ اتم حاصل کی جائیں۔“^۸ اس سلسلہ میں ماٹھوری کے تقریباً تمام اپریلیں بچوں کو آپس میں جل کر کام کرنے کا سبق سکھاتے ہیں۔ اس کے علاوہ عملی زندگی کی مشقیں جن کا اُپر ذکر کیا جا چکا ہے اس ضمن میں ایسے کردار ادا کرتی ہیں مثلاً کھانے کے وقت میز لگانے میں وہ نہایت منہمک نظر آتے ہیں۔ پلیٹ، چچے، کانٹے اٹھائے ہوئے، چھریاں وغیرہ خود قرینے سے رکھتے ہیں۔ آپس میں کام خود تقسیم کرتے ہیں۔ اور آخر کار میز پر خاموشی سے بیٹھتے ہیں۔ جہاں (ان کے ساتھی) چھوٹے چھوٹے یہرے (بن کر) گرم سوپ پیش کرتے ہیں۔^۹ پس یہ سکھتے ہیں کہ کس طرح صابر ہونا ہے۔ جھوٹے وقار کا کوئی گمان ان کے یہاں نہیں ملتا۔ اور نہ ہی احساسِ کمتری میں بنتا ہوتے ہیں۔ وہ دوسروں کے حقوق کو اہمیت دیتے ہیں۔

۷۔ انسان دوستی اور آفاقت

اقبال کا پیغام آفاقتی ہے۔ اقبال کی دلی خواہش تھی کہ مستقبل کے سوشن طور طریقے انسان دوستی اور آفاقت کی بنیادوں پر استوار ہوں۔ نسل، ذات پات اور رنگ کی تفریق ان کے نزد دیک تگ حبِ الوطنی اور غلط نظریہ قوم پرستی پر مبنی ہے۔ ڈکسن کی تقدیم کے جواب میں انہوں نے لکھا کہ ”میرا صل مقصد یہ ہے کہ ہتر سوشن آرڈر تلاش کیا جائے اور دنیا کو زندگی تگ و دو کا ایک ایسا نصب اعین دیا جائے جو وفاقی طور پر مقابل قبول ہو۔“^{۱۰}

تعلیمی پہلو

تعلیمی اداروں میں فرقہ پرستی اور ذات پات کی تنگ نظری کے برعکس انسان دوستی کا درس دینا چاہیے۔ تاکہ پچھے بڑے ہو کر انسان دوستی کے مقابلہ میں منفی رجحانات کا شکار نہ ہوں۔

ماں سوری طریقہ تعلیم

ڈاکٹر ماں سوری واضح الفاظ میں کہتی ہیں: ”اگر انسانی اتحاد (جو کہ نیچر میں ایک حقیقت ہے) کو آخر کار منظوم ہونا ہے تو یہ تعلیم کے ذریعے ہی ہو سکتا ہے۔“ اُسے انسان دوستی اور آفاقت کی علمبردار تھی۔ جیسا کہ پہلے کہا گیا ہے وہ پس ماندہ اور ترقی پذیر ملکوں میں بھی ٹھپر زکوڑ بینڈ کرنے کے لیے گئیں۔ ان کے نزدیک پچھے سے مراد کسی خاص ملک یا قوم یا طبقہ کا پچھنہ تھا بلکہ ان کی مراد دنیا کے تمام بچوں سے تھی۔ پچھے ماں سوری اپریٹس پر کام کرتے ہوئے عملی مشقوں میں مصروف رہ کر بھائی چارے کی فضایا اور انسان دوستی کا سبق سکھتے ہیں۔ ”بچوں کے گھر“ میں وہ اپنے آپ کو ایک دوسرے کا حصہ سمجھتے ہیں۔ وہ بلا امتیاز رنگ نسل اور کلاس ایک دوسرے سے محبت اور تعاوون کرتے ہیں اور اس طرح شعوری اور لاشعوری طور پر انھیں انسانی اتحاد کا سبق ملتا ہے۔

ماں سوری اپریٹس کے سلسلہ میں ایک نہایت اہم بات یاد رکھنی چاہیے کہ اپریٹس کو ریل گاڑی کے ڈبوں کی طرح الگ الگ تقسیم نہیں کیا گیا۔ ایک اپریٹس جو خود کی اہمیت کے لیے استعمال ہوتا ہے وہ جدوجہد کے لیے بھی کار آمد ہے اور جدوجہد کے لیے استعمال ہونے والا عقل کی نشوونما بھی احسن طور سے کر سکتا ہے۔

بیان کردہ حقائق سے یہ صریحاً واضح ہوتا ہے کہ بچوں کی تعلیم کس طور سے ہونی چاہیے اور بچوں کی شخصیت کی نشوونما کے لیے کن حقائق کو مد نظر رکھنا چاہیے۔ اقبال کے فلسفہ کی روشنی میں پختہ شخصیت کی صورت گری یا تغیر کے لیے بچوں کو کس عمل سے گزرا ہے۔ یہ الگ بات ہے کہ ہم پاکستان بننے کے بعد چاند ایجاد کیش کے میدان میں ان باتوں پر توجہ نہ دے سکے۔ اور اس کی وجہات تھیں۔ مگر حقیقت اپنی جگہ پر قائم ہے اور میرا یہ پختہ یقین ہے کہ اگر ہم صرف بچوں کی تعلیم

پرہی خاطرخواہ توجہ دے سکتے تو آج ہماری قوم ایک مختلف قوم ہوتی۔

.....☆.....☆.....

حوالہ جات

- ۱ خطبات، ص ۹۵
- ۲ خطبات، ص ۱۰۲ / نذر یازی، سید (مترجم)، تشکیل جدید الہیات اسلامیہ، بزم اقبال، لاہور، ۱۹۵۸ء، ص ۱۵۲
- ۳ ایضاً، ص ۱۲ / نذر یازی، سید (مترجم)، تشکیل جدید الہیات اسلامیہ، بزم اقبال، لاہور، ۱۹۵۸ء، ص ۱۹
- ۴ علامہ محمد اقبال، کلیات اقبال (اردو)، ”ضربِ کلیم“، اقبال اکادمی پاکستان، لاہور، ۲۰۰۹ء، ص ۸۵۸
- ۵ علامہ محمد اقبال، کلیات اقبال (فارسی)، ”یامِ مشرق“، شیخ غلام علی ایڈنسنر، لاہور، اشاعت پنجم، ۱۹۸۵ء، ص ۲۰۳
- ۶ دی چائلڈ، ص ۷، ۸ء
- ۷ ایضاً، ص ۲۸
- ۸ ابوث بیور چائلڈ، ص ۲۶
- ۹ ایضاً، ص ۲۸
- ۱۰ دی سیکرٹ آف چائلڈ بڈ، ص ۳۷
- ۱۱ ایضاً، ص ۲۳۹
- ۱۲ خطبات، ص ۸۵
- ۱۳ علامہ محمد اقبال، کلیات اقبال (اردو)، ”باغِ درا“، اقبال اکادمی پاکستان، لاہور، ۲۰۰۹ء، ص ۲۸۸
- ۱۴ علامہ محمد اقبال، کلیات اقبال (اردو)، ”بائی جبریل“، اقبال اکادمی پاکستان، لاہور، ۲۰۰۹ء، ص ۳۷۷
- ۱۵ دی سیکرٹ آف دی چائلڈ، ص ۱۹۲
- ۱۶ ایضاً
- ۱۷ خطبات، ص ۱۱۹، ۱۰۸
- ۱۸ خطبات، ص ۱۰۲ / نذر یازی، سید (مترجم)، تشکیل جدید الہیات اسلامیہ، بزم اقبال، لاہور، ۱۹۵۸ء، ص ۱۵۲

- ۱۹ ایوٹ یور چائلڈ، ص ۱۹
- ۲۰ دی سیکرٹ آف چائلڈ بیڈ، ص ۲۳۰۔
- ۲۱ علامہ محمد اقبال، کلیاتِ اقبال (اردو)، ”باغِ درا“، اقبال اکادمی پاکستان، لاہور، ۲۰۰۹، ص ۱۰۹۔
- ۲۲ خطبات، ص ۳-۸/ نذرِ نیازی، سید (متجم) ، تشکیل جدید المہیات اسلامیہ، بزمِ اقبال، لاہور، ۱۹۵۸ء، ص ۵۔
- ۲۳ ایضاً، ص ۸۷، ایضاً، ص ۱۳۱، ۱۳۰۔
- ۲۴ نوایجو کیٹ بیومن پوٹینشل، ص ۲۶۔
- ۲۵ دی ڈسکوری آف چائلڈ، ص ۷۱۔
- ۲۶ ڈاکٹر مانشیوری زاوی پیمنڈ بک، ص ۳۵۔
- ۲۷ علامہ محمد اقبال، کلیاتِ اقبال (اردو)، ”باغِ درا“، اقبال اکادمی پاکستان، لاہور، ۲۰۰۹، ص ۲۱۷۔
- ۲۸ دی سیکرٹ آف چائلڈ بیڈ، ص ۲۲۶۔
- ۲۹ ڈاکٹر مانشیوری زاوی پیمنڈ بک، ص ۲۷۔
- ۳۰ بحوالہ کلا دُخن، دی انشوؤڈ کشن ٹو دی تھاٹ آف اقبال، ص ۱۹، ترجمہ۔
- ۳۱ ٹوایجو کیٹ دی بیومن پوٹینشل، ص ۷۲۔

اقبال کا منفرد مقام اور مولا ناروی

(ایک تحقیقی جائزہ)

اقبال نے مولانا جلال الدین رومی کو اپنا رہبر اور پیر تسلیم کیا ہے۔ اور اقبال اپنی تقریباً ہر کتاب میں رومی کو ہدیہ تحسین پیش کرتے ہیں۔ رومی پلاشبہ ایک منفرد صوفی شاعر، مذہبی راہنماء اور بلند پایہ فلاسفہ تھے۔ رومی کے یہ اوصاف، ڈاکٹر آر اے نکلسن، پروفیسر ای جی براوڈ فیسٹر آر بری جیسے مغربی مفکرین بھی تسلیم کرتے ہیں۔ اقبال بھی نہایت شدود مدد سے رومی کے مدح ہیں۔ اور رومی کے خیالات کو قرآن پاک کی بلند پایہ تفسیر سمجھتے ہیں۔ اور اسی واسطے ان کی مشنوی کو ”قرآن در زبان پہلوی“ قرار دیتے ہیں۔^۱

مگر یہ سمجھنا غلط ہے کہ اقبال نے آنکھیں بند کر کے رومی کی تقید کی ہے۔ یا یہ کہ اقبال خود محقق اور منفرد حیثیت کے مالک نہ تھے۔ برعکس، حقیقت یہ ہے کہ اقبال بہت بڑے محقق اور مفکر تھے۔ وہ تو محض عقیدے کے اعتبار سے مولانا رومی کے مرید تھے۔ ویسے ان کا اپنا منفرد مقام تھا۔ ڈاکٹر این میری شمل بجا کہتی ہیں: ”اقبال ایک ایسا مرید ہے جو عقیدے کے اعتبار سے اپنے پیر کی پرٹ میں رنگا ہوا ہے۔“^۲

اس سلسلہ میں اقبال کا منفرد مقام تلاش کرنا ضروری ہے۔ ذیل میں چند عنوانات کے تحت اقبال کی انفرادی حیثیت کا مختصر طور پر جائزہ لیا گیا ہے۔

مضمون میں، میں نے فلسفہ اقبال کو خیالاتِ رومی کے حوالے سے چار زاویوں سے دیکھا ہے:

- (الف) فلسفہ و فکر
- (ب) فلسفیانہ دلائل
- (ج) وسعتِ موضوعات
- (د) طرزِ بیان

(الف) فلسفہ و فکر

۱- خودی

اقبال کے نزدیک خودی کا مطلب شخصیت ہے۔ انگریزی میں اسے self, I am ness یا ego کہا ہے۔ خودی کے دو پہلو ہیں۔ ایک فعل یا کارفرما یا موثر (متعلقہ دنیاوی زندگی) (appreciative self) اور دوسرا بصیر یا وجودانی (متعلقہ وجودانی الہیات) (efficient self) یا الگ نہیں ہیں بلکہ شخصیت کے دو پہلو ہیں۔ رومی کے یہاں بھی یہ تصور موجود ہے۔ مگر اقبال نے جب کہ خودی کو ماذرن نام سے موسوم کیا ہے۔ رومی نے اسے روح کہا ہے۔ صوفی لڑپچر میں بھی عام طور پر خودی کو روح کہا جاتا ہے۔ روح عقلی اور روح نبوی۔

تاہم اقبال نے خودی کے ضمن میں قابل قدر اضافے کیے ہیں۔ اور یہی اقبال کو امتیازی مقام عطا کرتے ہیں۔ اقبال نے اولہ، ماذرن فکر کی ضرورت کے مطابق، خودی کی ماہیت (nature) پر روشنی ڈالی ہے۔ ان کے نزدیک خودی کا اظہار بحیثیت نفسی وحدت میں ہوتا ہے۔

لیکن رومی کے یہاں ایسا تصور موجود نہیں۔ ثانیاً یہ کہ جو اہمیت اقبال نے خودی کو دی ہے ایسی رومی کے یہاں نہیں ملتی۔ اقبال کو بجا طور پر خودی مست کہا جا سکتا ہے کیونکہ ان کی تمام فلسفی اور شاعری خودی کے گرد گھومتی ہے۔ مثلاً کہتے ہیں:

خودی کی جلوتوں میں مصطفائی
خودی کی خلوتوں میں کبریائی
زمین و آسمان و کرسی و فرش
خودی کی زد میں ہے ساری خدائی۔

یہاں تک کہ خدا بھی اقبال کے نزدیک خودی ہے۔ بہرحال، رومی کے یہاں خودی کو ایسا مقام نہیں ملتا۔

۲- خودی کے زمان و مکان

اقبال کا نظریہ زمان و مکان رومی کے نظریہ زمان و مکان سے بہت مختلف ہے۔ رومی کے یہاں خودی زمان و مکان کی قیود سے بالاتر ہے۔ رومی کہتے ہیں:

تو مکانی، اصل تو در لامکاں
ایں دکاں، بر بند، وکبشا آں دکاں
ترجمہ: ”تمکاں سے تعلق رکھتا ہے مگر تیری اصل لامکاں ہے۔ یہ دکاں
(مکان) بند کراور وہ دکاں (لامکاں) کھول۔“

فکرت، از پاسی و مستقبل بود
چوں دریں رو زیست مشکل حل شود
ترجمہ: ”تیرا خیال پاسی اور مستقبل سے تعلق رکھتا ہے۔ (مگر) جب تو
دونوں سے رہائی حاصل کرتا ہے تو مشکل حل ہو جاتی ہے۔“

لیکن اقبال عراقی سے اتفاق کرتے ہیں جن کے نزدیک زمان و مکاں کے مختلف اقسام ہیں
وہ روی کے نظریہ کے بر عکس کہتے ہیں کہ خودی کے اپنے زمان و مکاں ہیں۔ ”خودی“ لازماں و مکاں“
نہیں۔ اقبال کے نزدیک زمان و مکاں کی مختلف فتمیں ہیں۔ خودی کے لیے مکاں لامحمد و داجزا“
”Infinite Continuum“ اور وقت ”استام محض“
(مسلسل وقت جس میں صبح و شام نہیں) ہے۔

۳۔ خودی کی تعمیر و تحریب کے عوامل

خودی کے مسئلہ کے علاوہ خودی کی تعمیر و تحریب میں کون سے عناصر کام کرتے ہیں اور ان کی
اہمیت کیا ہے۔ اقبال کے یہ مرکزی خیالات ہیں۔ اقبال کے نزدیک تگ و دو، جدو جهد، عشق،
عقل، فقر اور ملت سے وابستگی کی بدولت خودی کی تکمیل ہوتی ہے۔ اور خوف، ماہی، غم، تقید، غلامی وغیرہ،
خودی کی تحریب کا باعث بنتے ہیں۔ اقبال کے کلام کا اکثر و بیشتر حصہ ان خیالات سے مزین ہے لیکن
روی کے یہاں ان کا الگ الگ بیان ضرور ملتا ہے۔ لیکن اقبال کی طرح تسلسل، ربط اور تفصیل
 موجود نہیں۔ اقبال نے انھیں اپنے فلسفہ خودی کی تسبیح میں نہایت خوبصورت انداز میں پرویا ہے۔
روی محض ان کا ذکر کرتے ہیں اور وہ بھی بڑی تگ و دو سے ان کے کلام سے تلاش کرنا پڑتا ہے۔

۴۔ آزادی خودی

اگرچہ روی آزادی خودی کے نہایت شد و مدد سے قائل ہیں لیکن جو مقام اسے اقبال کے
یہاں ملتا ہے وہ روی کے یہاں نہیں۔ اقبال نے اس میں نہایت خوبصورت اور اہم اضافے کیے

ہیں۔ جو کہ روی کے بیہاں نہیں ملتے۔ مثلاً اقبال کے نزدیک جدت اور اصل آزادی خودی کی بدولت ہی معرض وجود میں آتی ہے۔ اگر آزادی خودی نہ ہوتی تخلیق نہیں ہو سکتی۔ انسان کو خدا کی شبیہ پر بنایا گیا ہے۔ لہذا انسان بھی تخلیق کرتا ہے۔ انسان نے اپنی مرضی سے اپنے آپ کو ہزارہا مصیبتوں میں ڈال کر ایجادات اور دریافتیں کیں۔ اور ان کی بدولت دنیا کو بہتر بنایا۔ یہ تخلیق آزادی خودی کے بغیر نہیں ہو سکتی تھی۔

علاوه ازیں اقبال نے ان وجوہات سے متعلق سیر حاصل بحث کی ہے۔ جن کی وجہ سے آزادی کی نفی کی گئی اور تقدیر کے غلط معنی مرض وجود میں آئے ہیں اور زندگی کی وہ قوت جو اسلام نے مسلمانوں کے اندر پیدا کی تھی، رفتار فتح کم ہوتی چلی گئی۔ آپ فرماتے ہیں: ”اول بعض فلاسفہ کے افکار نے اور دوم سیاسی مصلحت پسندی نے تقدیر پرستی کو جنم دیا۔“ سیاسی مصلحت کا حوالہ دیتے ہوئے اقبال کہتے ہیں: ”مشق موقع شناس اموی فرماں رواؤں کو جو عملًا مادہ پرستی اختیار کر چکے تھے۔ کسی ایسے غذر کی ضرورت تھی جس سے کربلا کے مظالم پر پردہ ڈال دیں۔ چنانچہ انہوں نے اپنے برے اعمال کو خدا کی رضا پر محجول کیا تاکہ عوام کو موقع نہ ملے کہ ان کے خلاف اٹھ کھڑے ہوں۔

۵- عشق

روی کے بیان عشق میں مستی اور جذبہ کی انتہائی بلندی پائی جاتی ہے۔ روی کا تمام دیوان شمس تبریز اسی سے لبریز ہے۔ اگرچہ اقبال کے بیہاں وہ مستی اور جذبہ اس شدت سے نہیں ملتے۔ لیکن اقبال کے بیہاں عشق کے علمی اور نظریاتی پہلو نہایت عمدہ طریقے سے اُبجا گر کیے گئے ہیں جو روی کے بیہاں نہیں۔ جذبہ کے سلسلہ میں روی کے بیہاں مستی اُس بلندی کا اظہار ملتا ہے جو اقبال کے بیہاں نہیں۔ لیکن اقبال نے اس کے علمی پہلو پر نہایت کامل طور پر بحث کی ہے جب کہ پیر روی نے اس پر طبع آزمائی نہیں کی۔ مزید برا آس روی کے بیہاں زیادہ زور خدا کی محبت اور ارتقاء کے تقاضا پر دیا گیا ہے۔ جب کہ اقبال تخلیق اور فطرت اور اس کی قوتوں کو سخت کرنے پر زیادہ زور دیتے ہیں۔ ایس۔ اے واحد بجا طور پر لکھتے ہیں: ”روی کے نزدیک عشق کافی حد تک خدا کی محبت اور روحانی سطح پر ارتقاء کا تقاضا ہے۔ لیکن اقبال کے بیہاں یہ تخلیق کا فطرت اور فطرت کی قوتوں کو سخت کرنا ہے۔“

۶- غلامی

رومی غلامی کو محض اس کے روایتی معنوں میں لیتے ہیں۔ مثلاً کہتے ہیں غلام کی پستی اس قدر مسلم ہے کہ کسی مقدمہ یا انصاف کے وقت اُس کی گواہی کو معتبر نہیں سمجھا جاتا۔ اسے وہ شعر میں یوں بیان کرتے ہیں:

در شریعت ، مر گواہی بندہ را
نیست قدری نزد دعویٰ و قضا

ترجمہ: ”شریعت میں یقیناً غلام کی گواہی کی، بسلسلہ دعویٰ اور انصاف کوئی قیمت نہیں۔“

لیکن اقبال کے یہاں اس کا دائرہ بہت وسیع ہے۔ مثلاً یورپ کے خیالات اور فلچر کی پیروی کو بھی غلامی سے تعبیر کرتے ہیں۔ ان کی تمام کتابیں مغربی فکر اور طرزِ زندگی کی غلامی کے خلاف بھرپڑی ہیں۔ وہ غیر کے سامنے جھکنے کو بھی غلامی سمجھتے ہیں۔ کہتے ہیں:

پانی پانی کر گئی مجھ کو قلندر کی یہ بات
تو جھکا جب غیر کے آگے نہ من تیرانہ تن

آدم از بے بصری بندگی آدم کرد
گوہرے داشت و لے نذرِ قبا و جم کرد
یعنی از خونے غلامی ، زسگاں خوار تراست
من نہ دیدم کہ سگے پیش سگے سرخ کرد

ترجمہ: ”انسان نے اپنی کمی بصیرت کی وجہ سے دوسرے انسان کی غلامی اختیار کی۔ اپنے اندر ایک گوہر (اپنی خودی) رکھتا تھا مگر اس نے اسے قبا و جم (یادشوں) کی نذر کر دیا۔ یعنی غلامی اختیار کرنے کی عادت میں یہ کتوں سے بھی زیادہ ذلیل و خوار ہے۔ میں نہ نہیں دیکھا کہ کسی کتنے دوسرے کسی کتنے کے سامنے سر جھکایا ہو۔“

اقبال کے نزدیک غلامی میں انسان کی امکانی تو تین دب جاتی ہیں اور ختم ہو جاتی ہیں۔ کہتے ہیں:

بندگی میں گھٹ کرہ جاتی ہے اک جوئے کم آب
اور آزادی میں بحر بیکار ہے زندگی

۔۔۔ ملت اور فرد

رومی سوسائٹی کو ملت کہتے ہیں اور فرد کی نشوونما کے لیے رحمت سمجھتے ہیں۔ کہتے ہیں:

چوں جماعت ، رحمت آمد اے پسر
جہد کن کز رحمت آری تاج سر
ترجمہ: ”اے بیٹے! جب کہ جماعت رحمت ہے تو کوشش کر، تاکہ اس
رحمت کی بدولت تو اپنے سر پر تاج لے آئے۔“

اقبال اس بات سے متفق ہیں مگر فکر رومی پر نہایت حسین اضافے کرتے ہیں ان کے نزدیک
ملت بھی ایک فرد کی طرح نشوونما پاتی ہے اور ملت وہی طرز عمل اپناتی ہے جیسا کہ ایک فرد۔ اقبال
کے نزدیک ملت کی خودی بھی ایک بچے کی خودی کی طرح آہستہ آہستہ نشوونما پاتی ہے۔
اس کے علاوہ فرد کی طرح ملت کی خودی کے بھی تغیری اور تخریبی عنانصر ہوتے ہیں۔ چنانچہ
اقبال کے یہاں انفرادی اور اجتماعی پہلو دنوں پر زور دیا گیا ہے۔ اقبال نے ایک پوری کتاب
رموز یہ خودی ان موضوعات کے لیے مخصوص کر دی ہے۔ مگر رومی کے یہاں ایسا نہیں۔ رومی
نے ان موضوعات پر کوئی بات نہیں کی۔

۔۔۔ عورت کا مقام

رومی بلاشبہ انسان کو اشرف المخلوقات سمجھتے ہیں لیکن جو مقام عورت کو اقبال سے ملتا ہے وہ
رومی سے نہیں۔ رومی عام طور پر عورت کی شخصیت کے تاریک پہلوؤں کی بات کرتے ہیں
اگرچہ کبھی بھی عورت کے روشن پہلوؤں کی طرف بھی اشارے ملتے ہیں مگر جو بلندی اقبال نے
عورت کو دی ہے وہ رومی کے یہاں مفقود ہے۔ اگرچہ اقبال کے یہاں بھی عورت پر طنزیہ اشعار
ملتے ہیں۔ مثلاً:

یہ کوئی دن کی بات ہے اے مرد ہوش مندا!
غیرت ن تجھ میں ہوگی نہ زن اوٹ سے چاہے گی

آتا ہے اب دور کہ اولاد کے عوض
کوںسل کی ممبری کے لیے ووٹ چاہے گی^۸
مگر یہ صرف اس مغرب زدہ عورت پر طڑھے جو اپنے راستے سے بھک گئی ہو۔ اقبال کے
زندگیک عورت، اپنے مرتبہ کے لحاظ سے نہایت اہم اور خوبصورت تخلیق ہے۔ کہتے ہیں:
وجو دُزن سے ہے تصویرِ کائنات میں رنگ
اسی کے ساز سے ہے زندگی کا سوزِ درُون
مکالماتِ فلاطون نہ لکھ سکی، لیکن
اسی کے شعلے سے ٹوٹا شرارِ افلاطون^۹

۶- پیغمبرانہ اور صوفیانہ شعور

رومی کے زندگیک پیغمبرانہ اور صوفیانہ شعور کے وصوف میں فرق نہیں۔ اقبال اس کی تائید
کرتے ہیں لیکن اقبال کے زندگیک ان میں عملی فوائد اور سماجی اعتبار سے اختلافات موجود ہیں۔
اقبال کے زندگیک صوفیا کا عالم وجود سے واپس آنانوع انسان کے لیے وسیع پیمانے پر زیادہ معنی نہیں
رکھتا۔ لیکن پیغمبر کی عالم وجود سے واپسی، آدمیت کے کسی تائب کی تخلیق اور کسی پھر کے معرض وجود
میں آنے کا باعث بنتی ہے۔ گویا پیغمبر کی واپسی تخلیقی ہوتی ہے۔ وہ آئیڈیل کی نئی دنیا بساتا ہے۔ ”وہ
ان واردات سے واپس آتا ہے تو اس لیے کہ زمانے کی رو میں داخل ہو جائے۔ اور پھر ان
قوتوں کے غلبہ و تصرف سے جو عالم تاریخ کی صورت گر ہیں مقاصد کی ایک نئی دنیا پیدا کرے۔
صوفی کے لیے تولذت اتحاد ہی آخری چیز ہے لیکن انبیاء کے لیے اس کا مطلب ہے ان کی اپنی
ذات کے اندر کچھ اس قسم کی نفسیاتی قتوں کی بیداری جو دنیا کو زیریز برکتی ہیں اور جن سے کام لیا
جائے تو جہانِ انسانی دگرگوں ہو جاتا ہے۔“

۷- انسان کا دوبارہ ظہور

رومی کے زندگیک بروزِ حشر انسان کا دوبارہ زندہ ہونا بمعنے جسم ہو گا۔ رومی نے کہا:

جامع ایں ذرہا خورشید بود
بی غذا، اجزاء را، داند ریود

ترجمہ: ”ان ذرات کو اکٹھا کرنے والا وہ خورشیدِ حقیقی (خدا) تھا۔ وہ جانتا ہے کہ تمہارے جسمانی ذرات کو بغیر خوارا کے کس طرح دوبارہ اکٹھا کرنا ہے۔“ لیکن اقبال کے مطابق انسان کا دوبارہ ظہور یا زندہ ہونا روحانی ہو گا۔ جسے جسم انسانی کی ضرورت نہیں۔ اقبال کے نزدیک مرنے کے بعد ”خودی اپنی جدوجہد جاری رکھے گی۔ حتیٰ کہ وہ اس قابل ہو جائے کہ اپنے آپ کو اکٹھا یا متعدد رکھ سکے۔ (اور منتشر نہ ہو اور احیاء یا رست نیز حاصل کر سکے) چنانچہ احیاء کوئی یہ ورنی واقع نہیں۔ یہ خودی کے اندر ہی عمل زندگی کی تجدیل کرنا ہے۔“^{۱۳}

۱۱۔ صفاتِ رباني

رومی صفاتِ رباني کو سادہ پیراء میں لیتے ہیں۔ مثال کے طور پر جب خدا کو خالق کہتے ہیں تو اس معنی میں جیسے خدا اپنے سے الگ دنیا تخلیق کر رہا ہو۔ لیکن اقبال کے نزدیک مخلوق خالق سے اس طرح الگ نہیں۔ خدا اپنے اندر سے تخلیق کرتا ہے۔ مخلوق خالق سے الگ حیثیت میں علاحدہ نہیں۔ پھر لامحدودیت کے بارے میں رومی کہتے ہیں:

بے جہت داں عالم امر، اے صنم
بے جہت باشد امر لا جرم^{۱۴}

ترجمہ: ”جان لو کہ عالم امر کی کوئی سمت نہیں اور عالم امر کا حاکم اس سے بھی زیادہ بے سمت ہے۔“

گویا خدا مکان کے اعتبار سے لامحدود ہے۔ مگر اقبال کے یہاں خدا کی لامحدودیت مکان کے معنوں میں نہیں۔ یہ عمیق اور تاکیدی ہے۔ اور مکان کے لحاظ سے وسیع نہیں۔ اقبال کہتے ہیں: ”ذاتِ حقیقی نہ تو مکانی لامتناہی ہے۔ نہ ہم انسانوں کی طرح جو مکاناً محمد و اور جسمًا دوسرے انسانوں سے جدا ہیں۔ متناہی، وہ لامتناہی ہے تو ان معنوں میں کہ اس کی تخلیقی فعالیت کے ممکنات جو اس کے اندر وون وجود میں مضمرا ہیں، لامحدود ہیں اور یہ کائنات جیسا کہ ہمیں اس کا علم ہوتا ہے ان کا جزوی مظہر۔“ واضح ہو کہ خدا کی دوسری صفات کے بارے میں ایسے ہی اختلافات پائے جاتے ہیں۔

(ب) فلسفیانہ دلائل

وہ فلسفیانہ دلائل جو کہ ماڈرن علم کی روشنی میں اقبال نے پیش کیے ہیں وہ روی میں نہیں۔ جس فلسفیانہ رنگ میں مختلف موضوعات پر مدل بحث اقبال نے کی ہے یہ انھیں کا حصہ ہے۔ یہاں روی اور اقبال میں بنیادی فرق اور بھی واضح ہو جاتا ہے۔ روی بحیثیت صوفی شاعر اور اقبال بطور فلسفی شاعر نمایاں طور پر سامنے آتے ہیں۔ اس ضمن میں طوالت کے خوف کے پیش نظر صرف دو مثالیں پیش کرتا ہوں۔

(۱) ختم نبوت (۲) تخلیقی ارتقاء

۱- ختم نبوت

روی ختم نبوت کے شدت سے قائل ہیں لیکن وہ اس کا اظہار روایتی اور سادہ الفاظ میں کرتے ہیں۔ لیکن اقبال بحیثیت فلاسفہ سے زیادہ موثر طریقے میں فلسفیانہ طور پر بیان کرتے ہیں۔ اقبال پیغمبرانہ شعور سے متعلق کہتے ہیں: ”اس شعور کی موجودگی میں نہ تو افراد کو خود کسی چیز پر حکم لگانا پڑے گا۔ نہ ان کے سامنے یہ سوال ہو گا کہ ان کی پسند کیا ہوا اور ناپسند یہی کیا۔ انھیں یہ بھی سوچنے کی ضرورت نہ ہوگی کہ وہ اپنے لیے کیا را عمل اختیار کریں۔ یہ سب با تین گویا پہلے ہی سے طے شدہ ہوں گی۔ نہیں کہ انھیں اس بارے میں خود اپنے فکر اور انتخاب سے کام لینا پڑے۔ شعور نبوت کو گواہ کفایت نہ کرو اور انتخاب سے تعبیر کرنا چاہیے۔“ ۱۰ پھر کہتے ہیں: ”انسان جذبات کا بندہ ہے اور جبلوں سے مغلوب رہتا ہے۔ وہ اپنے ماحول کی تاخیر کر سکتا ہے تو صرف عقل استقرائی کی بدولت۔ لیکن عقل استقرائی اس کے اپنے حاصل کرنے کی چیز ہے۔ جسے ایک دفعہ حاصل کر لیا جائے تو پھر مصلحت اس میں ہے کہ حصول علم کے اور جتنے بھی طریقے ہیں ان پر ہر پہلو سے بندشیں عائد کر دی جائیں تاکہ مستحکم کیا جائے تو صرف عقل استقرائی کو۔“ ۱۱ پھر کہتے ہیں ”اسلام میں نبوت چونکہ اپنے معراج کمال کو پہنچ گئی لہذا اس کا خاتمہ ضروری ہو گیا۔ اسلام نے خود سمجھ لیا تھا کہ انسان ہمیشہ سہاروں پر زندگی بسر نہیں کر سکتا۔ اس کے شعورِ ذات کی تکمیل ہو گی تو یونہی کہ وہ خود اپنے وسائل سے کام لینا سکے۔ یہی وجہ ہے کہ انسان نے اگر دینی پیشوائی کو تسلیم نہیں کیا یا موروثی بادشاہت کو جائز نہیں رکھا۔ بار بار عقل اور تحریبے پر زور دیا۔ یا عالم فطرت اور عالم تاریخ کو علم انسانی کا سرچشمہ شہر یا تو اس لیے کہ ان سب کے اندر یہی نقطہ مظہر ہے۔ کیونکہ یہ سب تصویرِ حاکمیت ہی کے مختلف پہلو ہیں۔“ ۱۲

۲- تحلیقی ارتقاء

رومی کے نزدیک ارتقاء ایک ظہور ہے۔ ارتقاء کی منازل میں جمادات سے بنا تات پھر حیوانات اور انسان سکن اور اس سے بھی آگے اور اسی طرح وہ نہایت خوبصورتی سے ارتقاء کے تاریخی اور حیاتیاتی پہلو سامنے لاتے ہیں لیکن فلسفیانہ معنی یا ہمیت جو اقبال پیدا کرتے ہیں۔ یہ انہی کا حصہ ہے وہ کہتے ہیں: ”اپنی یہ بات کہ اعلیٰ کا صدور ادنیٰ سے ہوتا ہے۔ سواس سے اعلیٰ کی قدر و قیمت اور مرتبے میں تو کوئی فرق نہیں آتا۔ کیونکہ اہم بات یہ نہیں کہ کس چیز کی ابتداء کیوں کر ہوئی؟ اہم بات یہ ہے کہ جس چیز کا صدور ہوا اس کی صلاحیتیں کیا ہیں۔ معنی و مطلب کیا ہے؟“ پھر کہتے ہیں ارتقاء حیات پر نظر کھی جائے تو یہ حقیقت آشکارا ہو جاتی ہے کہ شروع شروع میں تو اگرچہ طبع کافی پر غلبہ ہوتا ہے۔ لیکن پھر جیسے جیسے نفسی طاقت حاصل کرتا ہے طبع پر چھا جاتا ہے۔ اور اس لیے عین ممکن ہے آخر الامر اس سے بالکل آزاد ہو جائے۔^{۱۵}

(ج) وسعتِ موضوعات

اکثر ایسے موضوعات ہیں جن پر صرف اقبال ہی نے قلم اٹھایا ہے۔ وجہ خواہ کچھ بھی ہو۔ سیاسی اور معاشی خیالات جو اقبال کے یہاں بدرجہ اہم ملتے ہیں۔ رومی کے یہاں ان کا فقدان ہے۔ لیکن اقبال نے خصوصاً اپس ماندہ لوگوں کی معاشی حالت کا ذکر کیا۔ اور سیاسی معاملات میں عملی حصہ بھی لیا۔ پھر اجتہاد کے سلسلہ پر رومی نے قلم نہیں اٹھایا۔ مگر اقبال کے یہاں اجتہاد کی ضرورت مسلمہ ہے۔ وہ اجتہاد کو اسلام کی تشكیل نو اور تشریع نو کے لیے نہایت ضروری سمجھتے ہیں۔

(د) طرزیاں

طرزیاں کے سلسلہ میں مگر رومی اور فلسفہ اقبال کے اپنے اپنے امتیازی خدوخال ہماری توجہ اپنی طرف مبذول کرتے ہیں۔ اقبال کا طرزیاں باریط ہے۔ اور پیچیدگی سے مبرأ۔ جب کہ رومی کا طرزیاں تمثیل، بے قاعدہ، بے جوڑ اور پیچیدہ ہے۔ رومی کے خیالات کی زنجیر کی کڑیاں جوڑ نے کے لیے بہت تگ و دوکن پڑتی ہے۔ جب کہ ایک داستان سے دو تین داستانیں نکلتی ہیں اور قاری اپنے ذہن میں ان کا باہم ربط پیدا کرنے کی کوشش کرتا ہے۔ یہ داستان در داستان کا سلسلہ تمام مشنوی پر محیط ہے۔ خلیفہ عبدالحکیم نے درست کہا ہے۔ ”مشنوی میں مختلف مقاصد کے

دھاگے ایک دوسرے سے اس طرح گزرتے ہیں اور پھر اس قدر الجھاؤ کے ساتھ بنے گئے ہیں کہ ان کا تعاقب کرنا ایک انتہائی صبر آزمائش کا کام ہے۔ ایک غیر اہم کہانی کے کچھ دھاگے پر وہ اپنے خیالات اور احساسات کی زنجیر کو بغیر کسی سٹم کے پرتوتیہ ہیں۔“

مندرجہ بالا حقائق سے واضح ہے کہ اقبال ایک منفرد مفکر تھے۔ اگرچہ رومی کو اپنا مرشد تسلیم کرتے ہیں اور بیشتر جگہوں پر فلسفہ اقبال اور فکر رومی کے ڈانڈے آپس میں ملتے ہیں کیونکہ دونوں ایک ہی چشمہ سے سیراب ہوتے ہیں۔ یعنی دونوں اپنے خیالات کی بنیاد قرآن حکیم کی تعلیمات پر رکھتے ہیں۔ لہذا ان کا بے شمار جگہوں پر ہم خیال ہونا قادر تی امر ہے۔ با ایں ہم اقبال کی انفرادی حیثیت اپنی جگہ پر قائم ہے۔ مجھے اقبال کے اس شعر میں مکمل صداقت دکھائی دیتی ہے اور وہ بلاشبہ اس شعر کے خود مصدق ہیں:

تقید کی روشن سے تو بہتر ہے خود کشی
رستہ بھی ڈھونڈ، خضر کا سو دا بھی چھوڑ دے۔
.....☆.....☆.....

حوالہ جات

- ۱ علامہ محمد اقبال، کلیاتِ اقبال (فارسی)، ”اسرار و رموز“، شیخ غلام علی ایڈنسنر، لاہور، اشاعت پنجم، ۱۹۸۵ء، ص ۸۷۔
- ۲ Annemarie Schimmel, *Gabriel's Wing*, Iqbal Academy Pakistan, Lahore, 1963, p. 38.
- ۳ علامہ محمد اقبال، کلیاتِ اقبال (اردو)، ”بال جبریل“، اقبال اکادمی پاکستان، لاہور، ۲۰۰۹ء، ص ۳۰۸۔
- ۴ ایضاً، ص ۳۶۷۔
- ۵ علامہ محمد اقبال، کلیاتِ اقبال (فارسی)، ”پیامِ مشرق“، شیخ غلام علی ایڈنسنر، لاہور، اشاعت پنجم، ۱۹۸۵ء، ص ۳۰۲۔
- ۶ علامہ محمد اقبال، کلیاتِ اقبال (اردو)، ”بائگِ درا“، اقبال اکادمی پاکستان، لاہور، ۲۰۰۹ء، ص ۲۸۸۔
- ۷ مشنوی نذیر نقشبندی، ۱۵۲۷ء۔
- ۸ علامہ محمد اقبال، کلیاتِ اقبال (اردو)، ”بائگِ درا“، اقبال اکادمی پاکستان، لاہور، ۲۰۰۹ء، ص ۳۱۶۔

- ۹ ایضاً، ”خربِ کلیم“، ص ۲۰۶۔
- ۱۰ نذیر نیازی، سید (مترجم)، تشکیل جدید الہیات اسلامیہ، بزمِ اقبال، لاہور، ۱۹۵۸ء، ص ۱۲۰۔
- ۱۱ مشنوی ۳۰۹۳، جلد ۷۔
- ۱۲ نذیر نیازی، سید (مترجم)، تشکیل جدید الہیات اسلامیہ، بزمِ اقبال، لاہور، ۱۹۵۸ء، ص ۱۹۱، ۱۹۲۔
- ۱۳ ایضاً، ص ۱۲۶۔
- ۱۴ ایضاً، ص ۱۲۶۔
- ۱۵ ایضاً، ص ۱۰۶۔
- ۱۶ علامہ محمد اقبال، کلیاتِ اقبال (اردو)، ”باغِ درا“، اقبال اکادمی پاکستان، لاہور، ۲۰۰۹ء، ص ۱۳۳۔

اقبال کے مذہبی افکار اور مولا ناروم

اقبال ہر اس صوفی یا مفکر کے قدر دن تھے جس نے اپنے خیالات کی عمارت خالص اسلامی بنیاد پر استوار کی۔ وہ نہ تو ان معنوں کے حق میں تھے جو یوتا نیوں کے فلسفہ و حکمت کے زیر اثر عقليت کے طوفان میں بہہ گئے اور نہ ان صوفیوں یا مذہبی رہنماؤں ہی کے طرف دار تھے جنہوں نے فکر کو مذہب سے خارج سمجھایا، یا فکر اور وجود ان میں ایک خط فاصل کھینچا۔ اقبال کے نزدیک خالص اسلامی نظریے کے اعتبار سے فکر مذہب کا ایک لابدی حصہ ہے اور اسے مذہبی مشاہدات سے الگ نہیں کہا جاسکتا۔ وہ اپنے ان خیالات کی ترجمانی مولانا جلال الدین روی کے افکار میں پاتے ہیں۔ اس مقالے میں دونوں کے افکار کی ممااثلت کی نشان دہی کی گئی ہے جس سے یہ نتیجہ مرتب ہوتا ہے کہ اقبال مولانا روی کے ہم سلک تھے اور ان کا اپنے متعلق یہ کہنا درست ہے:

تو بھی ہے اسی قافلہ شوق میں اقبال

جس قافلہ شوق کا سالار ہے رومی

یہاں تین نکات سے بحث کی گئی ہے۔ (۱) مذہبی زندگی کے مراحل، (۲) مذہبی مشاہدات کے خصوصیات (۳) صوفیانہ اور پیغمبرانہ واردات۔

(۱) مذہبی زندگی کے مراحل

رومی اور اقبال دونوں کے نزدیک مذہبی کے تین مراحل ہیں: اول، ایمان، یعنی بلا تعل خدا کی ہستی اور مذہب پر ایمان لانا۔ دوم، فکر، یعنی ایمان لانے کے بعد اپنے اعتقادات کو عقل کی کسوٹی پر پرکھنا، اسے عقلی اعتبار سے بھی درست پانا، سوم عرفان حقیقت، حقیقت کا پچشم مشاہدہ۔

ایمان

رومی کے نزدیک یہ پہلا دور ہے جہاں اپنی جگہ بنانا ضروری ہے۔ یہ تحقیق اور تجربے کے مقابلے میں نچلا دور ہے لیکن اگر تو پ اور یقین کامل ہو، تو یہ سالک کو منزلِ مقصود تک پہنچا سکتا ہے۔

رومی نے اس سلسلے میں اندر ہے کی مثال دی ہے جو پیاسا ہو، مگر اس میں تلاشِ آب کی تڑپ اور جذبہ تگ و دوم موجود ہو۔ اگرچہ وہ ندی کو نہیں دیکھ سکتا لیکن رہنمائی سے ندی تک پہنچ جاتا ہے، جب ک غیر مغلص اور نامنہادرہ نہمار استے ہی میں رہ جاتا ہے۔ اس ضمن میں رومی نے اس عنوان کے تحت مفصل بحث کی ہے ”در بیان آنکہ نادرافتہ کہ مریدی در مدعی مزور اعتماد بصدق بدکہ اوکسیست و بدیں اعتماد بمقامی بر سد کہ شیخش در خواب ندیدہ باشد و آتش اور آگ نہ کلد و شیخش را گزند کندو لیکن بنادر باشد۔“^{۱۷}

اقبال کے یہاں بھی ایمان پہلی منزل ہے۔ کہتے ہیں:

”دور اول کی خصوصیت تو یہ ہے کہ اس میں مذہب کا ظہور ایک ایسے نظم و ضبط کی شکل میں ہوتا ہے جیسے افراد ہوں یا اقوام ایک حکم کے طور پر اور اس لیے بے چون و چرا قبول کر لیتے ہیں۔ انھیں اس امر سے بحث نہیں ہوتی کہ اس نظم و ضبط کی حکمت از روئے عقل و فکر کیا ہے اور مصلحت کیا۔“^{۱۸}

اگرچہ یہ ابتدائی منزل ہے۔ لیکن اس کے بغیر کوئی بھی حقیقتاً صاحب ایمان نہیں کہلا سکتا۔ اقبال بھی کہتے ہیں کہ یقین کامل کے ساتھ جس میں شک و شبہ کو قطعاً خل نہ ہو، ایک مبتدی بھی منزل پہنچ سکتا ہے، جب ک غیر مغلص رہنمائی تکمara جاتا ہے۔ کہتے ہیں:

مرید سادہ تو رو کے ہو گیا تائب
خدا کرے کہ ملے شخ کو بھی یہ توفیق^{۱۹}

بہر حال اس کا اپنا مقام ہے۔ یقین بھی تو مول کو منزل مقصود تک پہنچا سکتا ہے:
یقین افراد کا سرمایہ تغیر ملت ہے
بھی قوت ہے جو صورت گر تقدیر ملت ہے^{۲۰}

فکر

رومی کے نزدیک وہ ایمان جس میں غور و فکر بھی شامل ہو بے بصیرت اندر ہادھنا ایمان سے بہتر ہے۔ مرتبے کے لحاظ سے فکر کی منزل دوسرا منزل ہے۔ رومی کے نزدیک وجود ان عقل ہی کا نتیجہ ہے۔ کہتے ہیں:

ایں محبت ہم نتیجہ داشت است
کی گزارفہ بر چنیں تختی نشد۔

رومی کے نزد یک صرف وہی مذہب کی روح سے آشنا ہے جس نے تحقیق کی ہو۔ دوسرے رسمی پیروی کرنے والے ہیں جن کا ایمان فکر سے خالی ہونے کے باعث جلد بدلتا ہے۔ رومی اس سلسلے میں ایک کہانی بیان کرتے ہیں کہ کس طرح ایک لومڑی نے ایک بیمار شیر کو روزانہ خواراک پہنچانے کا وعدہ کر کے اپنی جان بچائی۔ اس نے ایک گدھے کو اس سلسلے میں لاحظ دیا کہ وہ اس مرغزار میں لے جائے گی جہاں وہ پیٹ بھر کر گھاس کھائے گا۔ مگر چونکہ اس کا یقین فکر سے خالی تھا۔ آخر کار لومڑی کی باتوں میں آگیا جس نے اسے شیر کے سپر کر دیا۔ اس کہانی کے بیان کرنے سے رومی کا مطلب یہ ہے کہ وہ لوگ جن کے وعظی کی بنیاد علم اور سمجھ پر نہیں ہوتی۔ ان کا ایمان صحیح معنوں میں پختہ نہیں ہوتا۔ اقبال بھی پہلی منزل سے مطمئن نہیں۔ اسے محض ایک وسیلہ اور ذریعہ سمجھتے ہیں، فکر ہی مذہبی زندگی کو استوار کرتا ہے۔ اقبال کہتے ہیں:

”اس دور میں مذہب کو کسی ایسے ما بعد الطبیعت کی جتوہتی ہے جو اس کے لیے اساس کا کام دے سکے۔ یعنی منطقی اعتبار سے کائنات کے کسی ایسے نظریے کی جو تصادو و تناقض سے پاک ہو اور جس میں خدا کے لیے بھی کوئی جگہ ہو۔“^۴

یہ بھی فکر ہی ہے جو انسان کو اندر رونی و سمعت دیتا ہے، ہر قسم کے شک اور شبہات سے نجات دلاتا ہے۔ اقبال کہتے ہیں:

”اگر مذہب کی غرض و غایت ہی یہ ہے کہ ہمارا ظاہر و باطن بدل ڈالے اور اس کی رہنمائی کرے تو اور بھی ضروری ہے کہ ان عام حقوق کے بارے میں جن پر اس کا وجود مشتمل ہے کوئی نزاع باقی نہ رہے۔ یہ کیسے ہو سکتا ہے کہ ہم اپنے اعمال و افعال کی بنا کسی ایسے اصول پر رکھیں جو بجائے خود مشتبہ ہے۔“^۵

عرفانِ حقیقت

ساکن اس کے بعد عرفانِ حقیقت کی آخری منزل پر پہنچتا ہے جہاں وہ حقیقت کا سامنا کرتا

ہے۔ رومی کہتے ہیں:

علم جویاے یقین باشد بدال
وال یقین جویای دیدست و عیان^۹

اور یہ حقیقت ہے براہ راست مشاہدہ ہی مذہب کا اصلی مقصد ہے۔ بغیر اس مشاہدے کے آدمی اپنی دونوں آنکھوں کے باوجود اندر ہمارہ تھا ہے۔ رومی کہتے ہیں:

آدمی دیدست و باقی پوستست
دید آئست آں کہ دید دوستست^{۱۰}

رومی عرفان حقیقت کو دیدن کہتے ہیں جس کا مطلب خدا کا بال مشافہ مشاہدہ کرنا ہے۔ ”سیاہ شیشیوں کی وساطت سے نہیں بلکہ صوفیائے کرام کے مطابق بال مشافہ مشاہدہ جس میں کوئی پرده درمیان میں حائل نہیں ہوتا۔“^{۱۱}

اس مقام پر زمان مسلسل کی جس ختم ہو جاتی ہے۔

یہاں چند الفاظ میں رومی کے فلسفہ فنا کا بیان ضروری ہے۔ رومی کے نزدیک فنا سے مراد خدا کے حضور اپنے آپ کو ملیا میٹ کرنا نہیں۔ مذہبی مشاہدے میں تو عین آمنا سامنا ہوتا ہے۔ فنا سے رومی کا مطلب ان تجربات کی فنا ہے جو کہ حقیقی خودی کو ظاہر ہونے سے روکتے ہیں۔ گویا فنا خودی کی تبدیلی صورت کا نام ہے جس سے روایتی خودی سے آزادی حاصل ہوتی ہے رومی کہتے ہیں:

ایں چنیں معدوم کو از خویش رفت
بہترین ہست ہا افتاد و رفت
او بنست با صفات حق فاست
در حقیقت در فنا او را بقاست^{۱۲}

اس مرحلے پر عقلِ محض کی جگہ دل لیتا ہے۔ رومی اس کی خوب صورت مثال دیتے ہیں۔ کہتے ہیں یہ تبدیلی اسی طرح ضروری ہے کہ جیسے ہم سمندری سفر اختیار کرتے وقت خشکی کے سفر کے وسیلے اختیار نہیں کر سکتے اور انھیں بدلنا ضروری سمجھتے ہیں۔ کیونکہ وہ فائدہ مند نہیں رہتے۔ اس طرح عقلِ محض عرفان حقیقت میں کار آمد نہیں رہتی۔ رومی دل کو ایک آئینے کی طرح قرار دیتے ہیں اور کہتے ہیں کہ ضروری ہے کہ اس کو صاف رکھا جائے۔ جس قدر یہ صاف ہوگا، اسی قدر حقیقت کا چہرہ

صفائی سے دکھائی دے گا۔ کہتے ہیں:

ہر ک صیقل پیش کرد او پیش دید

بیشتر آمد برو صورت پدید۔^{۱۳}

یہاں رویِ معتزلہ سے مختلف نظر آتے ہیں۔ معتزلہ سمجھتے ہیں کہ دید بغیر جگہ اور سمت کے ممکن نہیں، کیونکہ خدا جگہ اور سمت سے بے نیاز ہے۔ اس کی دید نہ اس دنیا میں ممکن ہے اور نہ اگلی دنیا میں لیکن روی اس سے متفق نہیں۔

اقبال کے یہاں بھی عرفانِ حقیقت مذہبی زندگی کا تیر امر حملہ ہے۔ اقبال کے نزدیک یہاں:

”مابعد الطیعیات کی جگہ نفیات کے لیے خالی ہو جاتی ہے اور انسان کو یہ

آرزو ہوتی ہے کہ حقیقت مطلقہ سے براہ راست اتحاد و اتصال قائم

کرے۔ چنانچہ یہی مرحلہ ہے جس میں مذہب کا معاملہ زندگی اور طاقت و

قوت کا معاملہ بن جاتا ہے اور جس میں انسان کے اندر یہ صلاحیت پیدا

ہوتی ہے کہ ایک آزاد اور با اختیار شخصیت حاصل کر لے، شریعت کے حدود

و قیود کو توڑ کر نہیں بلکہ خود اپنے اعماقِ شعور میں اس کے مشاہدے سے جیسا

کہ صوفیہ اسلام میں ایک بزرگ کا قول ہے کہ جب تک مومن کے دل پر

کتاب کا نزول ویسے نہ ہو جائے جیسے آنحضرت صلعم پر ہوا تھا۔“^{۱۴}

اقبال کے یہاں بھی صوفی محسوس کرتا ہے کہ ذاتِ سرمدی سے اتحاد و اتصال کی بدولت

زمانِ تسلسل کی حس ختم ہو جاتی ہے۔ اقبال خوبصورت اضافہ کرتے ہیں۔ کہتے ہیں:

”مذہبی زندگی کا معراجِ کمال یہ یہ ہے کہ خودی اپنے اندر زیادہ گہری

انفرادیت کا احساس پیدا کرے، پہ نسبت اس کے جو عادتاً اس کے تصور

میں آتی ہیں۔ دراصل یہ صرف وجودِ حقیقت ہے جس سے اتصال میں خودی کو

اپنی کیتائی اور مابعد اطمینی مرتبہ و مقام کا عرفان ہوتا ہے اور وہ سمجھتی ہے کہ

اس مرتبہ و مقام میں کہاں تک اصلاح اور اضافہ ممکن ہے۔“^{۱۵}

اقبال کے نزدیک بھی فنا کا یہ مطلب نہیں کہ انسان ایک قطرے کی مانند ہے جو سمندر میں

اپنی ہستی کھو دیتا ہے، بلکہ انسان کی خودی کے ”نشومنا کا معراجِ کمال یہ ہے کہ ہم اس خودی سے

براہ راست اتصال میں بھی جو سب پر محیط ہے اپنے آپ کو قائم اور برقرار رکھ سکیں۔“^{۱۶}

یہاں اقبال رسولؐ کو مُصلی اللہ علیہ وآلہ وسلم کے واقعہ معراج کی طرف اشارہ کرتے ہیں اور ایک شعر کا
حوالہ دیتے ہیں:

موسیٰ ز ہوش رفت بیک جلوہ صفات
تو عین ذات می نگری در تپسمی گلے
ڈاکٹر شمل نے درست کہا ہے: ”فنا کا تصور جس کا مطلب خودی کو مٹا دینے کے معنوں میں لیا
گیا ہے کامل طور پر اقبال کو نام منظور ہے۔“^{۱۸}

اقبال ایک خط میں خود وضاحت کرتے ہیں۔ کہتے ہیں:

”جب احکامِ الہی خودی میں اس حد تک سرا یت کر جائیں کہ خودی کے
پرائیوریت امیال و عواطف باقی نہ رہیں اور صرف رضاۓ الہی اس کا
متقصد ہو جائے تو زندگی کی اس کیفیت کو بعض اکابر صوفیائے اسلام نے فنا
کہا ہے۔ بعض نے اسی کا نام بقار کھا ہے۔“^{۱۹}

اقبال دل کی پاکیزگی کے قائل ہیں۔ کہتے ہیں:

درون سینہ آدم چہ نور است!
چہ نور است ایں کہ غیب او حضور است
چہ نورے جاں فروزے سینہ تابے
نیزد با شعاش آفتابے۔

اقبال دل کے بارے میں کہتے ہیں:

کسے کو دیدہ را بر دل کشود است
شرارے کشت و پر و بنے درود است۔

۲- مذہبی مشاہدات کے مخصوص پہلو

رومی اور اقبال دونوں اس مذہبی تجربے کے مخصوص پہلوؤں پر اتفاق کرتے ہیں رومی کے
نzdیک اول یہ کہ اس کا مخصوص پہلو صوفیانہ مشاہدات کی حضوریت (Immediacy) ہے۔ اس کا
مطلوب مشہود کی براہ راست موجودگی ہے۔ حقیقت سے براہ راست اتحاد ہوتا ہے۔ چنانچہ یہ تجربہ
محض تصوری یا خیالی نہیں۔

اقبال کے یہاں بھی یہی تصور پایا جاتا ہے۔ کہتے ہیں:

”ان مشاہدات کو حضوری کہا جاتا ہے تو محض یہ ظاہر کرنے کے لیے کہ ہمیں ذاتِ باری کا ویسے ہی علم ہے جیسے کسی دوسری شے کا۔ وہ کوئی خیالی وجود ہے نہ کوئی نظام معانی، جو باہم وابستہ تو ہوا کرتے ہیں لیکن جو تجربے اور مشاہدے میں کبھی نہیں آتے۔“^{۱۲}

دوم مذہبی واردات بیان نہیں کی جاسکتیں۔ روی کہتے ہیں:

آنکہ یک دیدن کند ادراک آں

سالہا نتوان نمودن از زبان^{۱۳}

چنانچہ عقل اور منطق کو نہیں سمجھ سکتی۔ صرف عاشق ہی اس کا تجربہ کر سکتے ہیں۔ اسے علت و معلول (Law of Causation) احاطہ نہیں کر سکتا۔ کہتے ہیں:

سنگ و آہن خود سبب آمد و لیک

تو بپلا تر گلر ای مرد نیک

کیں سبب را آں سبب آورد پیش

بی سبب کی شد سبب ہرگز زخویش

وال سبب ہا کانیا را رہبرست

آل سبھا زین سبھا برترست^{۱۴}

اقبال کے یہاں بھی دوسرے مخصوص پہلو یہ ہے:

”صوفیانہ احوال میں اس کے برعکس ہم حقیقت مطلقہ کے سرو رکام سے آشنا ہوتے ہیں۔ جس میں ہر طرح کے مہیجات باہم مغم ہو کر ایک ناقابل تجزیہ وحدت میں منتقل ہو جاتے ہیں اور ناظر و منظور، یا شاہد و مشہود کا امتیاز سرے سے اٹھ جاتا ہے۔“^{۱۵}

ان کے نزدیک بھی منطقی دلائل اسے سمجھنے کے لیے کافی نہیں ہوتے۔ کہتے ہیں:

”جن واردات سے اس عرفان کا تعلق ہے ان کی حیثیت عقلی حقائق نہیں کہ معانی اور تصورات کی گرفت میں لا نہیں۔ یہ زندگی کے واردات ہیں،

بے الفاظ دیگر خودی کی وہ روشن جو نتیجہ ہے خود ہمارے اندر وون ذات میں زبردست حیاتی تغیرات کا اور جس کو ناممکن ہے منطق کے مستولات اپنے دام میں لا سکیں۔^{۲۶}

سوم

رومنی کے نزدیک مذہبی مشاہدہ دوسروں تک جوں کا توں نہیں پہنچایا جاسکتا:
 کاشکلی ہستی زبانی داشتی تا ز ہستان پرده ہا برداشت
 ہرچ گوئی ای دم ہستی ازاں پرده دیگر برو بستی بدال گل
 اقبال کے یہاں بھی مذہبی تجربہ دوسروں تک نہیں پہنچایا جاسکتا۔ کہتے ہیں:
 ”باعتبار نوعیت صوفیانہ مشاہدات پچونکہ براہ راست ہی تجربے میں آتے ہیں لہذا ان مشاہدات کو دوسروں تک جوں کا توں پہنچانا ناممکن ہو جاتا ہے اور یہی وجہ ہے کہ وہ فکر کی بجائے زیادہ تر احساس کا رنگ اختیار کر لیتے ہیں۔ لہذا صوفی یا پیغمبر، جب اپنے مذہبی شعور کی تعبیر الفاظ میں کرتا ہے تو اسے منطقی قضاۓ ہی کی شکل دے سکتا ہے یہ نہیں کہ اس کا مشمول من و عن دوسروں تک منتقل کر سکے۔^{۲۷}

مذہبی واردات کی صداقت کے ضمن میں خاص طور پر ان کے خطاب میں مدل بخش ملتی ہیں، مثلاً ایک جگہ اس طرح بیان کرتے ہیں:

”اگر دنیا کے الہامی اور صوفیانہ ادب کا مطالعہ کیا جائے تو اس امر کی کافی شہادت مل جائیں گی کہ تاریخ علم میں مذہبی مشاہدات کو بے حد غلبہ اور پاسیداری حاصل رہی ہے۔ لہذا یہ کہنا غلط ہو گا کہ اس قسم کے مشاہدات کی بنیچونکہ واہے اور التباس پر ہے اس لیے ان کو رد کر دینا چاہیے۔ مذہبی مشاہدات کے حقائق بھی ویسے ہی حقائق ہی ہیں جیسے ہمارے دوسراے مشاہدات کے حقائق۔ جہاں تک کسی حقیقت کی تعبیر سے حصول علم امکان ہے ہمارے لیے حقائق یکساں طور پر اہم ہیں۔“^{۲۸}

۳۔ صوفیانہ اور پیغمبرانہ واردات

یہ ظاہر ہے کہ یہ مقام ہر کسی کے حصہ میں نہیں آتا۔ یہ صوفیوں اور پیغمبروں کا حصہ ہے یا دوسرے الفاظ میں مذہبی زندگی کی انتہا ان میں ملتی ہے۔ روی کہتے ہیں:

تَقْدِيرُهُ زَادُهُ خَاتَمُ الْأَوْلَىٰ سَيِّدُنَا شَاهُ رَأْكِيمِيَّةٍ

رسولِ اکرمؐ کے بارے میں کہتے ہیں:

چَوْلُ خَدَا إِنْدَرِ نَيَادِ دَرِ عَيَّانٍ نَاجِبُ حَقٍّ إِنَّهُ أَيْضًا پَيْغَمْبَرًا

یہاں یہ نقطہ واضح کرنا بہت ضروری ہے کہ روی کے نزدیک صوفیانہ اور پیغمبرانہ واردات میں بلحاظ ماہیت یا نوعیت کوئی بنیادی فرق نہیں۔ بعض اوقات صوفیانہ شعور پیغمبرانہ شعور کے مقابلہ میں زیادہ واضح ہوتا ہے۔ روی خضر اور موسیٰ کی مثال دیتے ہیں:

گَرْ خَضْرُ دَرْ بَحْرَ كَشْتِيْ رَا صَدْ دَرْسَتِيْ دَرْ هَلْكَسْتِ خَضْرُ هَسْتِ
وَهُمْ مُوسَىٰ بَا بَهْمَ نُورُ وَ هَنْزَ شَدَّا زَآلَ مُجَبْبُ تُوْ، بَيْ پَرْ، مَپَرْ
بہر حال یہ بات قابل غور ہے کہ روی کے نزدیک پیغمبرانہ اور صوفیانہ شعور بھی حالت کے
شعور سے قطع تعلق نہیں کرتا۔ اس کی افادی صلاحیت ہے اور پیغمبروں اور صوفیا نے کرام کو ایک رتبہ
اور منصب عطا کرتا ہے۔

اقبال کے نزدیک بھی مذہبی تجربے کی ولیوں اور پیغمبروں میں تکمیل ہوتی ہے جن کا مقصد
حقیقت کا مشاہدہ کرنا ہوتا ہے، اور یہی مذہبی زندگی کا کمال ہے۔ اقبال کہتے ہیں:

كَمَالٌ زَنْدَگِيْ دِيدَرِ ذاتِ ستَّ

اقبال بھی روی کی طرح پیغمبرانہ اور صوفیانہ تجربے میں وصف یا خصوصیت کے لحاظ سے فرق
نہیں سمجھتے البتہ وہ افادی (Pragmatic) فرق ضرور سمجھتے ہیں۔ اقبال کے نزدیک پیغمبر کی واپسی
تخلیقی ہوتی ہے جب کہ صوفی کی واپسی، جہاں تک انسانیت کی ایک قسم کی تخلیق اور وسیع معنوں میں
تمدنی پہلو کا تعلق ہے، ایسی نہیں ہوتی۔ کہتے ہیں:

”صوفی نہیں چاہتا وارداتِ اتحاد میں اسے جو لذت اور سکون حاصل ہوتا
ہے اسے چھوڑ کر واپس آئے، لیکن اگر آئے، جیسا کہ اس کا آنا ضروری
ہے، تو اس سے نوع انسانی کے لیے کوئی خاص نتیجہ مرتب نہیں ہوتا۔ برعکس اس
کے، نبی کی بازاً متخالقی ہوتی ہے۔ وہ ان واردات سے واپس آتا ہے تو اس لیے

کہ زمانے کی روئیں داخل ہو جائے اور پھر ان توتوں کے غلبہ و تصرف سے جو عالم تاریخ کی صورت گر ہیں، مقاصد کی ایک نئی دنیا پیدا کرے۔^{۲۷}
 اقبال کے نزدیک بھی بعض اوقات صوفیانہ شعور پیغمبرانہ شعور کے مقابلہ میں زیادہ واضح ہوتا ہے۔ خضر سے مخاطب ہو کر کہتے ہیں:
 ”کشتنی مسکین“ و ”جان پاک“ و ”دیوار یتیم“
 علم موئی بھی ہے تیرے سامنے حیرت فروش^{۲۸}
 اقبال کے یہاں بھی نہ ہی شعور ناریل شعور سے الگ نہیں۔^{۲۹}

میرے نزدیک رومی اور اقبال ان صوفیہ کے مسلک سے تعلق رکھتے ہیں جو علم الحقیقین، عین الحقیقین، اور حق الحقیقین کے قائل ہیں۔ علم الحقیقین (کسی سنبھالی حقیقت پر یقین کرنا) جیسے کہ آگ پر سن کر یقین کرنا، عین الحقیقین (دیکھ کر یقین کرنا) جیسے کہ آگ میں کسی کو جلتے دیکھنا اور پھر یقین کرنا اور حق الحقیقین (خود تجربہ کر کے یقین کرنا) جیسے خود آگ میں کو دنا اور اپنے جسم کو آگ میں جلتے محسوس کرنا۔ رومی بے شک اس مسلک میں ایک ارفع مقام رکھتے ہیں مگر اقبال کی انفرادیت اس فکر کا قابل قدر اناندا ہے۔ اقبال نے حسب معمول یہاں بھی ملت کو مدنظر رکھا ہے۔ اگرچہ نفس مضمون کے باعث یہاں اس کا زیادہ ذکر نہیں ملتا، مگر ایمان کے سلسلے میں قوم کا ذکر اور پھر پیغمبرانہ تجربہ کے باعث ایک ملت کا تشکیل پانا اور اس کی معاشرتی اہمیت قابل ذکر ہیں۔ اس کے علاوہ پیغمبرانہ اور صوفیانہ مشاہدات کا افادی لحاظ سے فرق بتانا ایک خوبصورت اضافہ ہے۔

آخر میں صوفیانہ مشاہدہ کی صحت سے بحث منطقی اسلوب بیان جو کہ ماڈرن زمانہ کی سمجھ کے زیادہ قریب ہے اقبال ہی کا حصہ ہے۔ خواہ وجہ کچھ بھی ہو، رومی کے یہاں یہ باتیں نہیں ملتیں اگرچہ رومی میں جذبہ و مستی بدرجہ اتم پائے جاتے ہیں۔ اقبال کی انفرادیت بہر حال قابل ستائش ہے۔

.....☆.....☆.....

حوالہ جات

- ۱ علامہ محمد اقبال، کلیاتِ اقبال (اُردو)، ”بالی جبریل“، اقبال اکادمی پاکستان، لاہور، ۲۰۰۹ء، ص ۳۷۹۔
- ۲ مشنوی، دفتر اول، ص ۱۱۳۔
- ۳ نذر یازی، سید (مترجم)، تشکیل جدید الہیات اسلامیہ، بزمِ اقبال، لاہور، ۱۹۵۸ء، ص ۲۸۰۔
- ۴ علامہ محمد اقبال، کلیاتِ اقبال (اُردو)، ”بالی جبریل“، اقبال اکادمی پاکستان، لاہور، ۲۰۰۹ء، ص ۳۲۰۔
- ۵ ایضاً، ”بانگ درا“، ج ۳، ص ۳۰۳۔
- ۶ مشنوی، دفتر دوم (متن نکشن)، شعر ۱۵۳۲۔
- ۷ سید نذر یازی، مترجم، کتاب مذکور، ج ۲۷۹-۲۷۹۔
- ۸ ایضاً، ج ۲۔
- ۹ مشنوی، دفتر سوم، شعر ۳۱۲۔
- ۱۰ ایضاً، دفتر اول، شعر ۱۳۰۲۔
- ۱۱ آر-سی-زیز، تصوف، ج ۲۱-۲۲۔
- ۱۲ مشنوی، دفتر چہارم، شعر ۳۹۸-۳۹۹۔
- ۱۳ ایضاً، دفتر چہارم، شعر ۲۹۱۰۔
- ۱۴ نذر یازی، سید (مترجم)، تشکیل جدید الہیات اسلامیہ، بزمِ اقبال، لاہور، ۱۹۵۸ء، ج ۲۷۹۔
- ۱۵ ایضاً، ج ۲۸۳۔
- ۱۶ ایضاً، ج ۱۷۸۔
- ۱۷ Allama Muhammad Iqbal, *The Reconstruction of Religious Thought in Islam*, Iqbal Academy Pakistan, Lahore, April 1989, p. 94.
- ۱۸ Annemarie Schimmel, *Gabriel's Wing*, Iqbal Academy Pakistan, Lahore, 1963, p. 396.
- ۱۹ عطاء اللہ، شیخ، اقبال نامہ، حصہ اول، شیخ محمد اشرف، لاہور، ۱۹۳۵ء، ص ۲۰۲-۲۰۳۔
- ۲۰ علامہ محمد اقبال، کلیاتِ اقبال (فارسی)، ”زبورِ حجم“، شیخ غلام علی اینڈسنر، لاہور، اشاعت پنج، ۱۹۸۵ء، ص ۵۲۰۔
- ۲۱ علامہ محمد اقبال، کلیاتِ اقبال (فارسی)، ”زبورِ حجم“، شیخ غلام علی اینڈسنر، لاہور، اشاعت پنج، ۱۹۸۵ء، ص ۵۶۷۔

- ۲۲- نذیر نیازی، سید (مترجم)، تشکیل جدید المہیات اسلامیہ، بزمِ اقبال، لاہور، ۱۹۵۸ء، ص ۲۶-۲۷۔
- ۲۳- مثنوی، دفتر سوم، شعر ۱۹۹۷۔
- ۲۴- ایضاً، دفتر اول، شعر ۸۲۳-۸۲۴۔
- ۲۵- نذیر نیازی، سید (مترجم)، تشکیل جدید المہیات اسلامیہ، بزمِ اقبال، لاہور، ۱۹۵۸ء، ص ۲۷-۲۸۔
- ۲۶- ایضاً، ص ۲۸۳-۲۸۲۔
- ۲۷- مثنوی، دفتر سوم، شعر ۲۵-۲۷-۲۷-۲۷۔
- ۲۸- نذیر نیازی، سید (مترجم)، تشکیل جدید المہیات اسلامیہ، بزمِ اقبال، لاہور، ۱۹۵۸ء، ص ۳۰۔
- ۲۹- ایضاً، ص ۲۷۔
- ۳۰- مثنوی، دفتر اول، شعر ۷۱۶۔
- ۳۱- ایضاً، دفتر اول، شعر ۶۷۳۔
- ۳۲- ایضاً، دفتر اول، شعر ۲۳۶، ۲۳۷۔
- ۳۳- علامہ محمد اقبال، کلیاتِ اقبال (فارسی)، ”زبورِ حجم“، شیخ غلام علی اینڈسنسن، لاہور، اشاعت پنج، ۱۹۸۵ء، ص ۵۵۹۔
- ۳۴- نذیر نیازی، سید (مترجم)، تشکیل جدید المہیات اسلامیہ، بزمِ اقبال، لاہور، ۱۹۵۸ء، ص ۱۲۳۔
- ۳۵- علامہ محمد اقبال، کلیاتِ اقبال (اردو)، ”باغِ درا“، اقبال اکادمی پاکستان، لاہور، ۲۰۰۹ء، ص ۲۸۲۔
- ۳۶- نذیر نیازی، سید (مترجم)، تشکیل جدید المہیات اسلامیہ، بزمِ اقبال، لاہور، ۱۹۵۸ء، ص ۲۲-۲۳۔

مسئلہ فنا و بقا اور اقبال

تصوف میں مسئلہ فنا و بقا ایک خاص اہمیت کا حامل ہے۔ فنا کا لفظی مطلب معدوم یا ختم ہونا ہے۔ وحدت الوجود کے نقطہ نظر سے اس کے معنی کسی صوفی کا ایک خدا کی ہستی میں گم ہو جانا ہے۔ اس سلسلہ میں شیخ محبی الدین ابن عربی جو کہ اسلامی تصوف میں وحدت الوجود کے ایک بہت بڑے علمبردار ثمار ہوتے ہیں، خیالات مثال کے طور پر پیش کیے جاسکتے ہیں۔

ابن عربی کے نزدیک خدا کی ذات و صفات ایک ہیں یہ الگ الگ نہیں۔ گویا ذات اور صفات میں (ایک جیسا ہونا) ہے انسان چونکہ خدا کی شبیہ پر تخلیق ہوا۔ اس لیے خدا اور انسان الگ الگ نہیں ہیں۔ خدا انسان کے اندر یا اُس سے ماورائیں۔

اسی طرح خدا اور کائنات الگ الگ نہیں ان کا تعلق بھی Identity کا تعلق ہے کائنات خدا کا ظہور ہے۔ کائنات خدا سے ظہور پذیر ہوئی ہے۔ اس لیے سوائے خدا کے اس کا کوئی الگ وجود نہیں ہے۔ یادوں سے الفاظ میں سوائے خدا کے اور کوئی چیز حقیقی نہیں ہے۔ تصوراتی ہے یا غیر حقیقی ہے۔ ہندو نقطہ نظر سے قطع نظر اس بات کے کہ خدا کا تصور ان کے بیہاں کیا ہے۔ انسانی زندگی کا مطمئن نظر ہے کہ انسان اپنے آپ کو منا کر رہا ایسا یا نجات حاصل کرتا ہے۔ تائش بجا طور پر کہتا ہے:

”ہندو فلسفہ قائل ہے ایک کائناتی روح یا وحدت الوجودی جو ہر یا بلند و بالا وجود کا جو کہ سب موجودات کا مجموعہ ہے۔ یہ نظریہ وحدانیت اس بات پر دلالت کرتا ہے کہ زندگی کا مطمئن نظر ملتا ہے فرد کی خودی اور بنیادی حقیقت کے اتصال سے۔“^{۱۳}

دنیا ایک مایا ہے۔ نظر کا دھوکا ہے یہ اصل نہیں۔ واقعہ ہے ایک دفعہ ایک گرو اس کا چیلا جنگل میں جا رہے تھے کہ سامنے سے ایک شیر نمودار ہوا۔ گرو فوراً درخت پر چڑھ گیا۔ اتفاقاً چیلا فتح گیا۔ اُس نے گرو سے پوچھا آپ کہتے ہیں کہ نظر کا دھوکہ ہے تو پھر شیر بھی نظر دھوکا تھا تو آپ درخت پر

کیوں چڑھ گئے۔ گروکانی چالاک خافور ابولا میر ادرخت پر چڑھنا بھی تو نظر کا دھوکا تھا میں نے ایسا نہیں کیا۔

بقا کے معنی اسی طرح روایتی تصوف میں ہیں کہ جب انسان خدا کی ہستی میں اپنی ہستی معدوم کر دیتا ہے اور قطرے کی مانند سمندر میں گم ہو جاتا ہے تو یہ مقامِ بقا ہے۔ خدا قائم و دائم ہے۔ چنانچہ انسان اپنی ہستی کو مٹا کر کل میں داخل ہو جاتا ہے۔ ابن عربی کا یہی فلسفہ ہے۔ لیکن اقبال فنا و بقا کے اس روایتی یا وحدت الوجودی مسئلے کا قائل نہیں۔ اقبال کے نزدیک خودی کا انجام معدوم یا فنا ہونا نہیں بلکہ پختہ ہونا ہے۔ اقبال کے مطابق فنا ان تحریبات کی فہرست ہے۔ جو خودی کے اظہار کو روکتے ہیں یا خودی کے پختہ ہونے کی راہیں مسدود کرتے ہیں۔ اقبال کے نزدیک ”جہب الہیات نظام میں خودی اس قدر سرایت کر جاتا ہے کہ پرائیوریت رغبت اور میلان باقی نہیں رہتے اور صرف الہیاتی اطمینان اس کا مقصد رہ جاتا ہے زندگی کے اس مرحلہ کو اسلام کے نامور صوفیاء کرام نے فنا کے لفظ سے پکارا ہے۔“ ۱

ڈاکٹر شمل (Schimmel) اس کی اس طرح وضاحت کرتی ہیں: ”لازمًا (فنا) انسانی صفات کو مٹانا ہے۔“ ۲

انسان کو نہ صرف اپنی خودی کو پختہ کرنا ہے بلکہ تمام کائنات کی قسمت کو سنوارنا اور خدا کی حکومت اس دنیا میں قائم کرنا ہے۔ اگر اس نے اپنے آپ کو فنا کر دیا تو پھر یہ سب کچھ کیسے ہو گا۔ بلکہ خدا کی پہچان کے لیے پہلے اپنی پہچان ضروری ہے۔ اقبال کہتے ہیں:

”اسلامی تصوف کے اعلیٰ مراتب میں اتحاد و تقرب سے یہ مقصود نہ تھا کہ متناہی خودی لامتناہی خودی میں جذب ہو کر اپنی ہستی فنا کر دے۔ بلکہ لامتناہی تناہی کے آغوشِ محبت میں آجائے۔“ ۳

ایف-آرٹ-ٹیغٹ نے درست کہا تھا:

”جب کوئی صوفی اپنے آپ کو ختم ہونا یا اپنی خودی کا گم ہونا کہتا ہے تو اسے سنجیدگی سے نہیں لینا چاہیے۔ اس کی توجہ کچھ وقت کے لیے دوسرا اشیا پر اس قدر مبذول ہوتی ہے۔ کہ اس کی غالص خودی میں، کی موجودگی سے آگاہ نہیں رہتی۔ لیکن وہ مسلسل باشور رہتا ہے تکر کے لیے۔ مستغرق

ہونے اور رہنے کے لیے۔ اپنے صوفیانہ تجربات یاد رکھنے کے لیے جب کوہ پھر حالت استغراق میں نہ ہو۔^۵

اسی طرح بقا کے ضمن میں اقبال کا نظریہ ہے کہ خودی جب پختہ ہو جاتی ہے تو انسان انسان کامل کہلاتا ہے۔ اس میں صفاتِ الہیہ پیدا ہو جاتی ہیں۔ اقبال کہتے ہیں:

”انسان کا اخلاقی اور مذہبی مطمع نظر خودی کا مٹانا نہیں بلکہ اثباتِ خودی ہے اور وہ اسے حاصل کرتا ہے۔ زیادہ سے زیادہ منفرد اور زیادہ سے زیادہ یکتا ہو کر۔ رسولِ اکرمؐ نے کہا ((تَحَلَّقُوا بِالْخَلَاقِ اللَّهِ)) اپنے اندر خدا کی صفات پیدا کرو۔ جو شخص خدا کے سب سے زیادہ نزدیک آ جاتا ہے۔ وہ مکمل ترین انسان ہے۔ یہ نہیں کہ آخر کار وہ خدا کے اندر جذب ہو جاتا ہے۔ ہے بلکہ بعضاً کے وہ خدا کو اپنے اندر جذب کر لیتا ہے۔“^۶

فنا اور بقا کا بیان دو اشعار میں

اقبال نے اپنے تمام فلسفہ فنا و بقا کو نہایت خوبی سے اور جامع انداز میں دو اشعار میں بیان کر دیا ہے۔ فرماتے ہیں:

بہ بحرش گم شدن انجامِ ما نیست اگر او را تو در گیری فنا نیست
خودی اندر خودی گنج بدھ ممال است! خودی رائیں خود بودن کمال است!^۷

”ترجمہ: اس کے (خدا کے) سمندر میں گم ہو جانا ہمارا انجام نہیں۔ اگر تو اسے اپنے اندر جذب کر لے تو تیرے لیے فانہیں۔ ایک خودی کا دوسرا خودی میں مغم ہونا مشکل ہے۔ خودی کے لیے تو خودی کا پختہ ہونا ہی کمال ہے۔“

اقبال کے نزدیک خودی کی پچنگی کا امتحان اور پرکھ یہ ہے کہ خودی قائم رہے۔ خودی کی ”نشوونما کا معراجِ کمال یہ ہے کہ ہم اُس خودی سے براہ راست اتصال میں بھی جو سب پر محیط ہے اپنے آپ کو قائم اور بقرار کیں۔“^۸

اقبال یہاں رسولِ اکرمؐ کے معراج کی مثال دیتے ہیں جب کہ انہوں نے خدا کی ذات کو دیکھا اور ان کی خودی قائم رہی۔ ایک فارسی کے شعر کا حوالہ دیتے ہیں:

موئی ز ہوش رفت بیک جلوہ صفات
تو عین ذات می گنگری می تبسمی^۹

”ترجمہ: موئی تو خدا کے ایک ہی جلوہ صفات سے بے ہوش ہو گئے۔ مگر آپ (رسولِ اکرم) خدا کی ذات کو دیکھتے ہیں اور مسکراتے ہیں۔“

جاوید نامہ میں ”تمہیدِ زمینی“ کے ذریعہ ان اس پر تفصیل سے روشنی ڈالتے ہیں۔ روی کے حوالے سے کہتے ہیں:

پیش ایں نور اربمانی استوار حق و قائم چوں خدا خود را شمارا۔^{۱۰}

”ترجمہ: اگر تو اس نور کے سامنے استوار رہے تو پھر اپنے آپ کو خدا کی طرح زندہ اور قائم شمار کر۔ اپنے مقام پر پہنچنا ہی زندگی ہے۔ (خدا کی) ذات کو بے پرده دیکھنا ہی حیات (بقا) ہے۔“

اقبال نے اپنے تمام فلسفہ، فتاویٰ و بقا کو نہایت خوبی سے اور جامع ادناز میں دو اشعار میں بیان کر دیا ہے۔ فرماتے ہیں:

بہ بھر گم شدن انجام مانیست اگر او را تو در گیری فتا نیست
خودی اندر خودی گنج بد محال است خودی را عین خود بودن کمال است^{۱۱}

”ترجمہ: اس کے (خدا کے) سمندر میں گم ہو جانا ہمارا انجام نہیں۔ اگر تو اسے اپنے اندر جذب کر لے تو تیرے لیے نہیں۔ ایک خودی کا دوسرا خودی میں غم ہونا مشکل ہے۔ خودی کے لیے تو خودی کا پختہ ہونا ہی کمال ہے۔“ اقبال صوفیائے کرام کے اس گروہ سے تعلق رکھتے ہیں جنہوں نے فتاویٰ کے مسئلہ کو اصطلاحی معنوں میں استعمال کیا ہے۔ مثال کے طور پر علی ہجویریؒ داتا گنج بخش، جلال الدین رومیؒ اور مجدد الف ثانی اسی گروہ سے تعلق رکھتے ہیں۔ شہید اللہ فریدی درست کہتے ہیں کہ ہجویری کے مطابق انسانی صفات کو مٹانا فنا ہے مگر خودی کو نہیں اور صفاتِ الہیہ سے مزین ہو جانا بقاء ہے۔^{۱۲}

اس سلسلہ میں روی نے ایک نہایت خوبصورت مثال دی ہے۔ فرماتے ہیں کہ ایک دفعہ چینی اور یونانی مصوروں کا آپس میں مقابلہ ہو گیا۔ ہر ایک نے اپنے فن کو افضل بیان کیا۔ چنانچہ دونوں کو آئے سامنے دو دیگر کمیں اور درمیان میں ایک پرده لگا دیا گیا۔ چینیوں نے اپنی دیوار

پر بہت نقش و نگار کیے۔ دوسری طرف یونانیوں نے اپنی دیوار پر صرف پاش کیا اور آئینے کی طرح صاف و شفاف کر دیا جب پرده ہٹایا گیا تو سب نقش و نگار ان کی دیوار پر آگئے اور انعام پایا۔ روی کہنا چاہتے ہیں کہ دل کا آئینہ صاف کرنے سے حقیقت ہو، ہو مقصش ہو جاتی ہے۔ اسی طرح روی کے مطابق فنا ان تجربات کی فنا ہے جو خودی کے ظاہر ہونے میں رخنہ ڈالتے ہیں۔^{۱۳} روی کے عملی طور پر فنا کا مطلب انسان کے اپنے شعور کو من گھڑت تصویں، بتوں اور جھوٹ سے صاف اور دل کو لامچ، حسد، حزن اور غصہ سے پاک کرنا ہے۔ یہاں تک کہ دل آئینہ کی طرح اصلی حالت پر آ جائے تاکہ اپنے اندر حقیقت کو منعکس کر سکے۔^{۱۴} روی کے نزدیک اسی فنا میں انسان کی بقا ہے۔ جس نے اپنے نفس امارہ کو مارا وہ ہمیشہ کے لیے زندہ ہو گیا۔ شعر میں روی اس طرح بیان کرتے ہیں:

او بحسبٰ با صفاتِ حق فنا است در حقیقت در فنا اور را بقا است

”ترجمہ: وہ (صوفی) فنا ہوا ہے اپنی صفات کے صفاتِ الہیہ میں تبدیل کرنے کے اعتبار سے۔ حقیقت میں خودی کی ایسی تبدیلی میں اس کے لیے ہمیشہ کی زندگی (بقا) ہے۔“

روی کے نزدیک مُؤْتُوا قَبْلُ آنَ تَمُؤْتُوا (یعنی مر جاؤ قبل مرنے کے) کا مطلب یہی ہے۔^{۱۵} روی کے نزدیک انسانی صفات کا صفاتِ الہیہ میں تبدیل کرنا ایسے ہے جیسے کہ لو ہے کا آگ میں جانے کے بعد آگ کی صفات اپنالیتا ہے۔ لیکن لو ہا آگ نہیں بن جاتا۔ لو ہا لو ہا ہی رہتا ہے۔ اسی طرح انسان خواہ کتنی ہی صفاتِ الہیہ حاصل کر لے انسان خدا نہیں ہو سکتا۔ گویا روی کے نزدیک بھی نیستی کا مطلب اپنی ہستی کو مٹانا نہیں۔

این عربی کے مطابق ہر چیز خدا کا سایہ ہے۔ اس پر مجද الدلف ثانی نے تقید کی ہے کہ اصل اور سایہ ایک نہیں ہو سکتے۔ اگر ایک شخص کا سایہ بڑھ جائے تو نہیں کہ انسان خود بڑھ گیا ہے۔ مجدع الدلف ثانی کی این عربی کے خیالات پر تقید ایک مشہور تقید ہے۔ ”مجدع کے نزدیک انسان اور خدا کے درمیان تعلق عبدال اور معبد کا ہے۔ عبدیت یا بندہ ہونے کا مطلب ہے کہ انسان خدا کی رضا پر اپنی تمام زندگی بدلتے۔ اور خدا کے تمام احکام امر و نہیں بجا لائے۔ محض اس لیے کہ یہ اس کے احکامات ہیں۔“^{۱۶}

عبد اور معبد کے تعلق سے واضح ہے کہ انسان ایک قطرہ نہیں جو سمندر میں مل کر فنا ہو جائے اور احکامِ الہیہ کی بجا آؤ ری صفاتِ الہیہ کو واپسنا ہے۔

میرے نزدیک مسئلہ فتاویٰ کی یہ توضیح دیگر اسباب کے علاوہ عالمِ اسلام میں نشانہ نانیہ کا باعث ہوئی ہے۔ مذکورہ صوفیائے کرام اور ان کے بہت سے ہم خیال صوفیوں اور فلسفیوں نے بلاشبہ اُمتِ مسلمہ کو جدوجہد کا سبق دیا ہے۔ اقبال ان سب کے مداح ہیں بلکہ روی کو توہہ اپنام رشد تسلیم کرتے ہیں۔ اس سلسلہ میں اقبال کا بھی اپنا مقام ہے۔ اقبال نے ماذر ناقصوں کو مد نظر کر کر جس انداز سے اس مسئلے پر تبصرہ لیا یا فہیں کا حصہ ہے:

بیا مجلسِ اقبال و یک دو ساغر کش
گرچہ سر نتر اشہر قلندری داندھا

.....☆.....☆.....

حوالہ جات

- ۱ ایتھے کس فار ٹوڈے، ص ۷-۵۰۲۔
- ۲ ایم-۶۲ء، ۲۰۲۱ء، بحوالہ ڈاکٹر ٹھمل، گبریلز ونگ، ص ۷-۳۲۲۔
- ۳ ایضاً۔
- ۴ نذرینیازی، سید (مترجم)، تشکیل جدید الہیاتِ اسلامیہ، بزمِ اقبال، لاہور، ۱۹۵۸ء، ص ۱۱۰۔
- ۵ فلوسو فیکل تھہا لوچی، ص ۹۷۔
- ۶ ڈاکٹر آرائے نکلسن، ترجمہ اسرارِ خودی، تعارف، ص xviii۔
- ۷ علام محمد اقبال، کلیاتِ اقبال (فارسی)، ”زبورِ مجعم“، شیخ غلام علی اینڈ سنز، لاہور، اشاعت پنج، ۱۹۸۵ء، ص ۵۵۱۔
- ۸ Allama Muhammad Iqbal, *The Reconstruction of Religious Thought in Islam*, Iqbal Academy Pakistan, Lahore, April 1989, p. 94.
- ۹ ایضاً۔
- ۱۰ علام محمد اقبال، کلیاتِ اقبال (فارسی)، ”جاوید نام“، شیخ غلام علی اینڈ سنز، لاہور، اشاعت پنج، ۱۹۸۵ء، ص ۲۰۷۔

- ۱۱- علامہ محمد اقبال، کلیاتِ اقبال (فارسی)، ”زبورِ حجم“، شیخ غلام علی ایڈنسن، لاہور، اشاعت پنجم، ۱۹۸۵ء، ص ۵۵۱۔
- ۱۲- فارورڈ، کشف المحبوب، مترجم آرے نکسن، ص ix۔
- ۱۳- اے رضا آرستی، رومی ایک پرشین، ص ۱۶، ۱۵۔
- ۱۴- ایضاً۔
- ۱۵- مشنوی، دفترچارم، ص ۵۲۔
- ۱۶- ڈاکٹر بہان احمد فاروقی، مجدد الف ثانی کا نظریہ توحید، ص ۹۳۔
- ۱۷- علامہ محمد اقبال، کلیاتِ اقبال (فارسی)، ”پیامِ مشرق“، شیخ غلام علی ایڈنسن، لاہور، اشاعت پنجم، ۱۹۸۵ء، ص ۳۲۶۔

اقبال — ایک انسان دوست مفکر

اقبال ایک بہت بڑے انسان دوست شاعر اور مفکر ہیں۔ ان کا دل تمام انسانیت کے لیے
دھڑکتا ہے۔ وہ تمام انسانیت کی بہتری کے خواہاں ہیں۔ انہوں نے تمام نوع انسان کو اخت اور
محبت کا پیغام دیا ہے۔ کہتے ہیں:

ہوس نے کر دیا ہے ٹکڑے ٹکڑے نوع انسان کو
اخت کا بیان ہو جا، محبت کی زبان ہو جائے
اقبال کے نزدیک انسان سے محبت اور پیار ہی اصل زندگی ہے۔ کہتے ہیں:
خدا کے عاشق تو ہیں ہزاروں، بنوں میں پھرتے ہیں مارے مارے
میں اُس کا بندہ بنوں گا جس کو خدا کے بندوں سے پیار ہو گا۔
پھر کہتے ہیں میری آنکھیں کئی راتیں انسان کی خاطر روتی رہیں تب جا کر زندگی کے رازوں
سے پردہ اٹھا۔ شمر میں اس طرح بیان کیا ہے:

بہر انساں چشم من شبہاً گریست
تا دریدم پردة اسرار زیست

اقبال کے نزدیک انسان ایک قابل احترام ہستی ہے اور ایک بلند پایہ حیثیت اور مقام رکھتا
ہے۔ اس کا احترام کرنا ہی حقیقی تہذیب ہے۔ فرماتے ہیں:

آدمیت احترام آدمی با خبر شو از مقام آدمی
برتر از گردوں مقام آدم است اصل تہذیب احترام آدم است
اپنی وفات سے کچھ وقت پہلے انہوں نے واشگاف الفاظ میں کہا:

”یاد رکھیے آدمی اس رفع سکوں پر اسی وقت سکونت رکھ سکتا ہے جب اس
کے دل میں احترام آدمیت ہو۔ اور یہ دنیا خونخوار درندوں کی شکار گاہ رہے

گی جب تک کہ ساری دنیا کی تعلیمی قوتیں آدمی میں احترام آدمیت پیدا نہ کر دیں۔“^{۱۳}

اقبال انسان کے روشن مستقبل پر پختہ یقین رکھتے ہیں، کہتے ہیں:
”میں ایک انسان کے شاندار اور درختاں مستقبل پر پختہ ایمان رکھتا ہوں۔
اور میرا عقیدہ ہے کہ انسان نظام کائنات میں ایک مستقل عنصر کی حیثیت
حاصل کرنے کی صلاحیتوں سے بہرہ ور ہے۔“

تعریفِ تقید

یہ غلط ہے کہ اقبال مغرب کے خلاف ہے حقیقت یہ ہے کہ انہوں نے دلی طور پر مغرب کی
قابل تعریف بات کو سراہا۔ مغرب کی سائنس اور ٹینکنالوجی میں قابل رشک ترقی نے اقبال کو بہت
متاثر کیا۔ فرماتے ہیں:

علم اشیا داد مغرب را فراغ

حقیقت یہ ہے کہ انہوں نے نپولین، موسولینی (بای جبریل)، شیکسپیر (بانگ درا)،
ٹالسٹائی، بنسٹے اور کارل مارکس (جاوید نامہ) کی تعریف کی ہے۔ اس بات پر مزید روشنی ڈالتی ہے
کہ اقبال نے مغرب کی قابل ستائش باتوں اور حقائق کو پسند کیا۔ جو حقیقت یہ ہے کہ اقبال نے
مغرب کے مادی نظریات کی وجہ سے اس پر تقید کی جو کہ روحانی قدروں سے عاری ہے دراصل
اقبال کی تعمیری تقید مغرب کے لیے رہنمائی کی حیثیت رکھتی ہے۔ کہتے ہیں:

”انسان کی وسعت قوت جو اسے فطرت پر حاصل ہے اس نے انسان کو ایک
یقین اور نیا احساس برتری عطا کیا ہے جو کہ اس کے ماحول کو تکمیل دیتا ہے۔“

اقبال نے مغرب پر تقید اس کی مادہ پرستی کے باعث کی۔ کہا:

دیا رہ مغرب کے رہنے والو! خدا کی بستی دکاں نہیں ہے
کھرا جسے تم سمجھ رہے ہو، وہ اب زیر کم عیار ہو گا
تمھاری تہذیب اپنے خخبر سے آپ خود کشی کرے گی
جو شاخ نازک پہ آشیانہ بنے گا، ناپائدار ہو گا^{۱۴}

یہ کسی تعصب کے بغیر ہے۔ مغربی مفکرین نے بھی اس نقطہ نظر سے اتفاق کیا ہے۔ مثلاً دوسرے مفکرین کے علاوہ لویں کلود شنگ کے نزدیک اقبال نے یورپ پر تقدیمی۔ کیونکہ وہ سمجھتے تھے کہ یورپ ”روحانی قدر دوں سے غافل ہے انہوں نے اس بات پر بھی زور دیا کہ مادی ترقی اس وقت حقیقت میں شر آور ہو سکتی ہے اگر یہ اخلاقی ترقی کے ساتھ ساتھ ہو۔“

یہ بھی قطعاً غلط ہے کہ علامہ اقبال مشرق کے لیے مجسمہ تعریف ہے انہوں نے مشرق پر بہت تقدیمی وہ تسلیم کرتے تھے کہ مشرق روحانی اور مادی طور پر مردہ ہو چکا ہے۔ فرماتے ہیں:

خودی کی موت سے مشرق ہے بتلائے خدام^۹

نظر آتے نہیں بے پرده حقائق ان کو
آنکھ جن کی ہوئی محکومی و تقلید سے کورٹ
یہ کہ مشرق غلامی اور تقلید کے باعث انہا ہو گیا ہے اقبال اس طرح بیان کرتے ہیں:
هم مشرق کے مسکینوں کا دل مغرب میں جائنا کا ہے
وال کنڑ سب بلوری ہیں یاں ایک پرانا مذکا ہے^{۱۰}
اقبال کے نزدیک:

وہ سحر جس سے لرزتا ہے شبستان وجود
ہوتی ہے بندہ مومن کی اذان سے پیدا^{۱۱}
اقبال عورت کی تعریف تو کرتے ہیں اور فرماتے ہیں:

وجودِ زن سے ہے تصویرِ کائنات میں رنگ
اسی کے ساز سے ہے زندگی کا سوزِ دروں
شرف میں بڑھ کے ثریا سے مشتمل خاک اس کی
کہ ہر شرف ہے اسی درج کا دُرِّ مکنوں
مکالماتِ فلاطُون نہ لکھ سکی، لیکن
اسی کے شعلے سے ٹوٹا شرارِ افلاتُون^{۱۲}

گر پیشین گوئی بھی کی اور تنقید بھی۔ طنز یہ طور پر کہا:

یہ کوئی دن کی بات ہے اے مرد ہوش مند!
غیرت نہ تجوہ میں ہو گی، نہ زن اوث چاہے گی
آتا ہے اب وہ دور کہ اولاد کے عوض
کو نسل کی محبری کے لیے ووٹ چاہے گی۔
عورت کی بے ہنگام آزادی کو نظر احسان سے نہیں دیکھا اور کہا:
فساد کا ہے فرنگی معاشرت میں ظہور
کہ مرد سادہ ہے بیچارہ زن شناس نہیں۔^{۱۵}

غرض کہ وہ مشرق اور مغرب کی خامیوں پر تنقید کرتے ہیں اور سبق بھی دیتے ہیں، کہتے ہیں:

نہ ایشیا میں نہ یورپ میں سوز و ساز حیات
خودی کی موت ہے یہ، اور وہ ضمیر کی موت۔^{۱۶}

کہتے ہیں:

مشرق سے ہو بیزار، نہ مغرب سے خدر کر
فطرت کا اشارہ ہے کہ ہر شب کو سحر کر!۔^{۱۷}
وہ کسی انسان کو اس کے مذہب کی وجہ سے مطعون نہیں کرتے۔ فرماتے ہیں:
حرف بد را بر لب آوردن خط است
کافر و مومن ہم خلق خداست!۔^{۱۸}

بندہ عشق از خدا گیرد طریق
می شود بر کافر و مومن شفیق!۔^{۱۹}

تعریف کی ہے وشاوستر (جاوید نامہ) برتری، ہری، زرتشت، گوتم بدھ، شیخ و رہمن کا واقعہ
ایک غیر مسلم کو اپنی خودی کو پختہ کرنے کی تلقین کرتے ہیں اور کہتے ہیں کہ تم اپنے ہی شعار
زندگی کو اپناو:

من گنویم از بتاں بیزار شو کافری؟ شاکسته زنار شو
گر زجمیت حیاتِ ملت است کفر ہم سرمایہ جمعیت است۔^{۲۰}

مسلمانوں کی طرفداری نہیں کی وہ موجودہ مسلمانوں کے غلط کردار اور خامیوں کی وجہ سے
معترض ہیں۔ مسلمانوں کو مخاطب کر کے کہتے ہیں:

تری نماز میں باقی جلال ہے، نہ جمال
تری اذال میں نہیں ہے مری سحر کا پیام^{۱۱}
جب مسلمان اپنے آبا اجداد کے کارناموں پر ڈینگیں مارتے ہیں کہ

صفحہ دہر سے باطل کو مٹایا ہم نے
نوع انساں کو غلامی سے چھڑایا ہم نے
تیرے کعبے کو جیسوں سے بسایا ہم نے
تیرے قرآن کو سینوں سے لگایا ہم نے
پھر بھی ہم سے یہ گلہ ہے کہ وفادار نہیں
ہم وفادار نہیں، تو بھی تو دلدار نہیں!^{۱۲}

اقبال خدا کی طرف سے جواب میں فرماتے ہیں:

صفحہ دہر سے باطل کو مٹایا کس نے؟
نوع انساں کو غلامی سے چھڑایا کس نے؟
میرے کعبے کو جیسوں سے بسایا کس نے؟
میرے قرآن کو سینوں سے لگایا کس نے؟
تھے تو آبا وہ تمہارے ہی، مگر تم کیا ہو
ہاتھ پر ہاتھ وہرے منظہرِ فردا ہو!^{۱۳}

اس دور کے ملا کے خلاف اُس کے کردار کی وجہ سے اقبال کی کتابیں بھری ہیں۔

مُلّا کو جو ہے ہند میں سجدے کی اجازت
ناداں یہ سمجھتا ہے کہ اسلام ہے آزاد!^{۱۴}

رہ گئی رسم اذال، روحِ بلالی نہ رہی^{۱۵}

بڑی باریک ہیں واعظ کی چالیں
لرز جاتا ہے آوازِ اذال سے^{۱۶}

جالل اور پیشہ ور ملا کے خلاف جو معمولی باتوں پر جھگڑتا اور کفر کا فتویٰ صادر کرتا ہے، اقبال کہتے ہیں:

مجھ کو تو سکھا دی ہے افرمگ نے زندیق
اس دور کے ملا ہیں کیوں نگک مسلمانی؟^{۲۷}

میں بھی حاضر تھا وہاں، ضبط سخن کرنے سکا
حق سے جب حضرتِ مُلّا کو ملا حکم بہشت^{۲۸}

میں جانتا ہوں جماعت کا حشر کیا ہو گا
مسائلِ نظری میں الجھ گیا ہے خطیب^{۲۹}
ان کے نزدیک سطحی ملامہ ہب کو نہیں سمجھتا۔ کہتے ہیں:

حقیقت را بہ رندے فاش کر دند
کہ مُلّا کم شناشد رمز دیں رائے

اقبال ایک سرجن کی طرح کام کرتا ہے ہر برائی کی نشان دی کی ہے اور آپریشن کیا ہے۔
سرجن جو کہ چیر چھاڑ کرتا ہے وتنی طور پر ہم اُسے اچھا نہیں سمجھتے گرروہ تکلیف کو جڑ سے اکھاڑتا ہے
اور مرہم پٹی کرتا ہے۔

نئے سال کا پیغام

حقیقت یہ ہے کہ اقبال ایک ایسے معاشرے کا تصور کہتے ہیں جس میں مشرق اور مغرب کی خوبیاں موجود ہوں اور براہیوں سے نجات ہو:

”صرف ایک اتحاد لائق اعتماد ہے۔ وہ اتحاد ہے آدمی کی اخوت جو نسل،
قومیت، رنگ اور زبان سے ماوراء ہے۔ جب تک یہ نام نہاد جمہور یہ یعنی
قوم پرستی اور یہ ملعون سامراجیت پاش پاش نہیں کر دیے جاتے، جب تک
کہ انسان اپنے عمل سے یہ ظاہر نہیں کر دیتے کہ وہ بات کے قائل ہیں کہ
ساری دنیا خدا کا کنہیہ ہے۔ جب تک تمیز نسل و رنگ اور جغرافیائی قومیتیں
مکمل طور سے صفحہ ہستی سے مٹا نہیں دی جاتیں وہ کبھی بھی خوشنگوار اور

آسودہ کا طرزندگی بس نہیں کر سکتے اور آزادی اور اخوت کے خوبصورت
تصورات ہرگز شرمندہ تعبیر نہیں ہو سکتے۔^{۱۰۳}

پس قرآن کا ایک سچا پیرو، مقلد ہونے کے ناطے اقبال نے تمام دنیا کو اسلام کا پیغام دیا۔
اس کا پیغام آفاقی ہے۔ بے شک اُسے شاعر مشرق کہا گیا اور حکیم الامت بھی۔ مگر اُس کے ساتھ
ساتھ وہ تمام دنیا کے شاعر اور مفکر ہیں۔

اقبال کی اس انسان دوستی کے باعث اقبال کا فلسفہ ایک عالمگیر حیثیت کا حامل ہے تو پھر
اقبال کا پیغام صرف مسلمانوں کے لیے ہے اور آفاقی نہیں؟ اس کی وضاحت کی ہے انگلینڈ کے
ایک مشہور نقاد ڈکنسن نے۔ اقبال کو لکھا کہ اقبال کا فلک آفاقی نہیں ہے کیونکہ انہوں نے صرف
مسلمانوں کی بات کی ہے۔ اقبال نے نہایت خوبصورت انداز میں اس کا جواب دیا۔

مسٹر ڈکنسن مزید فرماتے ہیں کہ اگرچہ میرا فلسفہ آفاقی ہے، لیکن میری طرف سے اس کا
اطلاق مخصوص اور محدود ہے۔ یا ایک لحاظ سے صحیح ہے انسان دوستی کا نصب العین، شاعری اور فلسفے
میں، ہمیشہ آفاقی رہا ہے، لیکن اگر آپ اسے ایک مؤثر نصب العین بناتے ہیں اور اصل زندگی میں
اس پر عمل کرتے ہیں، تو آپ شعر اور فلاسفہ سے شروع نہ کریں، بلکہ ایسے عام معاشرے میں
شروع کریں جو اس لحاظ سے ایک منتخب یا محدود قسم کا ہو کہ اس کا ایک مسلک و مذہب اور واضح طور
پر متعین طور طریقے ہوں، لیکن شخصی نہیں اور ترغیب و تحریص کے اثر سے اس کی حدیں برا بر پھیلتی
جائیں میرے عقیدے کے مطابق، اسلام ایسا ہی معاشرہ ہے ”رینان“ کا یہ بیان غلط ہے کہ
سامنے، اسلام کا سب سے بڑا دشمن ہے۔ نہیں نہیں، اسلام کا سب سے بڑا دشمن تو رنگ و نسل کا
تصور ہے۔ بلکہ درحقیقت عالم انسانیت کا دشمن بھی یہی نسل پرستی ہے اور انسانیت کے علمبرداروں
کا یہ فرض ہے کہ ایلیس کی اس خوفناک ایجاد کے خلاف علم بغاوت بلند کریں۔ جب سے میں نے یہ
دیکھا کہ نسل یا علاقوں اور ملک پر میت کا تصور عالم اسلام میں بھی پھیلتا جا رہا ہے، اور جب
سے میں نے یہ محسوس کیا کہ مسلمان بھی، عالم گیر انسانیت کے اپنے اعلیٰ نصب العین کو نظر انداز
کرتے ہوئے، علاقائی قومیت کے تصور کے فریفہ ہو رہے ہیں، تب سے ایک مسلمان، اور ساری
انسانیت کے بھی خواہ کی حیثیت سے، میں نے اپنا فرض سمجھا کہ ان کو ارتقاء انسانیت کے پارے
میں، ان کے اصل منصب اور کردار کی یاد ہانی کر دوں بعض مخصوص حالات کے تقاضے سے نسلی یا

قومی تنظیموں کی عملی سرگرمیاں، اجتماعی زندگی کی بقاوارتکا کے لیے ضروری ہوتی ہیں اور ایسے مخصوص عارضی حالات میں، منظم اقدام کی مخالفت مقصود نہیں لیکن اگر ایسی سرگرمیوں کو حیاتِ انسانی کا بنیادی مظہر قرار دیا جائے تو میں اس بات کی سخت ترین الفاظ میں تردید کروں گا۔ اسلام اور ملتِ اسلامیہ سے انتہائی عقیدت و محبت کے باوجود، اگر میں ایک مخصوص معاشرے، یعنی اسلامی معاشرے کے مسائل کی طرف متوجہ ہوں، تو اس کا سبب ایک عملی مجبوری ہے، کیونکہ دنیا کے تمام معاشروں میں یہی ایک معاشرہ میرے لیے عملاً سب سے زیادہ موزوں و مناسب ہے، ورنہ انسانیت کی آفاتی وحدت کے حق میں تو قرآنِ مجید تمام چھوٹے چھوٹے اختلافات کو نظر انداز کرتے ہوئے، یہ پیغام دیتا ہے کہ آؤ ہم سب اپنے مشترک مقاصد و اغراض کی بنیاد پر تحد ہو جائیں۔

مجھے اندیشہ ہے کہ مسٹر کشن کے ذہن "خون کے پیاسے" اسلام کا قدیم یورپی تصور و توہم، اب تک منڈل اڑا رہا ہے زمین پر خدا کی حکومت "The Kingdom of God on Earth" میں صرف مسلمان ہی نہیں تمام انسان شامل ہیں، بیشتر طیکہ وہ رنگ، نسل اور قومیت کے بتوں کو خیر باد کہہ دیں اور ایک دوسرے کے ساتھ برادرانہ سلوک کریں۔ بین الاقوامی انجمنیں، معاهدے اور منشور، جن کا ذکر مسٹر کشنیز نے کیا ہے اور بڑے بڑے سامراج اور سلطنتیں، خواہ کیسا ہی جمہوریت کا لبادہ اوڑھے ہوں، انسانیت کو ظلم و جبر سے ہرگز نجات نہیں دلا سکتے انسانیت کی نجات، تمام انسانوں کی مکمل آزادی اور مساوات میں مضر ہے نہیں شدید ضرورت اس امر کی ہے کہ سائنس کے تجزیی مقصاد میں یکسر انقلاب لایا جائے، جن کی بدولت انسانیت بتلانے عذاب ہے، اور مقتدر خواص کی اس شرپسند و فتنہ اگنیز سیاست کا مطلق سدباب کیا جائے، جو پس ماندہ اور کمزور قوموں کی تباہی و بر بادی کے مخصوص بے بناتی رہتی ہے۔

مجھے اس سے انکار نہیں کہ دیگر لوگوں کی طرح مسلمانوں نے بھی جنگیں لڑیں اور فتوحات کی ہیں، اور ان کے بعض سرداروں اور ہنماوں نے اپنے ذاتی عراکم کو نہ ہب کی آڑ میں چھپائے رکھا ہے، لیکن مجھے کامل یقین ہے کہ ملک گیری اور نبرد آزمائی، اسلام کے بنیادی مقاصد میں ہرگز نہیں تھے درحقیقت میں تو اسے ترقی کی راہ میں ایک بہت بڑی رکاوٹ سمجھتا ہوں اس میں شک نہیں کہ مسلمانوں نے عظیم سلطنتیں قائم کرنے میں کامیابی حاصل کی، لیکن اس طرح انہوں نے زیادہ تر اپنے سیاسی تصورات اور نصب اعین کو کفر و شرک کے رنگ میں ڈھال دیا اور اپنے عقائد و ایمان

میں مضر بعض اہم ترین قوتوں کو نظر انداز کر دیا اسلام یقیناً بے حد کشش و جاذبیت کا حامل ہے، لیکن یہ جذب و کشش، اسے بہر حال، علاقائی فتوحات سے حاصل نہیں بلکہ اس کشش کا راز، اس کی تعلیمات کی سادگی میں، معقولیت پسندی میں اور پیچیدہ فرم کے باعد الطیعیاتی عقائد سے مبرہ ہونے میں مضر ہے، یہ حقیقت ہے کہ اسلام اپنی اندر ورنی قوت سے دلوں کو مسخر کرنے میں کامیاب ہو سکتا ہے، چین میں مسلم مشن کے کارنے سے کافی واضح ہو جاتا ہے، جہاں کسی سیاسی دباؤ کے بغیر، لاکھوں والبستگان ملت پیدا ہو گئے مجھے امید ہے کہ میں سال سے زیادہ حصے تک عالمی فکر کے گھرے مطالعے کے بعد مجھے اتنی بصیرت ضرور حاصل ہو گئی ہے کہ مسائل و معاملات کا منصافانہ جائزہ لے سکوں۔

میری فارسی مشتیوں (اسرار و رموز) کا مقصد، اسلام کی تبلیغ نہیں میرا مقصد تو صرف ایک آفاقی، سماجی تشكیل نوکی دریافت و اکشاف ہے، اور اس کوشش میں، فلسفیات طور پر، یہ ناممکن ہے کہ ایک ایسے معاشرتی نظام کو نظر انداز کر دوں جو اسی واضح مقصد کے ساتھ قائم و دائم ہے کہ ذات پات اور رنگ و نسل کے تمام امتیازات کو ختم کر دے، اور جو اس عالم مادی کے معاملات کا بنگاہ غائر جائزہ لیتے ہوئے (دنیا طلبی اور دنیا سازی کے برخلاف) بے نیازی اور بے غرضی کے ان جذبات کی پروشوں کرتا ہے جو، اپنے پڑو سیوں کے ساتھ، اس کے تعلقات میں نہایت ضروری اور لازمی ہیں یورپ میں اسی چیز کی کمی ہے، اور یہی وہ بات ہے جو وہ اب بھی ہم سے سیکھ سکتا ہے۔

حقیقت حال

اقبال کی انسان دوستی اور آفاقی پیغام کا منبع اسلامی تعلیمات ہیں۔ انہوں نے کہا:

”اسلام ذات پات یا نسل یا رنگ کا قائل نہیں و رحقیقت اسلام زندگی سے متعلق ایک ایسا نقطہ نظر رکھتا ہے جس نے پہلے ہی رنگ کا مسئلہ حل کر دیا ہے کم از کم مسلمان دنیا میں جسے کہ ماڈرن یورپ ہندیب، سائنس اور فلاسفی میں اپنی ترقی کے باوجود اسے حل نہیں کر سکی چنانچہ اتحاد عالم اسلام (Pan Islamism) کی جس طریقے سے توضیح کی گئی ہے یہ حضرت محمد صلی اللہ علیہ وسلم نے سکھائی اور یہ ہمیشہ زندگی رہے گا۔ اس لحاظ سے Pan Humanism صرف Islamism ہے اور اسے ایسا ہونا ہی چاہیے۔“

اسلامی نقطہ نظر

اسلام تمام انسانوں کے درمیان مساوات اور اتحاد کا قائل ہے قرآن کا ارشاد ہے: ”نوع انسان ایک قوم ہے“ اور یہ کہ ”انسانوں کی قبیلوں اور خاندانوں میں تقسیم اور ان کی زبان اور رنگوں میں اختلاف کا اُن کی بڑھائی اور کی سے کوئی تعلق نہیں بڑھائی صرف اچھے کاموں کی وجہ سے ہے۔ قرآن عقائد رنگ، قوم اور زبان کی تخصیص کیے بغیر انسانی زندگی کو بہت عزت بخشتا ہے۔ قرآن کا ارشاد ہے ”اے نوع انساں یقیناً ہم نے تمہیں آدمی اور عورت سے پیدا کیا۔ اور تم سے قبلے خاندان بنائے تاکہ تم ایک دوسرے کو جان سکو۔ یقیناً تم میں سے اللہ کے نزدیک سب سے زیادہ اچھا وہ ہے جو سب سے زیادہ فرض ادا کرنے والا ہے۔“

اللہ کچھ چنے ہوئے فرقے یا فرقوں کا خدا نہیں۔

وہ رب العالمین ہے۔ خدا کے نزدیک تمام زندگی قیمتی ہے۔ قرآن کہتا ہے ”جس کسی نے ایک فرد کو قتل بجز اُس کے کہ وہ زمین پر فساد کرو رکنے کے لیے ہو وہ ایسا ہے جیسا کہ اُس نے تمام انسانوں کو قتل کیا۔“ اور جس کسی نے ایک زندگی بچائی ایسے ہے جیسے کہ اُس نے تمام انسانوں کی زندگی بچائی۔ حضرت محمد صلی اللہ علیہ وسلم نے کہا: ”نوع انسان خدا کا لبکہ ہے خدا کو سب سے پیارا انسان وہ ہے جو خدا کے ساتھ اچھا ہے۔“

تصویر پاکستان

یہاں سوال پیدا ہوتا ہے کہ جب اقبال اس قدر انسان دوست ہے تو پھر تصور پاکستان کیوں پیش کیا۔ بندوں کے ساتھ دوستی پیدا کی جاسکتی ہے اور ان سے مل جل کر ہا جا سکتا تھا مگر دوستی یک طرف نہیں ہوتی۔ ہندو کی فطرت ہماری دوستی قبول کرنے کو تیار نہ تھی۔ وہ ہمیں شودر سمجھتے تھے۔ آپ سب جانتے ہیں کہ قائدِ اعظم، لیاقت علی خان، حضرت مولانا اور راجہ محمود آباد ایسے اکابرین پہلے آں اندیسا کا گمرس کے ارکان تھے۔ ہندوؤں کے متصرف رویے نے ان کو گمراہی سے علیحدہ ہونے پر مجبور کیا۔ جب انہوں نے دیکھا کہ ہندوؤں ہنیت مسلمانوں کو غلام بنانا چاہتی ہے۔ انہوں نے محسوس کیا کہ اگر ہم الگ الگ نہ ہوئے تو ہمیں اچھوتوں کی طرح قابل نفرت سمجھا جائے گا۔ اور ہمارے حقوق سلب کر لیے جائیں گے۔ چنانچہ انہوں نے علیحدگی کا نعرہ لگایا۔ میں سمجھتا ہوں کہ اُن

کی سوچ نے ہم سب پر احسان کیا۔ ہندوؤں کی ذہنیت کو کون نہیں جانتا۔ کشمیر میں کیا ہو رہا ہے اور انڈیا میں مسلمانوں کے ساتھ کیا نہیں ہوا۔ اگر ہندو ذہنیت متعصب نہ ہوتی تو ہم شاید الگ نہ ہوتے۔ چنانچہ میں ہمیشہ کہا کرتا ہوں کہ پاکستان ہندوؤں نے بنایا وہ ہم سے اس قدر غرفت اور مکاری نہ کرتے تو ہم الگ نہ ہوتے:

میری فریاد خیری پر عبث تم کو تجیر ہے
نہ تم مجھ پر ستم کرتے نہ میں محِنگاں ہوتا

.....☆.....☆.....

حوالہ جات

- ۱- علامہ محمد اقبال، کلیات اقبال (اردو)، ”باغِ درا“، اقبال اکادمی پاکستان، لاہور، ۲۰۰۹ء، ص ۳۰۲۔
- ۲- ایضاً، ص ۱۲۸۔
- ۳- علامہ محمد اقبال، کلیات اقبال (فارسی)، ”اسرار و رموز“، شیخ غلام علی اینڈ سنز، لاہور، اشاعت چشم، ۱۹۸۵ء، ص ۱۱۔
- ۴- ایضاً، ”جاوید نامہ“، ص ۹۳۔
- ۵- ایضاً، ص ۲۵۷۔
- ۶- اقبال احمد صدیقی (مترجم)، علامہ محمد اقبال: تقریریں، تحریریں اور بیانات، اقبال اکادمی پاکستان، لاہور، ۱۹۹۹ء، ص ۳۳۹۔
- ۷- علامہ محمد اقبال، کلیات اقبال (فارسی)، ”پیامِ مشرق“، شیخ غلام علی اینڈ سنز، لاہور، اشاعت چشم، ۱۹۸۵ء، ص ۱۸۹۔
- ۸- علامہ محمد اقبال، کلیات اقبال (اردو)، ”باغِ درا“، اقبال اکادمی پاکستان، لاہور، ۲۰۰۹ء، ص ۱۶۷۔
- ۹- ایضاً، ”ضربِ کلیم“، ص ۵۹۳۔
- ۱۰- ایضاً، ص ۵۸۳۔
- ۱۱- ایضاً، ”باغِ درا“، ص ۳۱۷۔
- ۱۲- ایضاً، ”ضربِ کلیم“، ص ۵۲۶۔
- ۱۳- ایضاً، ص ۶۰۶۔

- ۱۳ ایضاً، ”باغنگ درا“، ص ۳۱۶۔
- ۱۵ ایضاً، ”ضربِ کلیم“، ص ۲۰۲۔
- ۱۶ ایضاً، ص ۲۷۹۔
- ۱۷ ایضاً، ص ۲۲۱۔
- ۱۸ علامہ محمد اقبال، کلیاتِ اقبال (فارسی)، ”پیامِ مشرق“، شیخ غلام علی اینڈ سنز، لاہور، اشاعت پنجمن، ۱۹۸۵ء، ص ۹۳۔
- ۱۹ ایضاً۔
- ۲۰ ایضاً، ”اسرارِ رموز“، ص ۵۹۔
- ۲۱ علامہ محمد اقبال، کلیاتِ اقبال (اردو)، ”ضربِ کلیم“، اقبال اکادمی پاکستان، لاہور، ۲۰۰۹ء، ص ۵۳۶۔
- ۲۲ ایضاً، ”باغنگ درا“، ص ۱۹۳۔
- ۲۳ ایضاً، ص ۲۳۰۔
- ۲۴ ایضاً، ”ضربِ کلیم“، ص ۵۸۔
- ۲۵ ایضاً، ”باغنگ درا“، ص ۲۳۱۔
- ۲۶ ایضاً، ص ۱۲۵۔
- ۲۷ ایضاً، ”بالی جبریل“، ص ۳۵۶۔
- ۲۸ ایضاً، ص ۲۲۵۔
- ۲۹ ایضاً، ص ۳۰۳۔
- ۳۰ علامہ محمد اقبال، کلیاتِ اقبال (فارسی)، ”ارمنانِ حجاز“، شیخ غلام علی اینڈ سنز، لاہور، اشاعت پنجمن، ۱۹۸۵ء، ص ۹۲۸۔
- ۳۱ اقبال احمد صدیقی (مترجم)، علامہ محمد اقبال: تقریریں، تحریریں اور بیانات، اقبال اکادمی پاکستان، لاہور، ۱۹۹۹ء، ص ۳۳۹۔

انسانی زندگی میں شیطان اور بدی کا کردار

ہم اس دنیا میں اچھائی اور برائی پر نظر ڈالیں تو دل چاہتا ہے کہ یہاں صرف اچھائی ہی اچھائی ہو۔ کیا اچھا ہوتا اگر برائی اس دنیا میں نہ ہوتی۔ سب قتل و خون، ڈاکر زندگی، ظلم و تتم، برائی کی وجہ سے ہیں۔ شیطان برائی کی علامت ہے۔ روز اول سے اس نے آدم کو وجودہ نہ کیا اور بارگاہِ الٰہی سے رہ ہوا۔ اس نے خدا کو چیلنج کیا کہ میں دنیا میں برائی پھیلاؤں گا۔ یہاں سوالات پیدا ہوتے ہیں۔ کیا خدا کے سامنے اسے چیلنج کرنے کی ہمت تھی؟ کیا خدا اس سے زیادہ طاقت ورنہ تھا؟ اور اس کے بعد بھی خدا اگر چاہتا تو اسے فنا کر سکتا تھا؟ اور دنیا سکون و آرام سے رہتی۔ یہ سب راز آخر یا ہیں؟

مختلف نظریے

شیطان برائی کی علامت ہے۔ انسان اپنے عقائد اور فطرت کے مطابق اس کی توجیہ کرتا ہے۔ چنانچہ دونظریے متواری چلتے ہیں۔ ایک تو زندگی کو ہر لحاظ سے روشن اور خوشگوار سمجھتے ہیں اور ہیں۔ دوسرا گروہ مایوسی کو ترجیح دیتا ہے اس کو ہم pessimists کہتے ہیں۔ اس کے علاوہ صوفیا کا وہ گروہ ہے جو وحدت الوجود کا قائل ہے۔ اس کے نزدیک بدی محض نظر آتی ہے۔ اصل میں ہر چیز اچھی ہے۔ وہ گروہ جنہیں ہر طرف برائی نظر آتی ہے۔ ان میں جرمی کا مفکر سوپن ہاولہ ہے۔ مذہب میں بدرجہ متکابانی گوئم بده، جو کہ ایک شہزادہ تھا اس نظریے کے تحت محل کو چھوڑ کر جنگلوں میں چلا گیا۔ عیسائیت میں مذہبی لحاظ سے زندگی کو سارا پا گناہ قرار دیا گیا۔ اس کے مطابق انسان کے گناہ کا کفارہ اس کے اعمال سے ممکن نہیں۔ انسان پیدائشی طور پر گناہ کار ہے۔ زمانہ و سطی میں تمام عیسائی مانتے تھے کہ عالم فطرت کو خدا نے بنایا اور پھر شیطان کے حوالے کر دیا۔ چنانچہ مطالعہ فطرت کو براسمجھا جاتا تھا۔

ہندو مت نے بھی انسان کی عظمت کا اقرار نہ کیا اور فنا ہونے کا سبق دیا اور اسے بھی راہ

نجات سمجھا۔

زرتشت نے اس مسئلہ کو یزد وال اور اہم من (نیکی اور بدی کے دو خدا) مان کر اس مسئلہ کو حل کرنے کی کوشش کی۔

اقبال شیطان کے روشن پہلوؤں کو نظر انداز نہیں کرتا

بدی کا وجود ہے اور relative ہے کوئی چیز اندر سے محض اچھی یا محسوس بری نہیں۔ اقبال کے نزد یک نیکی اور بدی ایک ہی حقیقت کے دوزخ ہیں جس طرح شاخ پر پھول اور کاغذ۔ ہر چیز کو اس کی مجموعی حیثیت سے دیکھنا چاہیے۔ شیطان کا اس مسئلہ سے گہرا اعلقہ ہے۔

بدی کا پیدا ہونا ایک فطری عمل ہے جب انسان ترقی پذیر ہوگا (جو کہ اس کی فطرت کا مقصد ہے) اس کا راستہ روکنے کے لیے حسد، بدخواہ اور شیطان طبع لوگ سامنے آ جائیں گے اور اسے بدرہ کریں گے۔ مگر یہ ضروری بھی ہے اور فوائد سے خالی نہیں۔

۱- بدی سے نجات حاصل کرنے کے لیے جنگ کرنا پڑتی ہے۔ دوست، دشمن اور منافق کا پتا چلتا ہے جو کہ زندگی میں بے حد ضروری ہے۔ اس کے علاوہ اپنی طاقت اور زور بازو کا اندازہ ہوتا ہے۔ اقبال فرماتے ہیں:

آزمائند صاحب قلب سلیم زویر خود را از مهماتِ عظیم
ممکناتِ قوت مردان کار گردد از مشکل پسندی آشکار
خطرتاب و توان و امتحان است عیارِ ممکناتِ جسم و جاں است

۲- عقل ترقی پذیر ہوتی ہے۔ انسان تجربات سے سیکھتا ہے۔ انسان جس سوراخ سے ڈسا جاتا ہے وہاں دوبارہ انگلی نہیں ڈالتا۔ اگر انسان کی عقل پختہ نہ ہو تو بار بار دھوکہ کھاتا ہے اور برائی نہیں نفع سکتا۔ اچھائی اور برائی کے فرق سے اچھی طرح آگاہ ہوتا ہے۔ اقبال کا ارشاد ہے:

عقل بدام آورد فطرتِ چالاک را
اہرمن شعله زاد سجدہ کند خاک را
۳- اگر شیطان نہ ہوتا تو ہمیں آزادی افکار و کردار جیسی نعمتیں نہ ملتیں۔ نہ ہی نیکی اور بدی میں تمیز ہوتی۔ ایلیس زندہ رو دوست مخاطب کر کے کہتا ہے:

در گذشتم از سجود اے بے خبر ساز کرام ارغونون خیر و شر
شعله ہا از کشت زارِ من دمید او ز مجبوری به مختاری رسید!
زشتی خود را نمودم آشکار با تو دام ذوق زک و اختیار

در اصل خیر میں جبر کا سوال ہی پیدا نہیں ہوتا۔ خیر کا مطلب ہے انسان کا برضاؤ رغبت کسی اخلاقی نصب اعین کی پیروی کرنا جس کا دار و مدار پھر اس بات پر ہے کہ وہ ”نا“ جن کو اختیارات کی نعمت حاصل ہے۔ برضاؤ رغبت ایک دوسرے سے تعاون کریں۔ اس لیے کہ وہ ہستی جس کے اعمال و افعال کل کی طرح متعین ہیں۔ خیر کی اہل کیسے ہو سکتی ہے؟ آزادی خیر کی شرط اولین ہے۔ ۲۔ یہ رونقیں شیطان کے باعث ہیں اگر شیطان نہ ہوتا تو انسان ایک سیدھا سادھا جانور ہوتا۔ اس کی زندگی possive ہوتی۔ زندگی میں جدوجہد اور مرن ہوتی۔

۵۔ تحقیق نہ ہوتی۔ اپنے بچاؤ کے طریقے نہ ہوتے۔ سامنے کس قدر خاموش ہے یہ عالم بے کاخ!

خرابِ تحسین- جبریل والیس

جبریل:

ہدم دیہینہ! کیا ہے جہاں رنگ و بویں

الیس:

سوز و ساز و درد و داغ و جتو و آرزوں

جبریل:

ہر گھڑی افلاک پر رہتی ہے تری گفتگو
کیا نہیں ممکن کہ ترا چاک دامن ہو رفوچے

الیس:

آہ اے جبریل! تو واقف نہیں اس راز سے
کر گیا سرمست مجھ کو توڑ کر میرا سبو
اب یہاں میری گذر ممکن نہیں، ممکن نہیں
کس قدر خاموش ہے یہ عالم بے کاخ و گو!
جس کی نومیدی سے ہو سوزِ درون کائنات
اُس کے حق میں نقطوا اچھا ہے یا لا نقطوا

جبریل:

کھو دیے انکار سے تو نے مقاماتِ بلند
چشمِ یزاد میں فرشتوں کی رہی کیا آبرو!

املیس:

ہے میری جرأت سے مشت خاک میں ذوقِ نمو
میرے فتنے جامہ عقل و خرد کا تار و پو
دیکھتا ہے تو فقط ساحل سے ازمِ خیر و شر
کون طوفان کے طما نچے کھارہا ہے میں کہ تو؟
حضر بھی بے دست و پا الیاس بھی بے دست و پا
میرے طوفان یہم بے یہم، دریا بے دریا، جو بے جو
گر کبھی خلوت میسر ہو تو پوچھ اللہ سے
قصہ آدم کو رنگیں کر گیا کس کا لہوا!
میں کھلتا ہوں دل بیداں میں کانٹے کی طرح
تو فقط اللہ ہو، اللہ ہو، اللہ ہو!

ہمیں چنانچہ شیطان اور بدی کا شکر گزار ہونا چاہیے شیطان نے قربانی دی اور ہمیں پیدا کیا۔

اقبال کہتا ہے:

مزی اندر جہانے کور ذوقے
کہ بیداں دارد و شیطان ندارد

۵- اقبال نے اس کا بنیادی نقطہ قرآن سے لیا۔

1- And with trial we will test you with evil and with good.

۲- ہبوبِ آدم کا قصہ

(۱) سامن نسل (semitic) کی طرح ایک myth نہیں، کے لحاظ سے حضرت آدم اور امام حوا کے ملاپ سے ایک گنہ سرزد ہوا۔ اور نتیجہ اور حکم عدولی کی سزا کے طور پر سکون اور آرام سے رہتے رہتے جنت سے نکال دیا گیا۔ اور اس دنیا میں آگئے:

”چنانچہ قدیم بابل کے ایک کتبے میں سانپ (انگ) اور درخت اور عورت۔ مرد کو سب (علامت لکیر) نذر کرتے ہوئے سب ہی موجود ہیں۔ یہاں یہ کہنا لاحصل ہوگا کہ اس قصے کا اشارہ کس طرف ہے۔ مسرت اور سعادت کی ایک مفروضہ حالت سے انسان کے اخراج کی

طرف مردوzen کے سب سے پہلے جنی فعل کی پاداش میں۔“

(۲) لیکن قرآن کے اعتبار سے اس میں phallic setting یا زندگی تاریک یا مایوس کن نہیں ہے۔ یہ توریت (Old Testament) کی طرح تاریخی واقعہ نہیں ہے جو کہ انسان کے پہلے جوڑے کی زندگی کی ابتداء (origin) جو کہ اسرائیل کی تاریخ کے بطور pre ہو۔ اصل میں قرآن پاک کی وہ آیات جو کہ انسان اصل ابتداء (origin) کے بارے میں بحث کرتی ہیں۔ قرآن اسے وہ بشر یا انسان کے الفاظ استعمال کرتا ہے یہ کہ آدم کے آدم کو تو زمین پر خدا کا غلیفہ کے طور استعمال کرتا ہے۔

قرآن مجید نے سانپ اور پلی کا مطلق ذکر نہیں کیا۔ اول الذکر کا تو اس لیے کہ قصہ مذکور کو اس کے جنسی ماحول سے الگ کرنا مقصود تھا، علی ہذا زندگی کے اس قویتیت پسند نظر یہ سے جس کی اس سے ترجمانی ہو رہی ہے مؤخر الذکر کا اس لیے کہ قرآن مجید کی نظر عہد نامہ عقیق کی طرح کسی تاریخی واقعہ پر نہیں۔ بلکہ اس کے عہد نامہ عقیق کا مقصود اسرائیل کی تاریخ بیان کرنا ہے اور مردوں کے سب سے پہلے جوڑے کا ذکر کرتا ہے۔ تو بطور اس کی تمہید کے۔ یوں بھی یہ حیثیت ایک ذی روح انسان کی آفرینش کا جہاں کہیں ذکر آیا ہے، قرآن پاک نے اس کے لیے بشر اور انسان کے الفاظ استعمال کیے ہیں۔ ‘آدم’ کا الفاظ استعمال نہیں کیا۔ لفظ آدم سے مقصود تو صرف یہ ظاہر کرنا تھا کہ انسان کے اندر نیابت الہیہ کی صلاحیت موجود ہے۔ لہذا قرآن پاک نے وہ سب اسمائے معرفہ حذف کر دیئے جو عہد نامہ عقیق کی اس روایت میں مذکور ہیں۔ آدم، حواتا کہ اس کی نگاہیں جس حقیقت پر ہیں اس کے متعلق کوئی غلط فہمی باقی نہ رہے۔ آدم کا لفظ بے شک حذف نہیں ہوا لیکن یہاں اس کا اشارہ کسی مخصوص انسان کی طرف نہیں۔ اس کی حیثیت ایک تصور کی ہے جس کی تائید قرآن پاک ہی سے ہو جاتی ہے اور جس کا ذیل کی آیت ایک قطعی اور واضح ثبوت ہے:

﴿وَلَقَدْ خَلَقْنَاكُمْ شَمَّ صَوْرَتِكُمْ ثُمَّ قَلَّا لِلْمَلِكَةِ اسْجَدُوا لِلَّهِ﴾

فَسَجَدُوا لِلَّهِ أَيْلِيسَ لَمْ يَكُنْ مِنَ السَّاجِدِينَ﴾ (سورہ العراف: آیت ۱۱)

(۳) آدم اور اس کی بیوی کوشیطان نے ورگلایا۔ دونوں کے ذہنوں میں شک پیدا کیا اور انہوں نے درخت کا میوه کھالیا۔ خدا نے انھیں اس زمین کو ان کے لیے رہنے کی جگہ چنا۔ یہ ان

کے لیے باعث نفع معاملہ تھا۔ گویا خدا نے اُن پر مہربانی کی۔ اس لیے قرآن میں خدا نے فرمایا کہ تم اس کے لیے کس قدر معمولی شکریہ ادا کرتے ہو۔ یہ درست نہیں کہ انسان ایک جنت میں رہتا تھا اور وہاں سے اس سر زمین پر آگرا۔ قرآن کے مطابق انسان اجنبی نہیں۔ فرمایا ”تم نہیں تمہیں اس زمین سے بیدار کیا۔“ قرآن کے نزدیک یہ سر زمین torture کی جگہ نہیں جہاں ایک wicked انسانیت ایک گناہ کے باعث موجود ہے۔ بلکہ وہ ایک آزاد خصیت ہے جو اپنی مرضی سے انتخاب کرتی ہے۔

۲۔ عہد نامہ عقیق نے آدم کے جرم نافرمانی کی بناء پر زمین کو ملعون ٹھہرایا۔ برکس اس کے قرآن مجید کے نزدیک وہ انسان کا مستغیر اور مبتلائ ہے۔ جس کے لیے اللہ تعالیٰ کا شکر گزار، ہونا چاہیے۔ مختصر ایہ کہ ہبھوت کا اشارہ کسی اخلاقی پستی کی طرف نہیں، اس کا اشارہ اس تغیری کی طرف ہے جو شعور کی صاف و سادہ حالت میں شعورِ ذات کی اولین جملک سے اس نے اپنے اندر محسوس کیا۔ وہ خواب فطرت سے بیدار ہوا۔ اور سمجھا کہ اس کی حیثیت خود بھی اپنی جگہ پر ایک سب کی ہے۔ یوں بھی قرآن مجید میں یہ کہیں مذکور نہیں کہ کرہ ارض ایک دار العذاب ہے۔ جہاں انسان، جس کا خمیر ہی بدی سے اٹھایا گیا ہے۔ کسی اولین گناہ کی پاداش میں قید و بند کی زندگی بسر کر رہا ہے۔ برکس اس کے اس کی پہلی نافرمانی وہ پہلا اختیاری عمل تھا جو اس نے اپنے ارادے اور اپنی مرضی سے کیا۔ اور یہی وجہ ہے کہ ارشادِ قرآنی کے مطابق آدم کا یہ گناہ معاف کر دیا گیا۔

.....☆.....☆.....

حوالہ جات

- ۱۔ علامہ محمد اقبال، کلیاتِ اقبال (فارسی)، ”اسرارِ رومز“، شیخ غلام علی اینڈ سنز، لاہور، اشاعت پنجم، ۱۹۸۵ء، ص ۳۹۔
- ۲۔ ایضاً، ”بیامِ مشرق“، ص ۲۹۳۔
- ۳۔ ایضاً، ص ۲۵۸۔
- ۴۔ ایضاً، ”جاوید نامہ“، ص ۷۲۳، ۷۲۲۔
- ۵۔ علامہ محمد اقبال، کلیاتِ اقبال (ఆردو)، ”بالی جبریل“، اقبال اکادمی پاکستان، لاہور، ۲۰۰۹ء، ص ۳۷۳۔
- ۶۔ ایضاً۔

انسانی زندگی میں شیطان اور بدی کا کردار

- ۷- ایضاً
- ۸- ایضاً، ص ۲۷۳، ۲۷۴۔
- ۹- ایضاً، ص ۲۷۲۔
- ۱۰- ایضاً، ص ۲۷۵، ۲۷۶۔
- ۱۱- علامہ محمد اقبال، کلیاتِ اقبال (فارسی)، ”پیامِ مشرق“، شیخ غلام علی ایڈ سنر، لاہور، اشاعت پنجم، ۱۹۸۵ء، ص ۳۰۲۔